

کتب

Ketabton.com

# میں ملزم نہیں، مدعی ہوں

عالم زیب محسود

## جملہ حقوق بحق مصنف محفوظ ہے

میں ملزم نہیں، مدعی ہوں

کتاب:

علام زیب محسود

مصنف:

ابو زمرک افغان

کمپوز:

اکتوبر 2020

اشاعت:

ایک ہزار

تعداد:

250

قیمت:

کتاب کور پرنٹنگ پریس پشاور

ناشر:

## فہرست مضمون

1.	شروع
2.	میں ملزم نہیں مدعا ہوں
3.	زندان میں ایک چھوٹا سا پاکستان
4.	میں کیسے مان لو
5.	لاپتہ افراد کے طرف میرارجوع
6.	لافتا افراد کا معاملہ کب اور کیسے
7.	میری گرفتاری
8.	میرکینٹ میں میرے پانچ دن
9.	لاپتہ افراد کے ساتھ انتہائی
10.	لینڈ مائنر کے خلاف ہم نے کیا
11.	عام عوام پر تشدد
12.	عام عوام پر تشدد (دوسری قسط)
13.	چیک پوسٹ اور تفحیک
14.	پاک فوج کے کندھوں پر بوج
15.	نقیب اللہ شہید کے والد سے میرا گلہ
16.	زندگی اور موت
17.	ریاست کے لئے اگلارستہ
18.	سنٹرل جیل کراچی میں میرا خری تحریر
4	
6	
12	
18	
23	
31	
39	
48	
55	
62	
69	
77	
84	
89	
94	
97	
103	
105	

## شروع اللہ کے نام سے جو بڑا مہربان

### اور نہایت رحم و الاء

میں ملزم نہیں، مدعی ہوں میری پہلی تصنیف ہیں جو کے میں نے جیل میں پابند سلاسل ہونے کے دوران لکھی۔ اگرچہ میں بہت زیادہ لکھ سکتا تھا لیکن اسکی مجھے اجازت نہ تھی اور جو کچھ میں نے لکھا وہ میں لکھ لینے کے بعد باہر دوستوں کو بھیج دیا کرتا تھا۔ 21 نومبر 2019 کو مجھے کراچی میں گرفتار کیا گیا تھا اور پھر 8 ماہ میں نے کراچی سینٹرل جیل کے کال کھوٹریوں میں گزارے۔ ایک سیاسی زندگی شروع کرنے کے ساتھ مجھے یہ کبھی اندازہ نہ تھا کہ مجھے ایسے حالات پر سے بھی گزرنا ہو گا، شاہد اسکی وجہ یہ تھی کہ میں نے سیاست کم عمری، کم علمی میں ایک ایسے جماعت سے شروع کی جس کا پڑا اس ملک کے ملٹری اسٹیبلشمنٹ کی طرف خاصاً جھکا تھا۔ ایک حقیقی سیاست اور اپنے قوم کی حقیقی خدمت میں قدم رکھنے کے بعد اندازہ ہوا کہ سیاست پھولوں کی سیٹج نہیں بلکہ کائنٹوں کا بستر ہے۔ اگرچہ اس طرح کے مشکلات نے ایمان و یقین کے درجات بلند کئے مگر یہ سب آسان کبھی نہ تھا۔ یہ کتاب ہماری جدوجہد سے متعلق ایک تعارف سمجھ لیں کہ ہم نے جو مطالبات اس تحریک (پی ٹی ایم) کے شروع ہونے پر کئے اسکے پیچے کیا محركات تھے۔ کیونکہ میں نے یہ کتاب جیل میں لکھی اور چونکہ مجھے جیل میں صرف اپنے قوم کے لئے آواز اٹھانے پر ڈالا گیا تھا اسیے اس کتاب میں

میں نے اپنی آپ بیتی لکھی ہے۔ اسکو لکھنے سے متعلق میرا مقصد خالصتاً یہ تھا تاکہ تاریخ کو کل کوئی مسخ نہ کر سکے کیونکے جو قوم اپنی تاریخ خود نہیں لکھتی، اسکی تاریخ انغیار مسخ کر دیتے ہیں۔ اس سے میری قوم اور اسکی آنے والی نسلیں اور باقی دنیا جانیں گی کہ اس ملک کے ناخداوں نے اس قوم پر کیا ظلم کئے تھے، کیسے انسانی حقوق کی پامالی کی جا رہی تھی، کیسے آئین و انسانیت سے ہٹ کر زندان بنائے گئے تھے اور ان تاریک زندانوں میں کیا کچھ ہوتا رہا ہے اور اسکے خلاف آواز اٹھانے والے انسانوں کے ساتھ کیا ہوا تھا، کل ملا کر یہ اس ریاست کے خلاف ایک چارچ شیٹ ہے جس طرح قید و بند کی صعوبتیں گزارنا ہمارے اوپر اس عظیم قوم کا ایک قرض تھا اس طرح اسکے حالات ایمان داری سے لکھنا بھی ایک قرض تھا جس کو چھکانے کی اپنی حد تک کوشش کی ہے۔

**عامزیب خان محسود**

## میں ملزم شہیں، مدعی ہوں

جیل کے بندوارڈ میں کوئی سات ماہ گزار چکا تھا اور یہ بندوارڈ 10 کال کو ٹھڑیوں پر مشتمل تھا، جہاں سے صرف دو صورتوں میں مجھے باہر نکلا جاتا، پہلی صورت یہ کہ ملاقات کے لئے کوئی آئے جو میری ہفتے میں دوبار 20 منٹوں کے لئے ملاقات ہوتی اور اس صورت میں پیٹی ایم کے ساتھی اور میرے رشتہ دار ملاقات کے لئے آتے تھے اور دوسری صورت یہ تھی کہ جب مجھے عدالت میں پیش کیا جاتا۔ عدالت میں میرے لئے میرے تعلیم یافتہ ہونے کی بنیاد پر (بی) کلاس سٹیشن یعنی جیل میں اچھی کلاس دینے کی درخواست دی گئی تھی، اور اس درخواست کو میری ڈگری کی متعلقہ یونیورسٹی سے تصدیق کی بنیاد پر قبول ہونا تھا، چنانچہ یونیورسٹی سے چار بار تصدیق ہوئی مگر کوئی نہ کوئی خامی نکال کر پھر سے ڈگری بھیجیں جاتی۔ اس طرح اللہ اللہ کر کے 5 ماہ بعد مجھے (بی) کلاس سٹیشن ملا جس کے بعد قانونی طور پر مجھے (بی) کلاس کے بیرک میں بھیجا جانا تھا، مجھے وہاں پڑھنے اور لکھنے کی سہولت ہوتی، اور کچھ گھنٹوں کے لئے باہر نکلا جاتا، ٹی وی اور اخبار کی سہولت موجود ہوتی۔ مگر آفیشل بی کلاس ہو کر بھی مجھے بی کلاس نہیں بھیجا گیا۔ مجھے پتا تھا کہ جیل انتظامیہ ایسا کیوں کر رہی ہے تو میں نے ایک پیشی کے دوران نجح صاحبہ کو کہا کہ آپ کی ہدایات کے باوجود مجھے بی کلاس نہ دینے کا مطلب یہ نہیں کہ میں کوئی بہت بڑا ملزم ہوں بلکہ اسکی وجہ یہ ہے کہ میں مدعی ہوں اور میں نے اس ملک کے ہر اس ادارے پر دعویٰ کیا ہے جس نے میری قوم کا بے دریغ قتل عام کیا ہے تو نجح صاحبہ تنخ پا ہو گئی کہ تم یہ کس طرح کہہ سکتے ہو۔ میں نے کہا کہ جیل میں ملزم کو اپنے وارڈ سے نکلنے کی اجازت ہوتی ہے، وہ ظہر اور عصر کی نماز باجماعت پڑھ سکتا ہے، اس کے پاس ٹی وی بھی ہوتا ہے اور اخبارات بھی لے سکتا ہے، وہ وہاں کسی اسکول یا فائن آرٹس میں داخلہ بھی لے سکتا ہے، وہ دوسرے قیدیوں سے بات چیت بھی کر سکتا ہے اور جناب ان قیدیوں میں ایسے ایسے قیدی بھی ہیں

جن پر سنکڑوں لوگوں کی ٹارگٹ کلنگ کا الزام ہے یا الزام ثابت بھی ہو چکا ہے، ان میں وہ بھی ہیں جن پر بلدیہ فیکٹری میں آگ لگا کر سنکڑوں عورتوں اور بچوں کو لقمہ اجل بنانے کا الزام ہے۔ میں یہ نہیں کہتا کہ انکو یہ سہولیات نہ دی جائیں بلکہ میں تو یہ کہتا ہوں کہ جیل میں ہونے والی کرپشن اور ظلم کا بھی خاتمه کیا جائے تاکہ قیدیوں کو سدھرنے کا موقع ملے، مگر سوال یہ ہے کہ میں نے ایسا کون سا بڑا گناہ کر دیا ہے کہ پوری جیل میں صرف میں ہی بندوارڈ میں ہوں۔ نجح صاحبہ نے کہا کہ تم لوگوں کو لیکھر دیتے ہو جس طرح جیل انتظامیہ نے غذر پیش کیا تھا۔ میں نے کہا کہ یہ بات درست اسی لئے نہیں ہے کیونکہ میں پہلی آمد میں ہی بندوارڈ میں ہوں تو کیا میں دیواروں کو لیکھر دے رہا تھا۔ اور اگر یہ بات مان بھی لی جائے یا اس عذر کو مان لیا جائے کہ میں نارمل جیل میں جا کر لوگوں کو لیکھر زد و نگا تو آپ بھی تو یہ دیکھیں کہ میں کو نہ کو اکھر کی طرف بلاوں گا۔ نجح نے میری بات کا شتہ ہوئے بولا کہ باہر بھی تم نے لوگوں کو اکسایا ہے اور اداروں کے خلاف نفرت پھیلانی ہے۔ میں نے کہا کہ نہ میرے کہنے سے تو اداروں سے محبت بڑھائی جا سکتی ہے اور نہ ہی نفرت۔ محبت اور نفرت اعمال کی بنیاد پر ہوتے ہیں میں نے جو باتیں کیں وہ آپ کے سامنے ہے، کیا لاپتہ افراد کی بات کرنا غلط ہے جس پر اپکس کو رٹ بھی دو دفعہ فیصلے دے چکا ہے جس پر کوئی عمل نہیں ہو رہا۔ کیا ہمارا آئین اور بین الاقوامی قوانین اسکے متعلق بڑی واضح نہیں ہیں؟

اقوام متحدہ کے انسانی حقوق کے عالمی اعلامیہ کے آرٹیکل 5 کے مطابق کسی کو بھی ظالمانہ، غیر انسانی اور ذلت آمیز سزا یا تشدد کا نشانہ نہیں بنایا جائے گا۔ آرٹیکل 9 کے مطابق، کسی کو بھی ماورائے عدالت گرفتاری یا نظر بندی کا نشانہ نہیں بنایا جائے گا۔ آرٹیکل دس کے مطابق، ہر شخص کو یہ حق حاصل ہو گا کہ اس کے خلاف کسی بھی مجرمانہ الزام کے بارے میں آزاد اور غیر جانبدار ٹریبونل کے ذریعہ عوامی سماعت ہو۔

اور میں اگر پاکستان کے آئین کی بات کروں تو کیا آرٹیکل 4 واضح نہیں کہتا کہ ہر شخص کو چاہے وہ اس ملک کا شہری ہو یا اس وقت اس ملک میں رہ رہا ہو، اسے قانون کا تحفظ حاصل ہو گا اور صرف

قانون کے تحت، اس کو ذیل کیا جائے گا۔ آرٹیکل 9 کہتا ہے کہ کسی کو اس کی جان اور آزادی سے محروم نہیں کیا جائے گا سوائے قانون کے مطابق کوئی جرم ثابت ہونے پر۔ آرٹیکل 10 کہتا ہے کہ کسی بندے کو گرفتار کرنے کے بعد کسٹڈی میں نہیں رکھا جائے گا جب تک عدالت کے سامنے چوبیس گھنٹے کے اندر پیش کر کے باقاعدہ کسٹڈی میں رکھنے کی اجازت نہ لی جائے اور یہ کہ اسکو دفاع اور مشاورت کے لیے وکیل کے حق سے محروم نہیں کیا جائے گا۔ میں نے کہا کہ کیا لاپتہ کر دینا بنیادی انسانی حقوق کی بدترین خلاف ورزی نہیں؟ نجح صاحبہ نے کہا کہ سارے لاپتہ افراد اداروں پر کیوں ڈال رہے ہو، انہوں نے اس الزام کو رد کیا ہے۔ میں نے کہا کہ اس کے جواب کو ہم دو حصوں میں تقسیم کر دیتے ہیں۔ پہلا حصہ یہ ہے کہ

اگر اس حوالے سے آرمی کا یہ موقف تسلیم کیا جائے کہ ہر لاپتہ فرد کو ریاست پر نہیں ڈالا جاسکتا تو ہمیں یہ بھی تسلیم کرنا ہو گا کہ لاپتہ افراد کے خاندان والے جھوٹ بولتے ہیں۔ لیکن کیا اس کے پڑوسی یا نزدیک دکاندار بھی جھوٹ بولتے ہیں جو اس بات کے گواہ ہیں کہ ان لاپتہ افراد کو باور دی لوگوں نے ان کے آنکھوں کے سامنے اٹھایا ہے۔ اور کیا آپ کو لگتا ہے کہ اس ملک میں کوئی آرمی پر جھوٹ یا تہمت باندھے گا؟ نہیں جناب کبھی نہیں، لاپتہ افراد کے خاندان والے اتنے خوفزدہ ہوتے ہیں کہ اکثریت اپنے لاپتہ افراد کی بات کرتے ہی نہیں ہیں کیونکہ ہم نے ایسے بھی کیس دیکھے ہیں کہ باپ اپنے لاپتہ بیٹے کے لئے انتہی جنس اداروں کے درپرستک دیتارہاتوں سے بھی غائب کر دیا گیا اور سب سے اہم بات تو یہ ہے کہ آرمی اس طرح خود کو بری الزمہ کر کے کس کو بیوقوف بنانا چاہتی ہے۔ میں نے کہا آپ سن لیں اس مسئلے کے سب سے بڑے شکار پشتون اور بلوج ہیں اور آپ اس طرح سے ان کو بیوقوف نہیں بناسکتے اور نہ ہی اپنے اوپر لگے اس داع غ کو دھو سکتے ہیں۔

جواب کا دوسرا حصہ یہ ہے کہ لاپتہ افراد کے لیے بنائے گئے کمیشن کے ذریعے بھی بہت سارے لوگ بازیاب ہوئے اور ان کی فیملیز کی ملاقات اپنے پیاروں سے آرمی کے انٹر نمنٹ سیلز میں ہوئی ہے۔ کئی لوگ رہا بھی ہوئے تو کیا جیسا کہ آرمی کہتی ہے کہ یہ لوگ طالبان کے ساتھ ہیں، یا جہاد پر

گئے ہونگے تو کیا طالبان ان لاپتہ افراد کو کمیشن کی درخواست پر پاک آرمی کے اثر منٹ سینٹر ز میں چھوڑ رہے ہیں یا رہا کر رہے ہیں۔ میں نے کہا کہ 2018 میں بہت سارے لاپتہ افراد کو ملٹری کورٹ نے سزاۓ موت کی سزا نمائی تھی جب ان کی فیملیز پشاور ہائی کورٹ میں گئیں تو پشاور ہائی کورٹ نے ملٹری کورٹ کے فیصلوں کو كالعدم قرار دے دیا اور ہائی کورٹ کے بہت سارے دلائل میں سے ایک دلیل یہ بھی تھی کہ جن لوگوں کو ملٹری کورٹ نے سزاۓ موت دی ہے وہ تو کوئی 2009 میں لاپتہ ہے تو کوئی 2010 میں لاپتہ ہے جن کی رٹ پیشیز بھی عدالتوں میں لگی ہیں تو 2015 میں قائم ملٹری کورٹ 2009 میں لاپتہ افراد فرد کو سزا نہیں دے سکتا اور یہ کہ تقریباً سب کو اپنا جرم تسلیم کرنے پر سزادی گئی ہے، یعنی کوئی ثبوت نہیں دیا گیا، صرف آئی ایس پی آرنے یہ کہا ہے کہ انہوں نے اقبال جرم کیا ہے۔

میں نے کہا کہ 2009 سے لاپتہ بندہ اقبال جرم نہیں کرے گا تو اور کیا کرے گا جہاں ان کو بدترین سزا میں دی جاتیں ہیں۔ وہ تو بڑی خوشی سے اقبال جرم کریں گے تاکہ اس ذلت کی زندگی سے جلد از جلد چھٹکارا ان کو ملنے اور یہ بھی ہمارے آئین کی خلاف ورزی ہے۔ آرٹیکل 14 کہتا ہے کہ کسی بھی شہری کی عزت، چادر اور چار دیواری کو پامال نہیں کیا جائے گا اور کسی بھی شخص کو ثبوت نکالنے کے مقصد سے تشدد کا نشانہ نہیں بنایا جائے گا۔ میں نے کہا کہ یہاں تو تشدد سے ثبوت اس وقت نکالتے اگر کوئی ثبوت ہوتے، یہاں تو صرف اقبال جرم کروایا گیا اور یہی کام میرے ساتھ بھی ہوا ہے لیکن جیسے ایک شاعر نے کہا ہے کہ

کچھ اہل ستم کچھ اہل حشم میخانہ گرانے آئے تھے  
دہلیز کو چوم کر چھوڑ دیا دیکھا کہ یہ پتھر بھاری ہے

نجع صاحب نے کہا کہ میری اس سے متعلق معلومات کمزور ہیں، میں نے کہا کہ اگر معلومات کمزور ہیں تو میری تقریر پر فیصلہ کیسا ہو گا جسمیں میں نے یہی باتیں تو کی ہیں۔ پھر میں نے کہا کہ میدم ہم نے بہت کچھ دیکھا اور سہا ہے۔ ہم نے اپنے بچوں کی کٹی ہوئی لاشیں اٹھائی ہیں، میرا یہ کہنا ہی تھا کہ

نج صاحبہ نے کہا کہ کیا تم یہ کہنا چاہتے ہو کہ ہماری آرمی نے لینڈ ما نزر لگانے ہیں۔ میں نے کہا کہ اس کا جواب مجھے تفصیل سے دینے دیں مگر مجھے سننے کے لئے تیار نہ تھی میں صرف اتنا کہہ سکا کہ چلو شکر ہے آپ یہ تو مانتی ہیں کہ بچے لینڈ ما نزر کا شکار ہو رہے ہیں ورنہ یہاں جو لوگ یہ کہتے ہیں کہ لاپتہ افراد ہمارے پاس نہیں بلکہ ہمارے خلاف لڑ کر مارے گئے ہوں گے وہ تو یہ بھی کہتے ہیں کہ لینڈ ما نزر کے شکار لوگ لینڈ ما نزر لگاتے ہوئے خود اس کا شکار ہوئے ہیں۔ میری جن ویڈیو ز کو آپ کے سامنے پیش کیا گیا کہ جس پر آپ نے میری ضمانت نت رو بجٹ کی تھی، کیا وہ چار چار پانچ پانچ سال کے بچے لینڈ ما نزر لگ سکتے ہیں، ہاں مگر لگا سکتے ہیں کیونکہ ریاست نے پشتونوں کی ایسی پروفائلنگ کی ہیں کہ شاہد باقی ملک ان کی اس لغوبات کو بھی حقیقت مان لے، اس پر پورے کورٹ روم میں خاموشی چھاگئی۔

شاہد اس پر بھی ان کی معلومات اتنی ہی کمزور تھیں۔ میں نے کہا کہ جس نعرے کو لے کر مجھ پر سب سے زیادہ اعتراض ہو رہا ہے یعنی "یہ جو دہشت گردی ہے اس کے پیچھے وردی ہے" اگر یہ قابل موافقہ ہے تو یہی نعرہ آج سے کچھ دن پہلے سپریم کورٹ کے اندر لگا ہے جب جسٹس قاضی فائز عیسیٰ کا کیس سنا جا رہا تھا اور اس نعرے کا پورا ایک بیکراونڈ ہے اور پشتونوں کے پاس خاص کراس کو ثابت کرنے کے لئے دلیلوں اور ثبوتوں کی کمی نہیں ہے مگر سوال یہ ہے کہ اس پر صرف پشتونوں کے خلاف ہی کروائی کیوں ہو رہی ہے؟ آج اس ملک میں ہر ادارے بشرطی عدالتی میں مداخلت کے پیچھے وردی نظر آتی ہے، اور آپ نے مجھے زندان بلکہ زندان کے اندر ایک اور زندان میں ڈالا ہوا ہے مگر بلا آخر جو بات میں کر رہا ہوں وہ ایک دن آپ اور استغاثہ دونوں کو تسلیم کرنی ہوگی۔ اگر آپ نہیں تو آپ کی نئی نسل یہی بات کرے گی کیونکہ اس ملک کا مستقبل اس سے وابستہ ہے۔

اگر آرمی کو ہر فیصلے کے کرنے کا اختیار حاصل ہے، تو میں نہ صرف اپنے الفاظ واپس لو نگا بلکہ معافی مانگوں گا لیکن اگر بات آئیں اور عدالت کی ہے تو اس کے حدود بری طرح پامال ہو رہے ہیں۔ نج صاحبہ نے اس کے بعد مجھے ایک لمبی تاریخ دے دی یعنی ڈیڑھ مہینے کی تاریخ دے دی۔ میں جب

کورٹ سے نکل رہا تھا تو خود کو کھوس رہا تھا کہ میں اپنے لیے سہولیات کیوں مانگ رہا ہوں اگرچہ بی کلاس ہونے کے ناطے میرا حق ہے لیکن اگر جس حقوق کی بات کر کے مجھے جیل میں ڈالا گیا ہے اگر وہی بنیادی حقوق میرے جیل کے اندر پامال ہیں تو اس میں اچنہبھے کی کیا بات ہے۔ میں ملزم تھوڑی ہوں اگر ہوتا تو باقی ملزموں کے ساتھ ہوتا مجھے اتنے مہینوں سے سب سے الگ تھلگ رکھا گیا ہے کیونکہ میں ملزم نہیں ہوں، بلکہ مدعی ہوں اور میرا ان تمام پر دعویٰ ہے جنہوں نے پشتوں کی بر بادی میں اپنا حصہ ڈالا ہے

---

## زندان میں ایک چھوٹا سا پاکستان

کراچی سینٹرل جیل کے بندوارڈ سیکورٹی 8 کا قیدی، ویسے تو یہاں جیل کے ان کے قیدیوں کو ڈالا جاتا ہے جو جیل کے اندر کوئی سنگین مجرمانہ فعل کرے تو سزا کے طور پر انہیں چند روز یہاں رکھا جاتا ہے۔ یہاں چھوٹی چھوٹی کال کھوڑیاں بنائی گئیں ہیں جن میں قیدی کو بند کیا جاتا ہے۔ اس کو کھانے پینے کے علاوہ کسی چیز کی اجازت نہیں ہوتی، یوں سمجھ لیں کہ یہ جیل کا ایک چھوٹا سا پاکستان ہے جہاں آزادیاں سلب کی جاتی ہیں۔ مجھے جیل میں لاتے ہی یہاں ڈال دیا گیا، یقیناً میں جرم بھی تو بہت بڑا لے کر آیا تھا۔ یہاں اپنی قوم کیلئے امن کی بات کرنا، ان کے ساتھ ردار کھے جانے والے امتیازی سلوک اور ریاستی اداروں کا ان کو ڈالرز کمانے کا ذریعہ بنانا، ملک کے اندر اور باہر اسے شیطان کے روپ میں پیش کرنا۔ ان کے خلاف اگربات کرو گے تو یہ سب سے بڑا جرم ہے، اتنا بڑا جرم کہ قتل و غار تگردی، فتنہ و فساد اس کے سامنے کچھ بھی نہیں ہیں۔ آپ اندازہ لگائیں کہ جیل میں وہ قیدی بھی ہیں جن کے خلاف بلدیہ فیکٹری میں آگ لگانے کا کیس چل رہا ہے جن میں تمن سو سے زائد معصوم جانیں زندہ جل کر راکھ ہو گئی تھی جن میں اکثریت خواتین اور بچوں کی تھیں؛ یہاں ایسے بھی قیدی ہیں جو بچوں کے ساتھ زنا با الجبر کر کے آئے ہیں لیکن ان کو اخبار تک کی رسائی ہے۔ جہاں ایسے بھی دیکھتے ہیں انہیں باہر گھونٹنے کی بھی آزادی ہوتی ہے ایک دوسرے کے ساتھ میں ڈالر نظر آئے تو سارے ملک میں مذہبی جنونیت پہلادی جائے جب اس کی مخالفت جہاں اسلام میں ڈالر نظر آئے تو ماننا پڑے کہ جو پہلے جہاد تھا، وہ اب فساد ہے۔ روشن خیالی بھی متعارف کروائی میں ڈالر نظر آئے تو ماننا پڑے کہ جہاں اظہار رائے پر مکمل پابندی ہاں مگر سیاسی جماعتیں اور جمہوریت کے خلاف جتنا گئی تو ایسے کہ جہاں اظہار رائے پر مکمل پابندی ہاں مگر سیاسی جماعتیں اور جمہوریت کے خلاف جنگ سے صرف بھی غایظ سے غایظ زبان استعمال کر سکتے ہو تو آزادی ہے۔ دہشت گردی کے خلاف جنگ سے صرف ڈالر بثورنے کی کوشش ہوئی، پختونخواہ کا اس جنگ میں بے تحاشہ نقصان ہوا مگر ہم نے دیکھا کہ

پختونخوا کو صرف ایک ٹریننگ کیمپ بنائے رکھا گیا جہاں وہشت گرد میتو فیکچر ہوتے تھے۔ ہر اس آواز کو قتل کیا گیا جس نے اس جھوٹے کھیل کرو کنا چاہایا جس سے یہ اندیشہ تھا کہ یہ آوازان میں اہل شعور کی ہے جو اس تماثیل کو سمجھتے ہیں اور اس کی کوشش آج بھی ہو رہی ہے، میں بھی اس کو کوشش کا نتیجہ ہو۔ آج میں بقول حضرت یوسف علیہ السلام زندوں کے قبرستان میں تکلیف میں ضرور ہوں مگر دل بہت مطمئن ہے اور اللہ کا شکر ادا کرتا ہوں کہ میں کسی کا حق مار کر یہاں نہیں آیا بلکہ مخلوق خدا کا حق مانگنے کی پاداش میں یہاں ہوں، میں کسی پر ظلم کر کے یہاں نہیں پہنچا بلکہ مظلوموں کی آواز اٹھانے پر یہاں ہوں۔

یہ سوچ مجھے بہت ہمت دیتی ہے ورنہ اس چھوٹی سی کھال کھوڑی کی دیواریں اور سلاخیں مایوسی کا گھر ہیں یہاں کام کرنے والے قیدی مجھے بتاتے ہیں کہ یہاں کئی قیدیوں نے اپنے گلے کاٹ کر خود کشی بھی کی ہیں۔ اس کی دیواروں پر کندہ تحریریں بھی اس کا ثبوت ہیں۔ تحریروں سے ایسا لگتا ہے کہ جیسے مار کر سے کی ہیں مگر یہاں بندوارڈ میں جہاں آپ کے پینٹ کابیٹ اور شلوار کا ناٹاںک لے لیتے ہیں وہاں مار کر کیسے آیا، بغور مشاہدہ سے اندازہ ہوا کہ وہ خون سے لکھے گئے تحریریں ہیں۔ زیادہ تر لوگوں نے اپنے نام اور جرم لکھے ہیں میرے سامنے ایک جگہ خون سے لکھا ہے کہ عمران علی 302، مدثر حسن 303 اور اس طرح ایک جگہ لکھا ہے کہ "یہ وقت بھی گزر جائے گا" اور یہ کہ "محصور ہی وقت سے ہارا تو نہیں ہوں"۔ جیل انسان کو کافی کچھ سکھا دیتا ہے یہاں پر انسان باہر دنیا سے بالکل کٹ جاتا ہے اور اسے سوچنے کے لئے بہت سارا وقت مل جاتا ہے۔ سوچنے کا یہ انداز میرا وزیرستان میں ہوتا تھا وہاں بھی انسان باقی دنیا سے بالکل کٹ جاتا ہے۔ جیسے بندوارڈ کا مطلب تو گویا مزید جیل کی دنیا سے کٹ جانا جیسے پاکستان میں قبائلی علاقے۔ مجھے بندوارڈ میں رکھنے کے پیچھے ایک مقصد یہ بھی تھا کہ میں کسی سے بات نہ کر سکوں جب مجھے گرفتار کیا گیا تو تھانے میں وہ پانچ روز ایسے گزارے تھے آنکھوں پر پٹی تھی اور حوالات کے اندر میرے ہاتھوں میں ہتھکڑی۔ تھانے والے کہتے تھے ہم مجبور ہیں پیچھے سے آرڈر ہیں۔ ان کو ہدایت تھی کہ میں کسی کو نہ دیکھ پاؤ اور ناہی

کن پاؤں۔ جب جیل کسٹڈی میں دیا گیا اور بندوارڈ میں رکھا گیا تو یہاں چند دن بعد ظفر اللہ نامی ایک بلوچ میری کھال کھوڑی میں ڈالا گیا اس سے میری تہائی میں کچھ کمی ہوتی۔ ظفر اللہ کو بندوارڈ اس لئے نہیں کیا گیا ہے کہ اس نے میری طرح کا کوئی جرم کیا ہے بلکہ اس کے بندوارڈ ہونے کی وجہ جیل میں ہونے والا کرپشن ہے۔ یہاں بیرک میں ڈالنے سے پہلے قیدی سے بھاری رقم و صول کی جاتی ہے۔ ظفر اللہ سے پیسے مانگے جاتے ہیں جس کا دینے سے وہ بے چارہ عاجز ہے تو وہ بھی یہی میرے ساتھ رہ رہا ہے جب اس کی ملاقات آتی ہے تو باقاعدہ اس پر قیدی مامور کیسے جاتے ہیں کہ اپنے ملاقاتی سے پیسے مانگو۔ اس طرح سے بہت ناروا سلوک ہوتا ہے اور یہ صرف ظفر اللہ کی کہانی نہیں ہے۔ یہاں ہر قیدی سے اس طرح کا پیسہ و صول کیا جاتا ہے۔ چونکہ میرا جرم بھی بہت بڑا ہے اس لئے مجھ سے پیسے ڈیمانڈ نہیں کیے گئے ورنہ باقی قیدی اس سے بھی ایک عذاب میں مبتلا ہوتے ہیں۔ خاص کر جو نئی آمد میں آتے ہیں۔ یہ پیسے و صول کرنے والا اٹا اور انچارج احسان مہر ہے جس نے اس کام کے لئے ان قیدیوں میں سے ایک سر غنہ مامور کیا ہے جس کو یہاں (بیڈر) بولتے ہیں اور اس نے قیدیوں کا ایک بدمعاش گروپ بنایا ہوتا ہے اور یہ کام کرنے والا یہاں کا سر غنہ اب سلیم نامی ایک قیدی ہے۔ کہتے ہیں کہ منشیات کے جرم میں 25 سال سزا یافتہ ہے۔ افسوس جب وہ باہر دنیا میں آزاد تھا تب منشیات سے لوگوں کی زندگیاں تباہ کرتا ہو گا اور آج جب وہ جیل میں ہیں تو کرپٹ نظام اسے سدھرنے نہیں دے رہی اور یہاں بھی وہ ظلم کر رہا ہے۔ کہتے ہیں اس طرح کروڑوں روپے و صول ہوتے ہیں جو کافی اوپر تک جاتے ہیں۔ بندوارڈ میں پیشی پر آئے ایک قیدی نے مجھے گلاب نامی ایک بیڈر کی کہانی سنائی کہ ایک دفعہ اس نے ایک قیدی سے پیسے و صول کرنے تھے۔ جب اس قیدی کی ملاقات میں اس کی ماں اور بہن آئی تو وہ اس کے سر پر کھڑا ہو کر کہنے لگا کہ اس سے پیسے کا کہو، قیدی نے اسے کہا کہ ہم بہت غریب ہیں کہاں سے پیسہ لائیں، گھر میں میری ماں اور بہن کے سوا کوئی نہیں ہے تو گلاب نے اسے کہا کہ ان کو کہو کہ اپنی عصمت فروشی سے پیسہ کما کر

اے۔ اس قیدی کے اختیار میں اور کچھ نہ تھا اس نے یہ ماجرہ اپنے قیدی ساتھیوں کو بتایا اور خود کشی کر لی۔ قیدیوں نے ملکر گلاب کو جیل کے اندر قتل کر دیا۔ واللہ اعلم یعنی اتنا ظلم ہوتا ہے، اب یہاں ظفر اللہ نے 5000 روپے بھی دے دیئے ہیں جو کہ اس کے ایک دوست نے ادا کر دئے ہیں مگر وہ زیادہ رقم کا مطالبہ کر رہے ہیں۔ ظفر اللہ ایک غریب بلوج ہے جو ریاستی اداروں کی بے لگامی کا شکار ہوا ہے۔ ظفر اللہ کا اپنے آبائی گاؤں میں علاقے کے سردار کے ساتھ زمین پر تنازع ہوا، زمین کے کاغذات سمیت ہر چیز ظفر اللہ کے والد کے نام ہے مگر سردار نے ایک نہ مانی بلآخر سردار کے مختلف ہتھکنڈوں سے تنگ آ کر اس نے اپنا وطن چھوڑ دیا۔ اپنے وطن کو چھوڑنے والے 15 سال ہو گئے ہیں مگر وہ پرانی مخاصمت جو سردار کے ساتھ ہوئی تھی نے اس کا پیچھا نہیں چھوڑا۔ بلوجستان میں کوئی بھی سردار اٹھیلی جنس اداروں کے بغیر کام نہیں کرتا یعنی جو کسی کا سورس نہیں ہے وہ پھر باغی ہے اس نے پاکستان کے خلاف ہتھیار اٹھائے ہیں۔ ظفر اللہ بھی اس کا نشانہ بن چونکہ اس کے مخالف حساس اداروں کے ساتھ کام کرتے ہیں چنانچہ 21 جنوری کورات کے تین بجے اس کو رشتہ دار کے گھر سے کراچی میں سی آئی ڈی والوں نے اٹھایا اور کئی دن تک اس پر تشدد کرتے رہے۔ ظفر اللہ نے اپنی ماضی کی پوری کہانی انہیں بتائی کہ میرا کیا، میرے پورے خاندان کا کسی تنظیم سے کوئی واسطہ نہیں رہا۔ ہاں البتہ میری خاندانی دشمنی ہے۔ اس پر بی ایل اے کے ساتھ کام کرنے کا الزام لگا دیا گیا تھا جبکہ اس نے بتایا کہ آخر کس بنیاد پر آپ یہ کہہ رہے ہو۔ کوئی ایک ثبوت تو بتاؤ، اور نہیں تو اتنا ہی ثابت کرو کہ میں نے کسی کے ساتھ فون پر بات چیت کی ہو۔ ظفر اللہ کے مطابق اسے بلا آخر سی آئی ڈی کے افسر نے بتایا کہ ہم کو تمہارے خلاف کوئی ثبوت نہیں ملا تمہارا مسئلہ واقعی پیچھے خاندانی دشمنی کا ہے مگر ہم اور پرے مجبور ہیں ظفر اللہ نے اسے کہا کہ "جب سب کچھ تمہارے سامنے واضح بھی ہو گیا ہے تب بھی مجھے کسی کیس میں ڈالو گے تو تمہیں اللہ سے ڈرنا چاہیے، اس سے مت ڈر جو اپنا بدله لینا جانتے ہو، بلکہ اس سے ڈر جو اپنا بدلا اللہ پر چھوڑتے ہوں"۔ سی آئی ڈی کے افسر نے اسے کہا کہ ہم مجبور ہیں مگر میں تمہیں کسی چھوٹے کیس

میں ڈال دوں گا، اسے ہائی کورٹ میں پیش کیا گیا اور جیل لا یا گیا۔ چند دن بعد اس کا دوست ملنے آیا اور کہا کہ ٹی وی پر تمہاری خبر چلی کہ (بی ایل اے) کے ایک دہشتگرد کو گرفتار کیا گیا اور رانفل سمیت گرفتار کیا گیا ہے جس کا نام ظفر اللہ ہے۔ جب ملاقات سے واپس آیا تو پریشان ہو کر بیٹھ گیا اور اپنے پرانے اور پیوند لگے چپلوں پر نظر پڑی توہن سنے لگ گیا کہا کیا میں ان چپلوں کے ساتھ گرفتار کیا ہوں گا۔ پھر رانفل لے کر ایم اے جناح روڈ پر جا رہا ہوں گا اور میں بغیر مزاحمت کے ان کے ساتھ آجائوں گا۔ پھر ہستے ہستے اچانک رونے لگ گیا کہ یاران ظالموں نے مجھے کس عذاب میں ڈال دیا ہے۔ میرے پچوں کا کیا ہو گا جس کا میں واحد کفیل ہوں اور اپنے پچوں کو بہترین تعلیم دینے کا خواہ ہوں۔ میں اس کی ہمت باندھتا ہوں کہ انشا اللہ تمہیں ضرور آزادی ملے گی اور تمہارے بچے ضرور پڑھیں گے۔ میں اس کی تکلیف سب سے زیادہ سمجھ اور محسوس کر سکتا ہوں۔ میری قوم کے ساتھ بھی تو یہی ہو رہا تھا اور کر رہے ہیں۔ ان کا توکار و بارہی یہی ہے کہ پختونوں بلوجوں اور مہاجرلوں اور سندھیوں کی ایسی پروفائل کی جائے کہ جس کو بھی پکڑیں تو ان پر ایک مخصوص کیس ڈال سکیں یعنی پختون ہو گا تو طالبان کا کیس اور ان کا سہولت کار، بلوج ہو گا اگر بلوجستان سے ہو گا تو (بی ایل اے) سے تعلق کا کیس، اگر کراچی کا بلوج ہو گا تو گینگ وار کا کیس، مہاجر ہو گا تو ایم کیو ایم اور (انڈیا کی ایچینسی راہ) کا تانا بانا جوڑا جائے گا۔ یہ بھی خوش قسمت ہوں گے ورنہ جوان کا پیسہ نہ دے سکے تو ماورائے عدالت قتل ہو جائے گا۔ نقیب اللہ محسود کا قتل بھی یہی تھا کہ جب وہ بیچارہ پیسے نہ دے سکا تو شہید کر دیا گیا اور راؤ انوار نے کتنی آسانی سے کہہ دیا کہ طالبان کا کارندہ تھا کیونکہ اس کو یقین تھا کہ لوگوں نے فوراً یقین کر لینا ہے کہ اگر پختون ہے تو لازمی طالبان میں ہو گا۔ اگر پختون قوم اس پر کھڑی نہ ہوتی تو شاید راؤ انوار کے سینے پر ایک اور میڈل بھی چسپاں ہو جاتا۔ اس کے ذمہ دار کون ہیں؟ اس کی ذمہ دار افسوس کے ساتھ ہمارے ملک کے عسکری ادارے ہیں جنہوں نے خود طالبان بنائے جب کہ قومی اور بین الاقوامی سطح پر ہماری پروفائلنگ کی کہ یہی لوگ ہیں جن کا کوئی کام ہی نہیں سوائے دنیا بھر میں دہشت گردی کرنا۔ باقاعدہ آئی ایس پی آر کی مدد سے فلمیں بنائی گئیں اور ہر دہشتگرد کو

پختون کا روپ دیا گیا۔ میرا جرم یہ بھی ہے کہ میں نے یہ بات پوری دلیل اور ثبوت کے ساتھ کی۔ بجائے یہ کہ وہ اپنے اس طرز عمل کو تبدیل کرتے ان کو مجھے ٹھکانے لگانا زیادہ بہتر لگا لیکن یہ مسئلہ میرا ذلتی تو کوئی نہیں ہے۔ یہ تو میری قوم تھی جن کا ان اداروں کو ڈر تھا ورنہ تو شاید مجھے مار کر پھینک دیتے۔ لیکن کیا مجھے قتل کرنے سے یا مجھے پابند سلاسل کرنے سے پختون کا مسئلہ حل ہو گا، اگر مسئلہ اس طرح حل ہوتا ہے تو میں لکھ کر دے سکتا ہوں کہ ساری عمر کے لئے مجھے قید کر دیا جائے اور اگر میری قوم کا مسئلہ حل نہیں ہوتا تو میں تو کیا میرے جیسے لاکھوں بھی قید کرو گے یا قتل کرو گے تمہاری یہ مطلق العنانی، قوموں کے حقوق سلب کرنا، ان کی قومی شناخت خراب کرنا تمہیں ایک دن بہت مہنگا پڑے گا اور یاد رکھو جو تاریخ سے نہیں سیکھتے، تاریخ خود کو دہراتی ہے۔

12 فروری 2019

عالم زیب محسود

سینٹرل جیل کراچی سیکورٹی

## میں یہ کیسے مان لوں کہ یہ ایک ریاست ہے

آج 23 فروری کا دن ہے جیل میں ہر دوسرے ہفتے جیل سپریڈنٹ کا چکر لگتا ہے جس میں وہ قیدیوں کی شکایات سنتا ہے۔ شکایات پر کچھ عمل درآمد بھی ہوتا ہو گا لیکن میرے معاملے میں اس پر کوئی عمل درآمد نہیں ہوتا۔ آج ہفتے کے روز جیل سپریڈنٹ کا چکر تھا میں نے پچھلی بار کی طرح اس بار بھی وہی شکایات کی کہ مجھے نہ تو پڑھنے کے لئے کچھ دیا جاتا ہے اور نہ مجھے کال کوڑی سے باہر نکلا جاتا ہے۔ اس نے سن کر یہ کہا کہ میں کچھ کرتا ہوں لیکن کوئی عمل درآمد نہیں۔ میرے لئے یہاں ایک تکلیف وہ چیز قیدیوں پر تشدد بھی ہے۔ یہاں پر قیدیوں کو لا کر تشدد کا نشانہ بنایا جاتا ہے اور ان سے پیسے وصول کیے جاتے ہیں اور پیسے وصول ہونے کے بعد انکو بیرکوں میں بھیجا جاتا ہے۔ اور جو بیچارے پیسے نہیں دے پاتے ان پر بدترین تشدد ہوتا ہے اور سب کچھ میرے آنکھوں کے سامنے ہوتا ہے۔ مجھے اپنی بے بسی پر بہت غصہ آتا ہے۔ اے خدا کیا حال ہے تو نے مجھے سلاخوں میں نہ ڈالا ہوتا یا پھر اتنی سقت بھی دی ہوتی کہ میں ان کے گریبان پکڑ کر پوچھتا کہ تمہارے باپ کے پیسے دینے ہیں جو اتنے بھرم سے اور زیادتی سے پیسے نہ دینے کی سزا ان کو دے رہے ہو، کیا جیل خود ایک سزا نہیں ہے جو اوپر سے اور بدترین سزا مسلط کر دی گئی ہے ان بیچاروں پر۔ کتنے بے حس ہیں یہ پولیس والے، مجھے وہ کہانی یاد آئی جس میں ایک لڑکا ایک بزرگ سے پوچھتا ہے کہ کیسے پو دے ہیں جو اگ تو آئے ہیں مگر بڑھتے ہی نہیں، بزرگ نے کہا، بیٹا یہ بے حسی کے پو دے ہیں۔

جیل میں پولیس والوں کی بے حسی پر کیا روایا جائے اس ملک میں ہر وردی والے کے چہرے پر بے حس نمایاں نظر آتی ہے جس کو دیکھو، اپنے ہی ہم وطنوں پر ظلم کرتا ہے، بے عزت کرتا ہے۔ میں کس طرح سے مان لوں کہ میں ایک ریاست میں ہوں۔ ریاست وہ جس میں ادارے ہوں جو سب اپنے حدود میں کام کریں اور ان سب کے بنانے میں ایک ہی بات مظہر ہوتی ہے کہ اس ریاست کے باسی کس طرح اچھی اور پر سکون زندگی گزارے یعنی لوگ ہیں جن کے لیے ریاست بنتی ہے، ریاست کے لیے لوگ نہیں بنائے جاتے۔ اس ملک کا ستر سال قبل نام و نشان نہ تھا، جب

بناتو بننے کے 25 سال بعد اس کے ایک حصے کے لوگوں نے فیصلہ کیا کہ اس ریاست میں رہنا  
ہمارے لئے نقصان دہ ہے تو کتنا ہی جبر ہوا لیکن دنیا نے خطہ زمین پر ایک نئی ریاست کو ابھرتا دیکھا۔  
یہ کہانی کوئی نہیں ہے، جب سے بابا آدم نے اس زمین پر قدم رکھا تاریخ شاہد ہے کہ ہزارہا  
ریاستیں بنی اور تباہ ہو یکیں۔ جس زمین نے انسان کے پیٹ کو پالا، انسان نے اس زمین کی پرستش کی  
مگر جیسے زمین کے خطے پر خشک سالی یا کوئی اور آفت آئی تو انسان نے بھی اسے ایسے چھوڑا کہ پیچھے مڑ  
کر بھی نہ دیکھا۔ آثار قدیمہ سے ہزاروں سال پرانی ایسی تہذیبیں بھی دریافت ہوئی ہیں جو اپنے  
وقت میں کامیاب ریاستیں تھیں مگر آج وہ آثار قدیمہ ہے۔ لوگوں کی کسی ریاست سے وفاداری  
صرف اس وقت تک ہے جب تک اس کی جان مال اور عزت محفوظ ہے، اسے انصاف ملتا ہوا س پر  
ظلم نہ ہوتا ہو۔ ایسی حالت میں وہ اس ریاست کے لئے مرنے اور مارنے پر اتر سکتا ہے کیونکہ اسے  
خدشہ ہوتا ہے کہ اگر دوسرے یعنی اغیار نے اس پر قبضہ کر لیا تو میرے یہ مفادات جاتے رہیں  
گے۔ مجھ سے جب میری گرفتاری کی پہلی رات انٹیلی جنس کے ایک افسر نے کہا کہ تمہیں پتا نہیں  
ہے کہ ریاست ماں ہوتی ہے اور تم لوگ ماں کو گالی دیتے ہو ایک گھر میں بھائیوں کے درمیان جھگڑا  
ہو جاتا ہے مگر ماں کو گالی نہیں دی جاتی۔ میری آنکھوں پر پٹی تھی اور ہاتھوں اور پاؤں میں بیڑیاں  
تھیں اب اسے کیا سمجھاتا کہ ماں کس بنیاد پر ہے مگر اتنا کہا کہ آپ کی پہلی بات تو غلط ہے کہ اس سوکالت  
ریاست کو ماں کہہ سکتے ہیں، مگر دوسری بات معمولی بنائی کرمت پیش کریں کیونکے ایک بھائی سراسر  
ظلم کر رہا ہے، قبضہ کیے ہوئے ہے۔ میں منظور پشتیں کاسا تھی باچا خان اور خان شہید کا پیروکار،  
جالب اور فیض کا ہم جماعت اور وہ پرویز مشرف کے ساتھی ضیاء الحق اور یحیی خان جیسے او باشوں اور  
بدمعاشوں کے پیروکار، میری آنکھیں بند اور ہاتھوں میں ہتھکڑیاں اور وہ وہی کام کرتے رہے جو  
آج تک ہماری قوم کے ساتھ کرتے آئے ہیں۔ مجھے یہ قتل بھی کر دیں تو میرا سوال تو ویسے کا ویسا ہی  
ہے کہ میں کیسے مان لوں کہ یہ ایک ریاست ہے۔ جس ریاست میں عدل کا دوہر امعیار ہو کہ جہاں  
تین دفعہ وزیر اعظم بننے والا نواز شریف جیل جا سکتا ہے مگر لاکھوں انسانوں کا قاتل اور آئین کو

توڑنے والے پرویز مشرف کو سزا سے بچا لیا جاتا ہے۔ آخر کیوں؟ دلیل دی جاتی ہے کہ پرویز مشرف کو سزا لگنے سے فوج کامورال مجروح ہو گا، کیا نواز شریف کو سزا لگنے سے پارلیمنٹ کامورال مجروح نہیں ہوتا؟ یہاں آئے روز نیب کسی نہ کسی بیورو کریٹ کو کاروں سے پکڑ کر لے جا رہی ہوتی ہے کیا ایسے میں بیورو کریٹ کامورال مجروح نہ ہو گا۔ یہاں آئے روز پولیس واپڈا سمیت کئی اداروں کے خلاف جلسے جلوس نکلتے ہیں اور کتنے ہی نازیبا کلمات ادا ہوتے ہیں، کیا ان کا کوئی مورال نہیں ہے۔ لوگ کہیں گے کہ میں احتساب کے خلاف ہوں مگر میں سلیکٹیو اکاؤنٹیبلٹی کے خلاف ہوں کہ کسی جرنیل کا احتساب اس ملک میں کیوں نہیں ہو سکتا؟ لوگ کہیں گے میں سرمایہ کاری کے خلاف ہوں مگر میں یہاں دولت کے مخصوص اداروں کے ہاتھوں میں ارتکاز کے خلاف ہوں۔ کیا اس ملک میں بیورو کریٹ پارلیمنٹ اور دیگر جو ادارے ہیں کیا وہ بھی ہاؤ سنگ سوسائٹیز، فرٹلائز، شو گر ملز، تعمیراتی منافع بخش کمپنیاں بناسکتی ہیں؟

لوگ کہیں گے میں قانون کی عملداری کے خلاف ہوں مگر میں اس طرز عمل کے خلاف ہو جس میں عوام کے لئے تو ایسے قوانین بنائے گئے ہیں جس میں ایک شہری کو مہینوں تک غائب رکھا جاسکتا ہے لیکن اس شہری کے نام کے آگے کوئی کرنل جنرل کا اضافہ ہو گا تو اس کے ساتھ ہر گز ایسا نہیں کیا جاسکتا۔ یہ اعلیٰ اور ادنیٰ یہ کا قانون کب تک چلے گا۔ ایک ادارہ جو سپریئر بننا ہوا ہے جو قوانین بھی اپنے لئے بناتا ہے، قانون نہ ہو تو خلاف قانون بھی چلتا ہے۔ جو فارن پالیسی بھی وہی بناتا ہے، اندرونی طور پر بھی حکمرانی دینے اور لینے کا خود کو حقدار گردانتا ہے جو جس کو چاہے محب وطن کہے جس کو چاہے غدار کہے۔ میری باتیں تلخ صحیح مگر ان سوالوں کا جواب نہ ڈھونڈا گیا تو اس ملک نے کہی آگے نہیں بڑھنا۔ یہاں ہونے والا ظلم اور نا انصافی ایک دن ایسا اڑو ہا بن جائے گا کہ جو ظلم سمیت ملک کو بھی نگل جائے گا۔ اس ملک میں ایک کلاس ابھری ہے اور مزید ابھر رہی ہے جس کا رہن سہن، روزگار کے موقع اور انصاف کا حصول باقی ملک سے علیحدہ ہے اور مزید ہو گا۔ وہی کینگ میکر ز بھی ہیں اور وہی آنے والی سرمایہ کاری پر پلتی مار کر بیٹھے ہیں۔ تمام منافع بخش کاروبار وہ خود

کریں گے۔ اس کے مقابلے میں باقی عوام کے کار و بار ٹھپ ہو جائیں گے۔ معلومات تک صرف ان کی رسائی ہوگی اور اس معلومات سے اپنے لئے خوب منافع حاصل کریں گے یہ کلاس چالیس سے پہچاس لاکھ لوگوں کی ہوگی اور یہ عسکری کلاس ہوگی جس کا تعلق فوج اور اس سے وابستہ شاخوں سے ہو گا۔ اس کے مقابلے میں 23 کروڑ عوام کی معیار زندگی گرتی چلی جائے گی، باقی ادارے مفلوج ہو کر رہ جائیں گے بس ان کا کام صرف عام عوام کو چھوڑنا ہو گا۔ عسکری کلاس اپنی ترقی کو ملک کی ترقی پر تعمیر کریں گے، مگر آخر کار عوام میں ناامیدی اور معاشی و معاشرتی، اخلاقی اور سیاسی بحران اتنی شدت اختیار کرے گا کہ وہ زور دار دھماکہ ہو گا کہ ریاست کے تمام جز بکھر کر رہ جائیں گے۔ ایک سو شل پولیسیکل ایکٹیویسٹ کی یہی ذمہ داری بتی ہے کہ وہ یہ حقائق بیان کریں اس امید کے ساتھ کہ شاید یہ اپنا قبلہ درست کر لے۔ مجھے کہا گیا کہ میں نے انہیں بدنام کیا مگر حق یہ ہے کہ میں نے کچھ بھی کسی کو بدنام کرنے کے لیے نہیں کہا اور نہ ہی اس کی پرواہ کرتا ہوں کہ اس سے کون بدنام ہوتا ہے۔ میں تو یہ دیکھتا ہوں کہ میری مٹی جو آج بر بادی کے ساتھ لڑ رہی ہے، اسکے ذمہ دار کون ہیں؟ میں ان ذمہ داروں کا نام بھی لونگا اور میرے وطن میں ہوئی بر بادی سے متعلق حقائق بیان کروں گا چاہے یہ باتیں تمہیں کتنی ہی بڑی لگتی ہوں۔

اب کیا کیا جائے؟ یا ان کو اسی روشن پر چھوڑ دیا جائے جس کا یہ کہتے ہیں۔ دراصل یہ ان کی خدائی کا دعویٰ رکھنے والی روشن ہے۔ حکمران بنانے اور بگاڑنے کا اختیار لینا ایک خدائی دعویٰ ہے، لوگوں کو عزت اور ذلت دینے، لوگوں کو غائب کرنے اور ماورائے عدالت قتل کرنے کی روشن ایک خدائی دعویٰ ہے۔ افسوس ہمارے چند نہ ہی رہنا بھی اسے نہیں سمجھتے۔ میں نے ایک مولانا صاحب کو نا تھا سو شل میڈیا پر اس کی کافی ویدیو ز آتی ہیں۔ کہنے لگے شکر ہے کہ فوج جمہوریت کو پھلنے پھولنے نہیں دیتی کیونکہ فوج تو اس ملک کے سب سے زیادہ وفادار ہے۔ وہ بہتر جانتے ہیں کہ کون ملک کے لئے ٹھیک ہے اور کون غلط۔

حالانکہ ہم نے دیکھا کہ جب بھی ایک ڈکٹیٹر کی حکمرانی آئی اس نے اغیار کے لیے ملک کی عزت و ناموس اور مذہب اور اخلاقیات کو برائے فروخت رکھ دیا۔ یہاں بہت طریقے اور جر سے لوگوں کی ذہن سازی ہوئی ہے۔ ان کو سمجھانا آسان نہ ہو گا کہ ایسی سوچ غلط بلکے کفر ہے یعنی اگر کسی کو محظوظ یا غدار کہا جائے تو کس بنیاد پر کہا جائے۔ قرآن شریف میں اللہ فرماتا ہے کہ "جو کوئی اللہ کے معاملے میں بھگڑتے ہیں تو وہ نہ کریں علم کے بغیر بات یاد لیل کے بغیر یار و شن تحریر کے بغیر" یعنی اگر کسی کو یہ اختیار دیا جا رہا ہے کہ وہ غداری یا حب الوطنی کے لٹکٹ بانٹے، لوگوں کو ماورائے عدالت غائب یا قتل کرے، اپنے لوگوں کو احتساب سے بچائے، اپنی فلاج اور نفع کو جس قدر چاہے زیادہ کرے تو ان کو یہ اختیار بلکل دیا جائے، مجھ سمت کسی بھی شخص کو کوئی اعتراض نہیں ہونا چاہئے مگر بتایا جائے کہ آخر کس علم کے تحت، کیا آج کی جدید پولیٹیکل سائنس یا اسلامی تعلیمات اس کی اجازت دیتی ہیں؟ کس دلیل کے تحت، کیا ان کے پاس مذکورہ اختیارات رکھنے کا کوئی بھی معقول دلیل موجود ہے؟ کس روشن تحریر کے تحت، کیا ان کے پاس کوئی خدائی کتاب اتر آئی ہے یا اختیارات ان کو قرآن نے تفویض کیے ہیں؟ یا ہم نے ان کے ساتھ ایسا تحریری معاہدہ کیا ہے جیسے "آئین" کہ جس کی بنیاد پر ان کو یہ حق حاصل ہو گیا ہے؟ اگر ان تینوں سوالوں پر جواب "نہ" میں ہے تو ہم کو جتنا بھی مارو پیٹو یا پھر مارہی ڈالو یا جیلوں میں پابند سلاسل کر دو، ہمارے اس حق کی آواز کو کبھی نہ دبا سکو گے اور نہ ہی خرید سکو گے۔

علام نزیب محسود

23 فروری 2019

سینٹرل جیل کراچی سیکورٹی

## لاپتہ افراد کے معاملے کی طرف میری رجوع

ہر انسان جب کسی کام کی طرف رجوع کرتا ہے تو اس کی کوئی نہ کوئی وجہ بھی ہوتی ہے پورے افغان بیلک میں تو ویسے جنگ و جدل سے ایسے ایسے ظلم رونما ہوئے ہیں کہ کسی ایک پر زیادہ دھیان دینا باقی مسائل کے ساتھ نا انصافی کے مترادف ہے۔ اپنے بچپن سے جوانی کی طرف سفر کرتے ہوئے یہ بات کم از کم مجھ میں سراہیت کر گئی تھی کہ ہونہ ہو کسی کو لاپتہ کر دینا بہت بڑا ظلم ہے جبکہ تب میں یہ بھی نہیں جانتا تھا کہ ہمارا آئین یا اس کے بارے میں بین الاقوامی قوانین کیا کہتی ہیں۔ لوگ اٹھائے جاتے تھے اور چند واپس بھی آجاتے تھے اور پھر ان کی آپ بیتی سن کر دنگ رہ جاتا تھا۔ صحیح تو یہ ہے کہ اس معاملے پر بات کرنا بھی ایک خوفناک چیز تھی، جیکے آواز اٹھانا تو گویا موت کو دعوت دینا تھی۔

یہ کمیٹی نے کہ جب بھی موقع ملا تو لاپتہ افراد کے لیے ضرور آواز اٹھاؤں گا، وہ سال 2014 تھا کیونکہ اس سال عبدالغنی کو اٹھایا گیا تھا۔ عبدالغنی میرے والد صاحب کے کزن لگتے تھے۔ خدا نے اس کو کیا ہی شخصیت عطا فرمائی تھی، سب ہی ان سے بے انتہا محبت کرتے تھے اور وہ تھے بھی اس کے لاک۔ قومی کاموں میں سب سے آگے آگے رہتے تھے۔ یہ ایک چیز تو میرے پرداو اترین خان سے اسے وراثت میں شاہد ملی تھی۔ کسی کی فوتگی ہوتی یا شادی بیاہ، عبدالغنی ایسی خدمت کرتے گویا اسکے اپنے گھر میں یہ سب ہوا ہے۔ بہادری میں بھی ایسے، کہ کم ہی اپنی جان کی پرواکرتے۔ 2007 میں جب ہمارے علاقے میں طالبان پوری طرح سے قابض تھے تب انہوں نے نہ ہمارے مشران چھوڑے اور نہ ہی ایسے لوگ جو کچھ شعور رکھتے تھے۔ یہاں تک کہ میرے والد صاحب جو کہ خود ایک سیاسی اور سماجی شخص ہیں، کو طالبان کے لدھا کے امیر نے پورے جرگے کے سامنے 500 روپے لہرا کر میرے والد کے طرف پھینکے تھے کہ اس پر اپنے لئے کفن خرید لینا۔ ایسے وقت میں طالبان نے ہمارے گاؤں سے متصل ایک گاؤں کے ایک بندے کو رات گھر سے اٹھایا۔ صحیح جب ہوئی تو سارے علاقے والے جرگہ بناؤ کر طالبان کے دفتر گئے مگر انہوں نے صاف

ازکار کرو یا کہ ہم نے ایسے کسی شخص کو نہیں اٹھایا۔ لوگ مجبور تھے اور پھر انتظار کرنے لگے کوئی 14 دن بعد خبر ملی کہ فلاں جگہ پر لاش ملی ہے۔ معلوم ہوا ہی بندہ تھا جس کو طالبان اٹھا کر لے گئے تھے۔ ایسے میں لاش کو اٹھانا بھی خود کو خطرے میں ڈالنا تھا لیکن عبدالغنی ایسے شخص تھے جو ایسے ضروری موقعوں پر کوئی بھی خطرہ مولے لیتے تھے اس نے نہ صرف لاش اٹھائی بلکہ اس کے غسل اور صندوق میں رکھنے کے تمام کام بخوبی انجام دئے اور دیگر تمام ضروریات پورے کئے۔ اس طرح جانے کتنے ہی لوگوں کی اس نے مدد کی تھی۔ ایک دفعہ یہ ہوا کہ ہمارے علاقے میں روڈ بن رہی تھی قبائلی علاقے اتنے پسمندہ ہیں کہ اب تک ہمارے گاؤں تک روڈ نہیں آئی۔ جب ہمارے علاقے میں روڈ بن رہی تھی تو مجھے یاد ہے کہ ہم پچھے بھی پورے علاقے کے لوگوں کے ساتھ روڈ کی تعمیر دیکھنے جاتے تھے کچھ لوگ ایسے بھی ہوتے کہ جس کی جائیداد میں روڈ آتا تھا، وہ وہاں روڈ کے بننے کو منع کر دیتے۔ پھر مجبوراً کام کو روکنا پڑتا۔ ایسا ہی جب ایک دفعہ ہوا تو روڈ کے بنانے والے بلدوزر سے ڈرائیور نچے اتر گیا کیونکہ اس کو دھمکی ملی تھی۔ کام رک گیا مگر عبدالغنی نے نہ صرف بہادری دیکھائی بلکہ لوگوں کو اس وقت حیران کر دیا جب ڈرائیور سے چابی لے کر خود ہی بلدوزر پر بیٹھ گیا اور پھر بڑی کامیابی سے چلانے بھی لگا۔ کبھی کبھی ہم کہتے کہ اگر عبدالغنی کو ہیلی کا پٹر بھی اڑانے کو دی جائے تو شاید وہ بھی اڑا لے کیونکہ وہ ہر قسم کی گاڑی چلا لیتا تھا۔ وہ بالکل ناخواندہ تھا لیکن اللہ نے اس میں ٹیلنٹ اور اخلاق اور لوگوں کی خدمت کا مادہ ایسا ویعت فرمایا تھا کہ اس سے ہمارے علاقے کی عوام اس کی گرویدہ تھی۔ ڈیرہ اسماعیل خان میں ان کا گھر دیہات میں تھا اور وہاں بھلی کم ہی آتی ہے تو وہاں رمضان میں شہر آ کر اپنی گاڑی کو برف سے بھر لیتا تھا اور دیہات میں بانٹ لیتا تھا اس طرح اگر سیلا ب آ جاتا تو کہیں سے امداد لے کر باشنا۔ علاقے کے سب جوانوں کو لانگ ٹور پر لے جاتا اور جوان تو اس پر جان چھڑ کتے تھے لوگ کہتے کہ اگر عبدالغنی 80 سال کا بوڑھا بھی ہو گیا تو اس کا دل 20 سال کے جوان کی طرح ہی رہے گا۔ اس نے اپنے گھر کو تو کما کر نہیں دیا بلکہ اس کے والد کو اس کی وجہ سے مالی مشکلات بھی اٹھانا پڑیں لیکن اس نے جو کمایا وہ فقط لوگوں کے دل

اور دعائیں تھیں اور یہی اس کا سرمایہ تھا۔ 2014 کے غالباً شروع کے دنوں میں وہ اپنے دو اور دوستوں کے ساتھ اسلام آباد گئے تھے اور وہاں اپنے ایک کزن کے ہاں ٹھہرے ہوئے تھے کہ رات کو سیکورٹی فورسز نے اس کو اپنے دو ساتھیوں سمیت اٹھالیا پھر کیا تھا جس نے بھی اس کو ایک دفعہ بھی دیکھا تھا اسے افسوس ہوا مگر جیسا کہتے ہیں کہ جلتی وہ جگہ ہے جہاں آگ لگی ہو۔ یہ غم کے نہ جانے وہ کس حال میں ہو گا اس کو تشدد کا نشانہ تو نہیں بنایا جا رہا ہو گا، کہیں قتل تو نہیں کر دیا گیا، قتل کیا ہے تو کہاں پھینکا ہو گا اور اس کے ساتھ ہی یہ ڈر اور تشویش برابر دل میں بیٹھے رہنا کہ اب کی بار جو اخبار میں خبر چھپی ہے یا کسی کی زبانی سنی ہے کہ فلاں جگہ مسخر شدہ لاش ملی ہے کہیں یہ عبدالغنی نہ ہو اور پھر اس طرح دن اور رات چوبیں گھنٹے انتظار کہ ابھی بس آتا ہی ہو گا یا کوئی یوں ہی جانے والا ملاقات کے لیے آتا تو پہلا ڈر یہی دل میں ہوتا کہ شاید یہ عبدالغنی کی موت کی خبر لایا ہے۔ یہ غم و رنج والم صرف اور صرف وہی خاندان محسوس کر سکتا ہے جس کے گھر سے کوئی لاپتہ ہوا ہو۔ اس دکھ اور درد کو شاہد زبان میں بیان کرنا بالکل ناممکن ہے اور یہ مسلسل سزا شاہد بدترین سزا مبتاثرہ خاندان کو برابر مل رہی ہوتی ہے۔ اس کے بارے میں کئی دفعہ بات بھی کرچکا ہوں کہ میں نے اپنی زندگی میں خاص کر جب سو شل ایکٹیو یزدم شروع کی تو بہت سارے کہانیاں سنی ہزاروں خاندانوں سے ملا مگر مجھے جو نتیجے کے طور پر لگتا ہے کہ اگر مجھ سے کوئی پوچھے کہ دنیا میں سب سے زیادہ قابل رحم اور مظلوم کون ہے، میں بڑی آسانی سے جواب دے دوں گا کہ لاپتہ افراد کے خاندان والے۔ عبدالغنی کو لاپتہ ہوئے مہینہ ہوا اور اس طرح مہینے سال میں تبدیل ہو گئے مگر کوئی سراغ نہ لگ سکا بالآخر غالباً دو سال بعد میں اپنے ایک عزیز کے دفتر میں بیٹھا ہوا تھا ان کو خبر آئی کہ فلاں آدمی کو ملتان روڈ پر پھینکا گیا ہے۔ ابھی ہسپتال کے سردخانے میں پڑا ہے۔ یہ آدمی ان دوآدمیوں میں سے ایک تھا جو عبدالغنی کے ساتھ گئے تھے۔ میں بھی فوراً ان کے ساتھ ہسپتال چلا آیا۔ راستے میں مجھے پتا چلا کہ اس کے پانچ بچے ہیں جن کو اسکولوں میں پڑھا رہا تھا۔ غربت تھی مگر حلال رزق کمایا کرتا تھا یعنی کم از کم ان کے رشتہ داروں کو اس کے کسی بھی طرح سے کسی ریاست مخالف سرگرمیوں میں

ملوٹ ہونے کا کوئی شہہ نہیں تھا۔ جب سرخانے میں اس کی لاش دیکھی تو اس کے چہرے اور پیٹ پر زخموں کے بڑے بڑے نشان تھے ایسا لگتا تھا کہ جیسے جلد نیلی ہو گئی ہو گولی لگانے کا کوئی نشان نہیں تھا۔ ڈاکٹر کہہ رہا تھا کہ موت سخت گرمی کی وجہ سے ہوئی ہے لیکن زخموں کے نشان تشدید کی بھی ایک ہولناک کہانی سنارہ ہے تھے۔ جب گھر آیا تو اپنے گھروالوں کو بتانا مناسب نہیں سمجھا، سوچا کہ میں عبد الغنی کے گھروالوں تک بات نہ پہنچ جائے مگر چند دن بعد معلوم ہوا کہ نہ صرف ان کے گھر والوں کو پستہ لگا تھا بلکہ ان کی طرف سے ہمارے گھر تک بھی خبر پہنچ گئی تھی۔ عبد الغنی کے گھر میں یہ ایک اور قیامت تھی۔ لاپتہ افراد کے خاندان والے ایسی صورت حال کا سامنا کرتے ہیں کہ جیسے کہتے ہیں کہ ڈوبتے کوئی نکلے کا سہارا۔ یہ مظلوم خاندان در در پر جانے کے بعد ماہیوس ہو جاتے ہیں تو پیر فقیروں کے آستانوں پر حاضریاں دینے لگتے ہیں۔ پھر وہ بھی دم و درود اور تعویزوں سے ان کو لوٹنے لگتے ہیں۔ عبد الغنی کے خاندان والوں کو کسی نے ایک مہینے میں عبد الغنی کو واپس لانے کا دعویٰ کیا تو کسی نے ایک ہفتے میں، خاندان والے اس مہینے اور ہفتے کے ایک ایک سینٹ کو انتظار میں گزارتے اس طرح ایک کہانی مجھے ایک لاپتہ بندے کے والد نے سنائی تھی کہ اسے ایک عامل نے کہا کہ اتنے لاکھ روپے دو میں تمہارے بیٹے کے لیے چیلا کا ٹونگا اور بتاؤں گا کہ وہ کہاں پر ہے۔ اس نے بتایا کہ میں نے پیسے دیے اور مقررہ وقت پر اس کے آستانے پر گیا، عامل نے بتایا کہ تمہارا بیٹا مہمند ایجنسی کے فلاں جگہ پر ایک سرائے میں قید ہے۔ اس نے اس سرائے اور اس علاقے کا پورا نقشہ بتا دیا۔ بابا نے بتایا کہ میں نے فوراً اپنے ایک رشتہ دار کو ساتھ لیا اور کراچی سے مہمند ایجنسی کے لئے روانہ ہوا سوچا کہ اگر ہم اس طرح علاقے کا نام اور جگہ معلوم کرتے رہے تو کہیں یہ خبر اس ادارے تک نہ پہنچ جائے جنہوں نے اسے وہاں رکھا ہے تو ہم نے بچوں کا سامان لے کر تاجر کی حیثیت سے مومند ایجنسی کے اندر گئے۔ اس طرح چند دنوں میں ہم اس علاقے تک پہنچ گئے اور وہ سرائے بھی ڈھونڈ نکالا۔ سچ کہتے ہیں کہ ماں باپ اپنی اولاد کے لئے اندر ھے ہو جاتے ہیں اور کچھ بھی کر گزرتے ہیں۔ بابا نے بتایا کہ ہم نے فیصلہ کیا کہ رات کا انتظار کرتے ہیں پھر اس کے بعد باہر دیوار میں سوراخ

کر کے اندر گھس جائیں گے۔ جب رات ہوئی اور ہم نے سوراخ بھی کر دیا مگر ابھی وہ پورا کھلا نہیں تھا کہ بندہ اس میں سے نکل سکے مگر میرا دل اتنا بے چین ہو گیا کہ میں نے سوراخ سے قبل از وقت نکلنے کی کوشش کی لیکن درمیان میں جا کر پھنس گیا۔ بالآخر اتنا زور لگا گیا کہ میرے کپڑے بھی پھٹے اور جسم پر بھی شدید چوٹیں آئیں۔ جسم سے خون سر کرنے لگا لیکن میں دیوانہ وار پورے سرائے میں اپنے بیٹے کو تلاش کر رہا تھا۔ جب تک کہ دوسرا بندہ اس سوراخ کو کھلا کر کے اندر آگیا۔ اس نے جب اندر دیکھا تو مجھے سنبھالتے ہوئے کہا کہ چاچایہ سرائے تو کئی سال سے بند گلتا ہے، بالکل کھنڈر بنا ہوا ہے۔ فوج یہاں کیوں کسی کو رکھے گی۔ تب میرے ہوش ٹھکانے آئے کہ واقعی یہ سرائے تو ایک کھنڈر تھا مگر پھر بھی ایک دفعہ پھر سے سرائے کو چھان مارا مگر مجھے میرا بیٹا نہیں ملا۔ اس کا مطلب تھا کہ اس عامل کو اس سرائے کے بارے میں پہلے سے معلوم تھا۔ صرف پیسہ بثورنے کے لیے اس نے یہ ڈھونگ رچا کر اتنا ظلم کیا۔ عبدالغنی کے خاندان والے بھی ان مراحل سے گزرے۔ اس طرح کے لاپتہ افراد کے خاندان کو سیکورٹی اداروں کے الہکار بھی لوٹتے رہتے ہیں اور اس کام کیلئے انہوں نے اپنے دلال گوڈ طالبان کی شکل میں رکھے ہوتے ہیں۔ بعض اوقات بندے چھوٹ کر آبھی جاتے ہیں۔ عبدالغنی کے خاندان والوں نے ہمارے علاقے کے ایک ملک، کalam ملک کو پانچ لاکھ روپیہ ادا کیے جس نے کہا کہ کہ یہ پیسے میں مصباح نامی گوڈ طالبان کمانڈر کو دو نگا اور اس نے وعدہ کیا ہے کہ ایک ہفتے میں بندہ باہر آجائے گا اور باقی پیسے بندے کو چھوڑانے کے بعد وصول کرو نگا مگر ہفتہ کیا کئی کئی مہینے گزر گئے مگر عبدالغنی کی رہائی کے بد لے دی گئی رقم ہضم ہو گئی۔ بعد میں جب پیٹی ایم بی اور ہم نے پیٹی ایم کے پلیٹ فارم سے کئی خاندانوں کی مالی مدد کی تو انھیں یہ بھی سمجھاتے رہے کہ آپ کے پیارے کی رہائی اگر کوئی کرے گا تو وہ اس طرح آپ کی مالی مدد کرنے گانا کے آپ سے پیسے لے گا، اسلئے کسی کو پیسے نہ دیا کریں۔ خیر عبدالغنی کونہ تو واپس آنا تھا اور نہ وہ واپس آیا بلکہ آخرانتظار کی گھڑیاں ختم ہوئیں۔ یہ 2016 کے 14 اکتوبر کی بات ہے جب میں یونیورسٹی سے گھر پہنچا تو دیکھا گھر میں کوئی نہیں ہے۔ ایک دم خاموشی، صرف میری ایک بھائی گھر

پر رہ گئی تھی۔ میں نے پوچھا کہ گھر والے کدھر غائب ہیں اس نے کہا کہ کہیں گئے ہوتے ہیں اور فوراً ہی کھانا لَا کر رکھ دیا۔ جیسے ہی میں نے کھانا کھایا اور ہاتھ دھو کر والے آپس آرہا تھا تو میری بھائی رو دی۔ میں نے پوچھا کیا ہوا ہے تو جواب دیا کہ عبدالغنی کو قتل کر دیا گیا ہے۔ میرے پیروں کے نیچے سے زین نکل گئی۔ فوراً گھر سے نکلا اور میں روڈ پر گاڑی پکڑنے کی کوشش کی تاکہ مجھے عبدالغنی کے گھر پہنچا دے جب وہاں پہنچا تو پتہ چلا کہ آج صبح کو خبر آئی کہ ٹانک روڈ پر تین لاشیں گراں گئی ہیں ہسپتال پہنچے تو لاشیں پہچاننے کے لاکت نہیں تھیں۔ بڑی بڑی داڑھیوں اور موچھوں والے، جن کے چہرے اور سر گولیوں سے بُری طرح مسخ ہوئے تھے۔ میرے رشتہ داروں نے بتایا کہ لاشوں کے ساتھ ان کے شناختی کارڈ بھی ملے تھے جس سے تصدیق ہوئی کہ ان میں ایک عبدالغنی ہے مگر کونسا والا ہے اس میں پُرzel ہوئے۔ عبدالغنی داڑھی منڈو اتنا تھا، موچھہ ملکے رکھتا تھا۔ قد سے اوپنجا کوںسا والا ہے اس تھا لیکن جسم پوری طرح گوشت سے پُر تھا اور جسم پر اس کے بہت گھنے بال بھی تھے مگر یہاں نہیں تھا لیکن جسم پوری طرح گوشت سے پُر تھا اور جسم پر اس کے بہت گھنے بال بھی تھے مگر یہاں تو حال یہ تھا کہ لاشوں کی داڑھی اور موچھیں اتنی بڑی تھیں کہ شاید اتنے سالوں میں ایک دفعہ بھی بلیڈ نہیں لگا تھا۔ اب جسموں سے پتہ لگانے کی کوشش کی گئی عبدالغنی کا جسم فربہ بھی نہیں تھا لیکن خوب پر گوشت تھا مگر یہاں تو لاشیں اتنی نحیف تھیں گویا کئی مہینوں سے بھوکے رکھے گئے تھے۔ اب ایک ہی نشانی پہنچی تھی، عبدالغنی کے جسم پر بال بہت تھے، یہاں تک کہ انگلیوں پر بھی تھے اور یہی چیزان لاشوں میں سے ایک پر تھی۔ ایک ہاتھ پر غنی بھی کدوایا تھا، پورا مٹا تو نہیں تھا لیکن نشان باقی تھا۔ یہ تھا عبدالغنی جسے سب محبت کرتے تھے۔ اگلے روز اخبار میں خبر چھپی کہ نامعلوم افراد نے ٹانک روڈ پر چار بندوں کو قتل کیا ہے مگر ہمیں تو معلوم تھا کہ وہ نامعلوم کون تھے شاید اس ملک میں ہر کسی کو معلوم ہے کہ نامعلوم کے بھیں میں یہ معلوم کون ہیں مگر کوئی نام نہیں لے سکتا تھا آج ہماری تحریک نے سب سے بڑا کام یہ کیا کہ ہم نے ان نامعلوم قاتلوں اور ان غواکاروں کو نام دے دیا ہے جس کے پاداش میں قید و بند کی صعوبتیں برداشت کرنی پڑ رہی ہیں۔ اخبار کے اس خبر میں ان کی تصویریں بھی دی گئی تھیں۔ بہت ہی بُری طریقے سے مارا تھا وہ بھی چہروں پر اور میں نے صندوق

میں پڑے ہوئے عبدالغنی کی لاش کو بھی دیکھا اور اخبار کی تصویر بھی اور میں دونوں جگہ اس سے پہچاننے میں ناکام رہا۔

عبدالغنی بھی ان ہزاروں پشتونوں کی صفت میں کھڑا ہو گیا جنہیں ماورائے عدالت قتل کر دیا گیا تھا۔ اس نے وہ کون سا گناہ کیا تھا یا ایسی کوئی ریاست مخالف سرگرمی کا حصہ بناتھا اس کا ہمیں کبھی پتہ نہ چل سکا اگر پتہ تھا تو صرف یہ کہ ایک اور پشتون فیزیٹر اُنکل اور وکیل اور دفاع کے حق سے محروم کر دیا گیا۔ اس کو اس کی زندگی اور آزادی سے محروم کر دیا گیا تھا۔ جب عبدالغنی کی لاش گھر لائی گئی تو ہر طرف کہرام مچا ہوا تھا، ہر طرف آہوں اور سکیوں کی آوازیں تھیں مگر دوچھرے بڑے خوش تھے وہ عبدالغنی کے ماں باپ کے چہرے تھے۔ ان کی اولاد بلا خرگھر آگئی تھی بلکہ میں نے عبدالغنی کے والد کا چہرہ اس سے پہلے کبھی زندگی میں اتنا ہشاش بشاش نہیں دیکھا تھا، تین سال اس نے کس جہنم میں گزارے تھے یہ تو صرف اس کو معلوم تھا۔ آخر کار اس کا انتظار ختم ہوا تھا اب اس کا بیٹا ظالموں کی چنگل سے ہمیشہ کے لیے آزاد ہو گیا تھا اب اس کو کسی عامل کے وھو کے میں نہیں آتا تھا، کسی گود طالبان کے درپر نہ اوتیے اور پیے لے کر نہیں جانا تھا، تمام وسو سے اور تکلیف دیتی امیدیں ہمیشہ کے لئے دم توڑ گئی تھی۔ اب اسے ہر نئے بندے کو ملاقات کے لیے آتے دیکھ کر ڈر محسوس نہیں ہوتا ہو گا۔ اب کسی کے سامنے گڑ گڑانے کی ضرورت نہیں ہو گی۔ عبدالغنی کو منوں مٹی تلے دفا کر واپس آگئے جب گھر واپس آرہے تھے تو نہ جانے کیسے کیسے خیالات دل میں آرہے تھے میرے والد صاحب کبھی کبھی کہتے ہیں کہ کسی کو غائب کر دینا یا ماورائے عدالت قتل کر دینا آرمی کو بہت آسان لگتا ہے لیکن وہ اس بات کا دھیان نہیں کر پاتے کہ اس عمل سے صرف وہی ایک زندگی متاثر نہیں ہوتی بلکہ سینکڑوں زندگیاں متاثر ہوتی ہیں، خاندان رشتہ دار دوست احباب سب متاثر ہوتے ہیں اور ایسے جذبات ان کے دل میں موجز ہو جاتے ہیں کہ شاید پھر اس کا کوئی نعم البدل نہیں ہوتا۔ عبدالغنی کی موت ہی وہ فیکٹر تھا اگرچہ پہلا نہیں تھا کہ دل نے کہا کہ بس بہت ہو گیا کب تک ہم چھپ یوں ہی اٹھائے جاتے رہیں گے اور ماورائے عدالت قتل ہوتے رہیں گے۔ آخر انسان

ہیں ہم کچھ تو کرنا چاہیے اور پھر سوال یہ تھا کہ کس طرح اور کیسے، یعنی ایک ایسی تنظیم ہونی چاہیے جو اس معاملے پر آواز اٹھائے اور جس کی آواز قومی اور بین الاقوامی دونوں سطح پر سنی جائے۔ لاپتہ افراد کے لئے ایک آمنہ جنوبعد کی سربراہی میں ایک تنظیم بنائی گئی تھی مگر اس کا پریشر ریاست کچھ خاص نہیں لیتی۔ اس کے لیے ایک ایسی تنظیم چاہیے تھی جو پوری قوم کو اٹھا سکے اور ان کو یہ باور کر سکے کہ یہ مسئلہ اجتماعی ہے اور یہ ہم میں سے کئی خاندانوں پر گزر گیا ہے جبکہ ہر گزرتے دن کے ساتھ اس میں اضافہ ہو رہا ہے۔

اس طرح تو ہم ریاست کو کھلی چھوٹ دے رہے ہیں کہ وہ ہمارے بنیادی انسانی حقوق کو پامال کرتی رہے اور جو کرنا چاہیے وہ آسانی سے کر سکے۔ کوئی پوچھنے والا نہیں اور باقی دنیا پر بھی باور کرانا ہو گا کہ یہ ہم دہشت گرد نہیں بلکہ دہشت گردی کا شکار ہیں۔ دہشت گرد تو یہ ہیں جنہوں نے دہشتگرد خود بنائے جبکہ پروفائلنگ پوری دنیا میں پشتوں کی کی۔ پشتوں تحفظ مومنٹ سے پہلے تنظیم مقامی سطح پر آنے والے مسائل خصوصی طور پر لینڈ مائیز کے مسئلے پر منظور پشتوں نے محسود تحفظ مومنٹ بنائی جس نے نہ صرف اس مسئلے پر کامیابی سے کام کیا بلکہ کئی لینڈ مائیز و کٹمز سمیت 2017 میں جنگ سے متاثرہ آئی ڈی پیز کی بھی مالی مدد کی۔ لیکن ہم نے لاپتہ افراد کا مسئلہ کیسے محسود تحفظ مومنٹ کا حصہ بنایا سکے بارے میں میں اگلے باب میں لکھوں گا

## لاپتہ افراد کا معاملہ کب اور کیسے (ایم ٹی ایم) کے ڈیمانڈ میں شامل کیا گیا

ایم ٹی ایم اگرچہ بہت سارے ایسے ایشوز کو اجاگر کر چکی تھی کہ جو اپنے اندر یہ کمپیسٹی رکھتی تھی کہ یہ ایک نہ ایک دن پورے پشتون قوم کی نمائندگی کر سکتی ہے۔ یہ تنظیم "اگانز خٹ" جو کہ پشتون روایتی لباس ہے اس کی پاک فوج کے جوانوں کی طرف سے بے حرمتی پر بھی ڈیرہ اسماعیل خان میں پوری پشتون قوم کو اکٹھا کر چکی تھی۔ لاپتہ افراد کا معاملہ ایجنسٹے میں شامل کرنا ایک مسئلہ تھا اس میں شرمنظور پشتوں کی رائے یہ تھی کہ چونکہ یہ مسئلہ بہت نازک ہے، ایسا نہ ہو کہ ہم آواز اٹھائیں اور پھر فیملی کو ڈرادھما کر پیچھے کر دیا جائے تو اس میں ہم سب کو بہت نقصان ہو گا اور حقیقت بھی یہی تھی۔ اسی لئے فیصلہ یہ ہوا کہ اگر فیملی ساتھ کھڑی ہوتی ہے تو ہم اسکے لئے آواز اٹھائیں گے۔ ہمارے ساتھ ایم ٹی ایم میں جاوید محسود بھی ہوتے تھے اور یہ واحد ایک ایسے بندے تھے جو ہم میں سے عمر میں سب سے بڑے تھے۔ اس کا ایک کزن جو کہ خصادر فورس کا الہکار بھی ہے، کی فوج کے ساتھ تو تو میں میں ہوئی تھی اس بنابریم دھما کے کا الزام لگا کر جس بے جا میں رکھا تھا۔ جاوید محسود نے خود ہی اپنے کزن طاہر عرف طور خان کو فوج کے حوالے کیا تھا اور اسے یقین دہانی کرائی گئی تھی کہ بس ایک ہفتہ بعد اسکو چھوڑ دیں گے۔ مگر جس طرح فوج روایتی جھوٹ بولتی ہے، طور خان کو کئی مہینے ہو گئے مگر نہ چھوڑا گیا اور نہ ہی ملاقات کروائی جاتی تھی۔ طور خان کو ٹانک پولیسیکل کمپاؤنڈ جانے والے سبھی لوگ جانتے تھے۔ اپنی فرض شناسی پر مشہور تھا۔ ایک دفعہ اس کو آرڈر دیا گیا تھا کہ کسی گاڑی کو کمپاؤنڈ کے اندر نہیں آنے دینا۔ اتفاق سے فوج کے کرنل کی گاڑی آئی تو اس نے اندر نہیں چھوڑا۔ کرنل نے پہلے ڈرانے دھما کانے سے کام چلانے کی کوشش کی مگر اس نے صاف صاف کہہ دیا کہ مجھے آرڈر ہے کہ کسی گاڑی کو اندر نہیں چھوڑنا، اب آپ کرنل ہے یا جزل، مجھے اس سے کوئی غرض نہیں مگر آپ گاڑی اندر نہیں لے کر جاسکتے۔ تب اندر موجود پولیسیکل ایجنسٹ سے رابطہ کیا گیا اور وہ خود بھاگتا ہوا باہر آیا، کہتے ہیں کہ اسی کرنل نے اس کو فرض

شناشی پر شاباش بھی دی تھی۔ لیکن یہ چیز اس کے گلے بھی پڑی۔ بعد میں کسی ناصر نامی میجر نے اسے دھمکی بھی دی تھی اور اس کے طور خان کو اسکے حوالے کیا گیا تھا۔ دھماکے والا واقعہ اس طرح ہوا تھا کہ جہاں دھماکہ ہوا تھا وہاں سے پہلے ان کی گاڑی گزری تھی۔ اس کے ساتھ اور بھی الہکار تھے جن کی وہاں ڈیوبٹی تھی اب اگر یہ بم اس نے لگایا تھا تو ظاہر سی بات ہے پھر اسکیلے تو نہیں لگایا ہو گا مگر بات صرف اس کے گلے میں فٹ کی گئی۔ جاوید کو خوف تھا کہ کہیں طور خان کو نقصان نہ پہنچے اسلئے اس سے ہر درپر دستک دی مگر شنوائی نہیں ہوئی۔ خود پولیسیکل انتظامیہ جن کا طور خان الہکار تھا، وہ بھی چھپ کھڑی تھی۔ بالآخر جاوید محسود نے احتجاج کا اعلان کیا، ہم نے اسکی تائید کی۔ سو شل میڈیا پر بھی کمپین شروع کر دیا مگر احتجاج کرنے کا موقع نہیں ملا اور طور خان کو چھوڑ دیا گیا۔ اس کی بھی داڑھی اور موچھوں کا براحال تھا۔ جاوید محسود نے طاہر عرف طور خان کی رہائی کا کریڈٹ ایم ٹی ایم کو دیا۔ اس طرح ایک اور کیس سعید اللہ کا آیا۔ وہ پیشے سے ڈرائیور تھا، مانک اور وزیرستان کے قبیل گاڑی چلاتا تھا۔ اس کی گاڑی بھی چھینی گئی اور اس کو بھی غائب کر دیا گیا۔ اس کے لیے ہم نے سو شل میڈیا پر آواز اٹھائی۔ اٹھیلی جنس اداروں کو اور بلخصوص گذ طالبان جنہوں نے اسے اٹھایا تھا، کویہ بہت بر الگ تھا کہ ہم نے یہ (سعید کو رہا کرو) لکھا تھا کہ گویا یہ انہیں حکم دینا تھا۔ اس کے بھائی کو بھی جو ہمارے پاس آیا تھا، دھمکی دی گئی تھی کہ اگر ان لڑکوں سے آئندہ ملے تو اپنے بھائی کی لاش لے جانا اور اس کا بھائی ڈر گیا، اور وہ ہم سے پچھے ہو گیا۔ ہمارے اوپر زیادہ پریشر آگیا یعنی وہی ہوا جس کا خدشہ تھا۔ اس پر ہم نے یہ فیصلہ کیا کہ اس طرح تو کام نہیں چلے گا۔ ہمیں ایک اصولی موقف اپنانا چاہیے کہ انغوکر کے غائب کرنا غیر آئینی اقدام ہے اور اس کو سزا دینا اور چھوڑنا کو رث کا کام ہے۔ ہم یہ مطالبہ کریں گے کہ ہر لاپتہ فرد کو رث میں پیش کیا جائے اور جو آئین و قانون کہتا ہے اسکے مطابق عمل ہونا چاہئے۔ سعید اللہ کے معاملے میں بعد میں ہم دوستوں پر پریشر ڈالا گیا کہ ہم اپنے سو شل میڈیا اکاؤنٹ سے اس کا پوسٹ ڈیلیٹ کر دیں مگر ہم اصولی موقف پر قائم رہے، سعید اللہ کو چند مہینوں بعد رہا کر دیا گیا۔

و سپتامبر 2017 میں ہم یہ فیصلہ کر چکے تھے کہ چونکہ ہمارے مسائل یہاں پر حل نہیں ہونے والے اور ہم نے اس حوالے سے بہت ساری میئنگز بھی کر لی تھی لیکن اس کا کوئی نتیجہ نہیں تکل رہا تھا تو ہم نے یہ فیصلہ کیا کہ ہم اس سال یعنی 2017 کے آخر میں یا 2018 کے شروع میں ہی اسلام آباد میں جا کر وہر نادیں گے لیکن ہم میں سے کسی ساتھی کو بھی اندازہ نہیں تھا کہ 2018 جزو پشتوں قوم پر مسلط اس جنگ میں بے تحاشاً نقصان اٹھانے کے بعد اتنا انقلاب انگیز ہو گا۔ 5 جنوری 2018 کا دن تھا کہ ہماری میئنگ ہو رہی تھی کہ اسلام آباد وہر نادیے دیا جائے۔ اس میں ہمارے اس وقت ایک ایم ٹی ایم کے ساتھی نور رحمان نے کہا کہ میرا ایک رشتہ دار نقیب اللہ کراچی سے انھا یا گیا ہے۔ تین دن ہو رہے ہیں کوئی پتہ نہیں چل رہا۔ جب پوچھا کہ یہ بندہ کیسا تھا تو اس نے اس کی تصویریں دکھائیں۔ میں نے کہا یہ تو کوئی ماذل لگتا ہے۔ کیا ماذل نگ بھی کرتا تھا۔ اس نے کہا کہ نہیں مگر شوق اس کا بہت تھا۔ ہم نے اسے کہا کہ اس کی فیملی لے آؤتا کہ ہمارے پاس ثبوت ہوا اور اس کے لیے سو شل میڈیا پر کمپین شروع کر دی گئے۔ اس نے کہا کہ اس کی فیملی وزیرستان میں ہے اور وہ سارے ڈر رہے ہیں، کراچی میں اس کا چاچا بھی کراچی چھوڑ کر آگیا ہے۔ تب ہمیں یہ خدشہ ہوا کہ اگر کمپین کرتے ہیں تو ایسا نہ ہو کہ وہ ظالم کوئی نقصان پہنچا دے اور پھر نقیب اللہ کی فیملی ہمارے گلے پڑے کہ جب ہم خود کچھ نہیں کر رہے تھے تو تم لوگوں کو کیا ضرورت تھی کچھ کرنے کی۔ ہم نے اسے کہا کہ کسی طرح اس کی فیملی کو منالو اور سامنے لے آو۔ آج میں سوچتا ہوں کہ اگر ہم اس میں کامیاب ہو جاتے تو شاید حالات کچھ اور ہو سکتے تھے۔ پھر میری شروع دن سے ہی جب سے ہم نے لاپتہ افراد کے کیسوں پر کام شروع کیا ہے، یہ کوشش ہوتی تھی کہ ہر لاپتہ فرد کیلئے علیحدہ وہ ممکنات بھی سوچو کہ جس سے اس لاپتہ فرد کے لئے کچھ ہو سکتا ہو۔ نقیب شہید کے لئے میں نے سوچا کہ جب تک اس کی فیملی خود سامنے نہیں آ جاتی تب تک میں کوئی ایسا شخص ڈھونڈو جو اس کی رہائی میں کوئی کردار ادا کسکے۔ میری سوئی شیر علی خان محسود پر جا کر روکی۔ یہ سابق ایم این اے مرحوم سخنی جان محسود کا فرزند ہے اور آج کے دو ایم ایز سیف عالمگیر محسود اس الرحمن اور کے

خاندان کے چشم و پرائغ ہیں۔ اب میں حیران ہوتا ہوں کہ میں نے نقیب اللہ کی رہائی کیلئے مدد بھی ایسے خاندان سے مانگی جس نے بعد میں نہ صرف نقیب شہید کیلئے فوکل پرسن کا کردار ادا کیا بلکہ نقیب اللہ کے ہم قبیلہ اور ہم گاؤں بھی نکلے جبکہ میں نے جب شیر علی خان کو اس کا بتایا تھا تو اس نے نہ صاف اس کے بارے میں لا علمی کاظہ کیا بلکہ مجھ سے پوچھا کہ کیا میں اسے ٹھیک طریقے سے جانتا ہوں۔ میں نے اسے بتایا کہ جتنی میں نے تحقیق کی ہے۔ یہ لڑکا بالکل ٹھیک ٹھاک نکلا ہے۔ ایسی دلیل کی سرگرمی میں ملوث نہیں رہا۔ اس نے کہا کہ میں کوشش کرتا ہوں کہ اپنے کنٹیکٹس کو استعمال کروں لیکن تم پھر بھی صحیح طریقے لے تحقیق کر لینا، ایسا نہ ہو کہ میرے گلے پڑ جائے۔ اب خدا جانے اس نے کسی سے رابطہ کیا ہو گایا نہیں مگر کم از کم اس خاندان تک میں نے نقیب شہید کی اغوا یگی کی خبر اس کی شہادت سے پہلے دے دی تھی۔ جس پر بعد میں جب یہ کیس انٹر نیشنل شہرت اختیار کر گیا تو یہ خاندان سب سے آگے رہا۔ لوگ بہت سی باتیں کرتے ہیں لیکن میں یہی سمجھتا ہوں کہ اعمال کا دار و مدار نیتوں پر ہے۔ ہم کسی کی نیت نہیں جان سکتے چاہے انہوں نے نقیب شہید کی شہادت سے پہلے کردار ادا کیا ہو یا بعد میں، انہوں نے کردار ادا کیا، میرے لیے یہ بہت کافی ہے۔ نقیب شہید کو تین جنوری کو اٹھایا گیا تھا اور تیرہ جنوری کو جعلی مقابلے میں شہید کر دیا گیا تھا۔ 13 جنوری تک زیادہ تو نہیں لیکن کئی ایک لوگوں نے سو شل میڈیا پر پوسٹ کئے، پھر 14 جنوری 2018 کو فیس بک پر آئی ایس آئی نامی ایک ایک چیج نے اس مقابلے کی تصویریں شیئر کی۔ اس طرح ایک نوجوان ہمیں نقیب شہید جیسے لگا جس کا اگلے روز 15 جنوری کو مکمل تصدیق ہو گئی۔ بس پھر کیا تھا سو شل میڈیا پر ہر جگہ خبر جنگل میں آگ کی طرح پھیل گئی۔ کوئی بھی کسی سے پچھے نہیں تھا۔ لاپتہ افراد کے بارے میں ہم کیمپین 2017 میں ہی شروع کر چکے تھے۔ اس کے لئے میں نے ایک آزاد نظم بھی لکھی تھی کہ

"میں مجرم اعظم ہوں

اور میرا جرم یہ ہے کہ میں اٹھایا گیا ہوں

اور میرے وال باب کا تعلق ایک ایسے خطے سے ہے

جس کا نام پاکستان ہے

اور یہ جرم اتنا بڑا ہے

کہ نہ مجھے عدالت تک رسائی حاصل ہے

اور نہ ہی وکیل کرنے کا حق ہے

اب وہ سوچ کہ لاپتہ افراد کے لیے پوری قوم جب تک نہیں اٹھے گی تب تک صرف متاثرہ خاندان سے دال نہیں گلے گی۔ نقیب شہید نے یہ تمام لوازمات پورے کر دیئے تھے ہماری تحریک نے اگرچہ 2017 کے اوآخر میں لاپتہ افراد کو بھی اپنے ایجنسٹے کا حصہ بنایا اور ہم 30 دسمبر 2017 تک اسلام آباد میں دھرنے کا فیصلہ بھی کر چکے تھے لیکن قدرت نے شاید بہت بڑا کام لینا تھا اسی لیے تاریخ پچھو جوہات پر ڈیلے کر دی گئی تھی۔ پہلی وجہ تو یہ تھی کہ اداروں کی طرف سے بار بار یہ کہا جا رہا تھا کہ ہمیں وقت دیا جائے اور دوسرا وجہ یہ تھی کہ ہمارے اوپر بوجہ کڑاشتی اور شکتوئی جنوبی وزیرستان سے نئے آنے والے آئی ڈی پیز کا بوجھ پڑ گیا تھا جس کے لیے ہم ان کی مدد کر رہے تھے۔ اس وقت جنوبی وزیرستان کے ان تین گاؤں سے آرمی نے لوگوں کو نکالا تھا اور پھر بکا خیل کیمپ میں رکھا تھا۔ اس کے لیے نہ صرف میں اور منظور پشتیں اور علاوہ الدین بکا خیل کیمپ گئے تھے بلکہ سخت احتجاج کی کال دی تھی کہ ان لوگوں کو نکالنے کے لیے کیا ضرورت تھی جب ایک دفعہ آپریشن راہ نجات میں یہ لوگ نقل مکانی کر کے واپس آرمی کی اجازت سے گئے تھے۔ اب انکو دوبارہ نکالا جانا اس بات کی طرف اشارہ تھا کہ شاید وہاں غیر ریاستی عناصر کو بسانے کا پروگرام تھا۔ ہم نے جب بکا خیل کیمپ کا دورہ کیا اور وہاں لوگوں کے حالات دیکھے تو فیصلہ کیا کہ

اکتوبر یہاں سے نکالنا ضروری ہے اسلئے احتیاج کی کال دی۔ بکا خیل یکمپ سے لوگوں کو جانے کی اجازت دے دی گئی مگر مسئلہ یہ ہوا کہ (ایف ڈی ایم اے) نہ توان کوراشن دینے کو تیار تھی اور نہ ہی متاثرین مانے کو تیار تھی۔ ہم نے اپنے ہم قوم بھائیوں سے ان کے لیے چندہ کیا ان کے لئے راشن پہنچاتے رہے۔ یہ دو ایسے وجوہات تھیں جس کی بنابر ہمارے دسمبر 2017 کا دھرنا تاخیر کا شکار ہو گیا تھا لیکن 2018 میں نقیب شہید نے میدان اور زیادہ ہموار اور زمین نرم کر دی تھی۔ اب اس نادر موقع سے پوری قوم کیلئے اور خاص کر مظلوموں کیلئے بڑا قدم اٹھانا تھا جو نکہ ہم دھرنے کا اعلان تو 2017ء میں کرچکے تھے اس لئے فیصلہ ہوا کہ ہم سب 26 جنوری 2018 کو پیدل مارچ ڈی آئی خان سے براستہ کلی مروت، بنوں، کوہاٹ، درہ ادم خیل، پشاور اور وہاں سے مردان اور صوابی اور پھر بڑے قافلے کی صورت میں اسلام آباد جائیں گے۔ میں ذاتی طور پر پیدل مارچ کا حامی نہیں تھا کیونکہ یہ بہت ہی خطرناک کام تھا 26 جنوری کو جب منظور پشتیں دودر جن ساتھیوں کا مختصر حیثی قافلہ لے کر نکلا تو یہ سر کی بازی تھی۔ سیکورٹی ایجنسیز کو آگ لگی ہوئی تھی، کوہاٹ میں مشر منظور اور اس کے ساتھیوں کو ملاقات کے لیے بلا یا گیا جہاں اسے صاف صاف کہا گیا تھا کہ اگر وہ یہاں سے واپس نہ لوئے تو پھر جب اسلام آباد سے واپسی ہوگی تو تم سب کے لئے چھربی تیار رکھی ہوگی۔ جس طرح اس قافلے کا ہر جگہ استقبال ہو رہا تھا اور لوگ مل رہے تھے اور اس سے سیکورٹی ایجنسیوں کی نیندیں حرام ہو گئی تھیں۔ اس طرح اسلام آباد دھرنا بھی ہوا اور وہ خواب بھی شرمندہ تعبیر ہوا کہ ایک دن لاپتہ افراد کی بات کرنا شجر ممنوعہ نہیں رہے گا، روز رو ز کام رنا ختم ہو جائے گا، اور پوری قوم یکجا ہو کر انتہائی ظالمانہ فعل کے خلاف مزاحمت کریں گے۔ اور پھر چشمِ فلک نے یہ بھی دیکھا کہ جب جب سیکورٹی اداروں نے بندے اٹھائے تو پورے علاقے والے اپنے گھروں سے نکل کر سراپا احتیاج ہو گئے۔ تحریک نے مجھے بعد میں یہ ذمہ داری تفویض کر دی کہ لاپتہ افراد کا ڈیٹا اکٹھا اور ترتیب کروں۔ یہ ڈیٹا اداروں کے ساتھ بھی شکریہ ہوا، بہت سارے لوگ تحریک کی وجہ سے گھر واپس بھی آگئے مگر بہت ابھی بھی لاپتہ ہیں۔ بعد میں آئی ایس پی آرنے کہا کہ ہر لاپتہ فرد کو ریاست

کے ساتھ نہ جوڑا جائے اور یہ کہ بہت سارے جنگ کے دوران مارے گئے ہوں گے مگر مجھے جو لاپتہ افراد کے لیے کام کرتے ہوئے تجربہ اور معلومات حاصل ہوئی ہیں، حقیقت یہ ہے کہ کئی لوگ ان سے انٹرمنٹ سنترز میں قتل ہو گئے ہیں بلکہ یہی نہیں جو آئی ایس پی آرنے دعویٰ کیا تھا کہ جو لوگ ہمارے پاس ہیں وہ ایک باقاعدہ قانونی طریقہ کار کے تحت ہیں مگر اس میں بھی حقیقت یہ تھی کہ جب ان کو لگا کہ یہ مسئلہ تو بالکل ہی ہمارے لگے کا ہار بن رہا ہے تو انہوں نے دھڑادھڑ ملٹری کورٹ کے ذریعے سزاۓ موت کی سزا میں سنا نا شروع کر دیں۔ اس حوالے سے صرف ایک کیس بیان کر کے اس باب کو ختم کروں گا۔ 2018 کے وسط میں اور اس کے بعد ملٹری کورٹ نے لاپتہ افراد کو سزاۓ موت کی سزا میں سنا نا شروع کر دیں۔ ایک ایک مہینے میں تین تین فیصلے آنے لگے۔

یہ سزا پانے والے تقریباً پشتون تھے انہوں نے ہم سے بھی رابطہ کیا۔ میرے پاس سلمان بہادر کے والد آئے جس کو غالباً 13 جولائی 2018 کو چودہ اور لوگوں سمیت سزاۓ موت کی سزا سنائی گئی تھی۔ سلمان بہادر کے والد نے میرے سامنے پوری فائل کھول دی اور جو میں نے دیکھا وہ حیران کر دینے والا تھا۔ ہوا کچھ یوں تھا کہ 2014 میں جانی خیل ایف آر بنوں میں دھماکا ہوا تھا جس میں ایک فوجی شہید اور تین زخمی ہوئے تھے۔ دھماکے کی ایف آئی آر کوئی 22 نامزد ملزمان کے خلاف، وہاں تعینات آرمی کی کشمیر یونٹ کے میجر فیصل کی مدیت میں درج کی گئی تھی۔ ان نامزد ملزمان میں ایک سلمان بہادر بھی شامل تھا۔ سلمان بہادر کی فیملی کی خاندانی دشمنی تھی، اس کو جب معلوم پڑا تو فوراً متعلقہ آرمی یونٹ سے رابطہ کیا گیا کہ اس بندے کو ایف آئی آر میں کیسے اور کس کے کہنے پر ڈالا گیا ہے؟ آرمی نے دوبارہ تحقیقات شروع کی۔ اس حوالے سے ایک بے آئی ٹی ٹیم بھی بنی اور اس نے بھی اپنی تحقیقات کیں اور معلوم پڑا کہ غلطی سے یہ نام ڈالا گیا ہے۔ آرمی کی کشمیر یونٹ کی طرف سے باقاعدہ نو ٹیفیکیشن جی آئی ٹی کو دیا گیا اور استدعا کی گئی کہ ایف آئی آر سے سلمان بہادر کا نام ہٹایا جائے۔ بے آئی ٹی نے بھی اپنی فائنڈنگز میں سلمان بہادر کو بے قصور مانا اور ایف آئی آر سے اس کا نام ہٹا دیا گیا مگر 2015 میں سلمان بہادر کو اٹھایا جاتا ہے اور لاپتہ کر دیا جاتا ہے بالآخر

13 جولائی 2018 کوئی وی کے ذریعے پتہ چلتا ہے کہ سلمان بہادر کو 13 دیگر بندوں س مت سزا نے موت کی سزا سنائی گئی ہے۔ جب (آل ایس پی آر) کی ویب سائٹ سے پریس ریلیز کو دیکھا گیا تو معلوم ہوا کہ اسی وحہ کے کے جرم میں سزادی گئی تھی جو 2014 میں جانی خیل میں ہوئی تھی جس میں ایک اہلکار شہید ہوا تھا جس میں خود آرمی نے اپنی غلطی کا اعتراف کر کے اسند عاکی تھی اور جسے آئی آئی نے بھی اپنی رپورٹ میں اسے بے قصور مان کر نام ایف آئی آر سے خارج کیا تھا اور یہ سب کچھ صرف اپنے سر سے لاپتہ افراد کا الزام مٹانے کے لئے اور یہ دعویٰ کرنے کے لیے کہ جو لوگ ہمارے پاس ہیں وہ تو ایک قانونی طریقہ کار کے تحت ہیں اور اس بنیاد پر سزا و جزا دی گئی ہے۔

حالانکہ جب ہم نے 174 یے ملٹری کورٹ سے سزا یافتہ لوگوں کا کیس پشاور ہائیکورٹ میں چیلنج کیا جس میں سلمان بہادر کا کیس بھی تھا تو پشاور ہائی کورٹ نے ایک تاریخ ساز فیصلہ دیا اور ملٹری کورٹ کے بے تحاشہ خامیوں اور فیزیٹر اکیل اور انصاف کا خون کرنے والے فیصلوں کو غلط قرار دیا اور سب کو رہا کرنے کا حکم جاری کر دیا۔ مگر وفاقی حکومت نے اس فیصلے پر سپریم کورٹ میں شے آڑ دے لیا۔ اب جب آرمی کو کوئی دوسرا راستہ نہ ملا تو ہم ہی کو اٹھا کر جیلوں میں ڈال دیا۔

اگست 2019

عالم زیب محمود

سینٹرل جیل کراچی سیکورٹی 8

## میری رفتاری،

### اے ایس اے کا غیر قانونی ڈیمانڈ اور تشدید

جنوری 2019ء کو کراچی میں نقیب شہید کی بر سی اعلان کی گئی تھی۔ ڈی آئی خان سے ہم پانچ ساتھی جلسے کے لئے چند دن پہلے گئے، کیمپین میں بھی حصہ لیا، 20 تاریخ کو جلسہ منعقد ہوا ہزاروں کی تعداد میں لوگوں نے شرکت کی۔ مجھ پر ایف آئی آر اسی جلسے میں تقریر کرنے کا کٹا تھا اور پھر اسی وجہ سے مجھے گرفتار کیا گیا تھا اسلئے پہلے اپنے تقریر کا خلاصہ بیان کر دیتا ہوں۔ میں نے اپنی تقریر میں کہا تھا کہ "نقیب اللہ کی شہادت کو ایک سال مکمل ہو چکا ہے اور تمام ثبوتوں اور پولیس کی تفصیلی رپورٹوں کے مطابق راؤ انوار مجرم ثابت ہو رہا ہے بلکہ ہم دیکھ رہے ہیں کہ نہ صرف اسے ضمانت ملی ہے بلکہ اب تک جیل کی ہوا تک نہیں کھائی"۔ (اتفاق دیکھئے کہ میرا کیس بھی اسی عدالت اور نجح کے پاس ہے جس نے راؤ انوار کو ضمانت دی مگر میری ضمانت منسوخ کر دی) میں نے تقریر میں کہا کہ "مجھے فکر ہے کہ جو اس ملک میں 70 ہزار سے زائد پشتو نوں کو قتل کیا گیا ہے اس کا حساب کیسے دیا جائے گا جب ایک نقیب کو انصاف نہیں مل رہا۔ میں نے لوگوں کو مبارکباد دی کہ ان کی مزاحمت نے بیلگام اداروں کو قانون کی طرف واپس پلٹن پر مجبور کر دیا ہے۔ جز لباجوہ کو بھی مخاطب کیا کہ آپ کے بیٹے کی حال ہی میں شادی ہوئی اور آپ بہت خوش تھے یقیناً خوشی کا موقع تھا لیکن کبھی سوچا ہے کہ اگر آپ کا بیٹا لاپتہ کر دیا جائے تو آپ پر کیا گزرے گی کہ جب اپنی بہو کو بیوہ نہ ہوتے ہوئے بھی بیوہ دیکھو گے یا اپنے پوتے پوتیوں کو یتیم نہ ہوتے ہوئے بھی یتیم دیکھو گے تو کیا آپ کا کلیجہ نہیں پھٹے گا۔ جز لباجو اصحاب! یہاں ہزاروں بہنیں آدمی بیوہ بن کر بیٹھی ہیں۔ بوڑھے ماں باپ کی بال سفید ہو گئے اور آنکھوں کی بینائی چلی گئی اپنے لاپتہ جگر گوشوں کی راہ تکتے تکتے۔ میں نے ایک واقعہ کا ذکر بھی کیا کہ ایک ماں جو بستر مرگ پر پڑی تھی اور اپنے لاپتہ بیٹے کو ایک نظر دیکھنا چاہتی تھی وہ مر گئی مگر اپنے بیٹے کو دیکھنے سکیں کیونکہ آپ کے ہاں انصاف اور

انسانیت صرف رینڈ ڈیوس اور ٹلبوش یاد یو کے لئے ہیں (ابھی نندن کے واقعے کے دوران میں

جیل میں تھا

پھر میں نے ایک کتاب کا حوالہ دیا کہ کس طرح پشتونوں کو اس ریاستی اداروں نے پوری دنیا میں بد نام کیا۔ جزل شاہد عزیز کی کتاب "یہ خاموشی کہاں تک" میں وہ کہتا ہے کہ جب جزل پروین مشرف نے کارگل میں فوج بھیجنے کا فیصلہ کیا اور وہاں جنگ چھڑ گئی تو ہم نے مشرف سے کہا کہ اگر انہر نیشنل دباؤ آیا تو کیا کریں گے تو اس نے کہا کہ میں نے جو فوجی بھیجے ہیں، اس کو یہ ہدایت دی ہے کہ ایک دوسرے سے پشتون میں بات کیا کریں۔ اس سے ہم یہ ثابت کریں گے کہ یہ ہمارے فوجی نہیں بلکہ مجاہدین ہیں یعنی مجاہدین اور انہی کے اصطلاح میں "دہشت گرد" صرف پشتونوں نے ہیں۔ میں نے کہا کہ ہم پر یہ ذمہ داری عائد ہوتی ہے کہ ریاست کی طرف سے ہم پر لگائی گئی اس تہمت کو مٹائیں اور حقیقت دنیا کے سامنے آشکار کر دیں۔ اس کی بنیاد پر کیس بنایا گیا مگر حقیقت حال یہ تھی جوانہوں نے میرے ساتھ کیا، یا تو مجھے قتل کرنا چاہتے تھے یا پھر گرفتاری کے بعد آئی ایس آئی نے جو مطالبہ رکھا اسکو پورا کرنا چاہتے تھے جس کا آگے میں ذکر کروں گا۔ جلسہ جب ختم ہوا تو رات کو ہم پر ایک پولیس پارٹی نے حملہ کر دیا جس کی لا یو ویڈیو بنائی۔ تب انہوں نے مجھے گرفتار نہیں کیا کیونکہ ظاہر ہے تب تک انہوں نے مقدمہ درج نہیں کیا تھا۔ اگلے روز ہم نے دو پہر 3 بجے کے لئے بس کے ٹکٹ لیے۔ ساتھیوں نے کہا کہ جب تک ٹائم ہے تو سمندر کے کنارے سیر کے لیے چلے جاتے ہیں بعد میں چند دوستوں نے کہا تھا کہ عالم زیب کو وہاں نہیں لے کر جانا چاہیے تھا لیکن میں خود یہ سمجھتا ہوں کہ وہ اچھا ہی ہوا کیونکہ مجھے نقصان پہنچانے یا گرفتار کرنے کا انکاویے بھی ارادہ تھا اگر میں کراچی میں گرفتار نہ ہوتا تو ڈیرہ اسماعیل خان واپسی پر ہم کو کہیں بھی اتارا جاتا تب میرے ساتھ میرے ساتھیوں کو بھی نقصان پہنچاتے۔ سمندر کنارے سے واپس ہونے لگے تو روڈ پر دیکھا کہ پولیس موبائل اور سیول گاڑیاں جمع ہو رہی تھی۔ اندازہ تو ہوا کہ کچھ نہ کچھ تو یہ ضرور کریں گے۔ اپنا سیل فون دیکھا تو چار جنگ بھی کم تھی لیکن اتنی تھی کہ تھوڑے وقفے کے لئے لا یو آ

سکون، تھوڑا ہی آگے گئے تھے کہ انہوں نے ہمیں رکنے کا اشارہ کیا اور آگے جا کر ہمارا راستہ بلاک کر دیا۔ میں نے تو فیس بک لا یو آن کر دی۔ پھر جو ہواں کھوں لوگوں نے دیکھا۔ ہم پر بندوقیں تانی ہوئی تھیں۔ شاید ان کو اندازہ ہو گیا کہ فیس بک پر لا یو آر ہے میں اسی لیے جو کرامم میں انہوں نے کرنا تھا وہ نہیں کر پائے۔ ہم دو گاڑیوں میں تھے۔ پولیس اور سادہ کپڑوں میں ملبوس بندوں کے ساتھ ہماری دھکم پہل شروع ہو گئی۔ مجھے اندازہ ہو گیا کہ یہ مجھے گرفتار کیے بنا نہیں جائیں گے۔ اگر ہم وہاں سے زبردستی نکل بھی جاتے تو سہرا بگھوٹ تک پہنچتے پہنچتے ان کا پورا لشکر ہمارے پیچھے ہوتا تب میرے ساتھیوں کو بھی نقصان پہنچاتے مجھے ایک سادہ کپڑوں میں ملبوس الہکار نے کان میں آکر پشت میں کہا کہ آپ کو ہمارے ساتھ جانا ہو گا۔ میں فوراً روانہ ہو گیا اور جا کر موبائل میں بیٹھ گیا اور اپنا فون بند کر دیا۔ ہمارے ایک ساتھی قاضی طاہر نے آکر کہا کہ اتر آؤ لیکن میں نے کہا کہ چھوڑ دوان کو۔ انہیں لازماً مجھے لے کر جانا ہے۔ میرے ایک اور ساتھی شیر اللہ نے انھیں کہا کہ اگر ان کو لے جانا ہے تو مجھے بھی ساتھ لے کر جاؤ اور زبردستی پولیس موبائل میں بیٹھ گیا۔ پولیس والوں نے موبائل دوڑا دی۔ کوئی ایک کلو میٹر دور گئے ہو نگے کہ یکدم گاڑی روک دی اور شیر اللہ کو زبردستی نیچے اتارا اور پولیس والے نے کلاشنکوف کا بولٹ مارا اور شیر اللہ پر تان لیا۔ شیر اللہ نے بھی اپنا گریبان چاک کر کے کہا کہ اگر مرد کے بچے ہوں تو یہاں مارو۔ پولیس موبائل میں ایک دفعہ پھر سے پولیس والوں کے ساتھ ہماری کشتی شروع ہو گئی۔ ایک دفعہ پھر موبائل بھگائی گئی۔ راستے میں مجھ سے کہا گیا کہ ہمیں تمہاری آنکھیں پر پٹی اور ہاتھوں کو زنجیروں سے باندھنا ہو گا۔ میں نے کہا کہ جب میں آپ کے ساتھ آرام کے ساتھ جا رہا ہوں تو مزید مجھے مجبور مت کریں مگر انہوں نے کہا کہ ہم مجبور ہیں۔ ایک دفعہ پھر سے موبائل میں دھکم پہل شروع ہو گی۔ بالآخر مجھ پر قابو پالیا گیا اور ہاتھ زنجیروں سے پیچھے کی طرف خوب کس کر باندھ لئے گئے اور آنکھوں پر پٹی دے دی گئی۔ میں نے بھی نمرے لگانا شروع کر دیئے کہ "یہ جودہشت گردی ہے اس کے پیچھے وردی ہے" گاڑی چلتی رہی اور کافی چلی۔ ایک جگہ پہنچ کر مجھے دوسرا گاڑی میں ڈال دیا ہے اور پھر گاڑی کافی چلی۔

پارش بھی ہوئے اگلی بار ایک جگہ پہنچا دیا گیا۔ میرے ہاتھوں میں شدید تکلیف ہو رہی تھی مجھے اہم کرایک جگہ پہنچا دیا گیا۔ میں لوگوں کو اپنے آس پاس محسوس کر سکتا تھا۔ میں نے اسے آواز دی کہ میرے ہاتھ پیچھے کی طرف سے سکھو لے جائیں مگر کوئی جواب نہیں دیا گیا۔ کوئی ایک گھنٹہ بعد وہی الکار پھر سے آیا۔ اس نے کہا کہ میں تمھیں یہاں چھوڑ دیا ہوں۔ میں پھر آؤں گا مگر وہ پھر سمجھی دیا کیونکہ جب میں نے آئی ایسی آئی کام طالبہ فریض مانا تو مجھ پر کیس ڈالا گیا۔ اس نے مجھ سے زنجیر پہنچا دی اور ہاتھ آگے کی طرف ہتھکڑی سے باندھ دیئے۔ مجھے ایسا لگا کہ مجھے جسم میں خون کی روشنی شروع ہو گئی ہو مگر آنکھوں پر بدستور پٹی قائم رہی۔ پھر مجھے وہی بٹھایا گیا کوئی شام کا وقت ہونے والا تھا یعنی میرے اس حالت میں کوئی دو تین گھنٹے ہو رہے تھے مجھے اندازہ دوسرے کمرے میں پانی پر سے گزار کر لے جایا گیا مجھے ایسا لگا کہ جیسے حوالات تھا، اندر دو بندے اور بھی تھے جن سے میں نے بات کرنے کی کوشش کی مگر انہوں نے کوئی جواب نہیں دیا۔ ان میں ایک عابد آفریدی تھے جو ایک کیس میں لائے گئے تھا۔ بعد میں مجھے بتایا کہ پولیس والوں نے کہا تھا کہ خبردار جو اس کے ساتھ بات کی۔ زنجیروں کی تکلیف اور مسلسل سفر سے میں اتنا تھک گیا تھا کہ جیسے ہی اسی حالت میں لیٹ گیا تو نیند کی آغوش میں چلا گیا۔ رات کے شاہد دس بجے حوالات کا دروازہ کھلا۔ میری انکھیں کھلی تو دوسرا کپڑوں میں ملبوس بندوں کو حوالات میں آتے دیکھا، میری نیند کے دوران آنکھوں سے پٹی ہٹ گئی تھی تو انہوں نے اپنے منہ چھپانے کی کوشش کی اور جلدی سے میرے سر پر کپڑا ڈالا اور ایک گندے کپڑے سے میری آنکھیں پر زور سے پٹی باندھ دی۔ میرے ہاتھوں میں ہتھکڑی آگے سے ہٹا کر پیچھے لگادی گئی دی اور وہ بھی بالکل ٹائٹ۔

یہ امر یکمین ہتھکڑی ہوتی ہے اور اس میں چابی سے علیحدہ ایک سوراخ میں پین کرنا ہوتا ہے تاکہ مزید ٹائٹ نہ ہو سکے۔ تقریباً آدھا گھنٹہ اور گزرنا ہو گا، حوالات کا دروازہ کھلا اور دو بندوں نے مجھے اندازیا اور حوالات سے نکال کر اسی عمارت کے ایک کمرے میں لے گئے۔ مجھے ایک کونے میں دیوار کی طرف بٹھا دیا گیا۔ ایسا محسوس ہوتا تھا کہ جیسے کمرے میں 5 یا 6 بندے تھے جس میں ایک کری

پر بیٹھا تھا اور پھر کسی پر بیٹھا ہوا شخص گویا ہوا یہ آئی ایس آئی کا کرنل تھا اور پشتون تھا اور پشتون میں بھر سے بولا "عالم زیب مجھے تمہارے خلاف پیچھے سے بہت سخت آرڈرز ہیں کہ میں تمہارے ساتھ بہت سخت سے پیش آؤں مگر میں بھی ایک پشتون ہوں تمہارے ساتھ ویسا پیش نہیں آؤں گا اور پھر اپنے پشتونوں کو شاید اشارہ کیا وہ ایک دم مجھے مارنے لگے مجھے منہ کے بل لٹا کر ڈنڈوں سے مارنے لگے۔ میں ان سے پوچھ رہا تھا کہ آخر مجھے کیوں مار رہے ہو۔ کرنل نے رکنے کا اشارہ کیا تو وہ رک گئے پھر کہا کہ تم بولو، کیا کہو گے میں نے کہا کہ میں اداروں کے غیر آئینی اقدام کے خلاف بات کرتا ہوں اور آج مجھے گرفتار کرنے کے بعد کسی عدالت میں پیش کیے بغیر تشدد کا نشانہ بنارہے ہو یہ سہلم کھلا دہشت گردی ہے اور یہ دہشت گردی صرف اس لئے کر رہے ہو کیونکہ آپ کے پاس وردی ہے۔ یہ کہنا تھا کہ ایک ذفعہ پھر مجھے مارنے کا اشارہ ہوا۔ میں اس تشدد کے دوران غیر ارادی طور پر ہاتھوں میں لگی ہتھکڑی پر زور دے رہا تھا اور وہ مزید کستی جا رہی تھی۔ دوسری ذفعہ تشدد کے بعد کرنل نے کہا کہ "عالم زیب میں سیدھی بات کر لیتا ہوں، میں تم سے ایک ویڈیو بناؤں گا جس میں تم کہو گے کہ میں نے اب تک جو کچھ کیا ہے اور جو کہا ہے، وہ میں نے حد سے تجاوز کیا ہے اور جھوٹ بولا ہے اور اس پر میں معافی مانگتا ہوں۔ میں تم کو فوراً چھوڑ دوں گا۔ میں نے کہا کہ اب تک جو کچھ میں نے کہا ہے، اس کے ایک ایک لفظ کی میں تائید کرتا ہوں، میں نے کوئی جھوٹ نہیں بولा۔ میں اپنی جان پر سے گزر جاؤں گا لیکن ایسی کوئی ویڈیو نہیں بناؤں گا میرے ذہن میں باچا خان بایا کی کتاب گزری۔ باچا خان بابا بیان کرتا ہے کہ جب ہم کو ہری پور جیل میں ڈالا گیا تھا اور ہزاروں خدا تعالیٰ خدمت گاروں کو بند کیا گیا تھا تو حکومت نے ایک سکیم دی کہ کوئی اگر معافی نامہ جمع کروائے تو اس کو فوری رہا کر دیا جائے گا۔ باچا خان بابا فرماتے ہیں کہ مجھے میرے ایک ساتھی کے بارے میں پتا چلا کہ وہ معافی نامہ دے رہا ہے تو میں نے اسے سمجھایا کہ ایسی غلطی مت کرنا، یہ وقت گزر جائے گا مگر وہ نہ مانا اور معافی نامہ دے کر رہا ہو گیا جب گاؤں پہنچا تو لوگ ہاتھ ملانے کو بھی تیار نہیں تھے کہ باچا خان کو چھوڑ کر آگئے ہو، پشتون روایات میں لشکر کے ساتھ جو جاتا ہے اس کی لاش واپس آئے مگر

پیٹھ دکھا کرنے آئے۔ اس نے بعد میں باچا خان سے جیل میں آکر ملنے کی کوشش کی مگر باچا خان بابا نے ملنے سے اذکار کر دیا اور اس نے کچھ دن بعد خود کشی کر لی کیونکہ وہ اپنے ضمیر کا بوجھ برداشت نہ کر سکا۔ یہ کہانی فوراً میرے ذہن سے گزرا اور میرے لیے فیصلہ کرنا بڑا آسان تھا کہ چاہے یہ تم کو مار مار کر قتل کر دیں مگر ویدیو کبھی نہیں بناؤ نگا۔ اگر تکلیف سے یہ غلطی کر لی تو میں بھی اپنے ضمیر کا بوجھ برداشت نہیں کر پاؤ نگا اور میری غلطی تو کسی بھی صورت میں ناقابل معافی ہو گی چاہے مجھے جس حالت میں سے بھی گزرنا پڑے۔ اس کی وجہ یہ تھی کہ اگر اس طرح میں خود کو جھوٹا ثابت کر لو نگا تو وہ جھوٹا صرف میں نہیں ہو نگا بلکہ وہ ہزاروں پشتون فیملیز ہوں گے جن کی سچی کہانی اور غم و الام کی داستانوں کو میں نے اپنی صرف زبان عطا کی تھی۔ میں نے ان کو کہا کہ میں فرشتہ نہیں ہوں، میں غلطی اور خطا کر سکتا ہوں اب تک جو کچھ میں نے کیا ہے ان میں سے کوئی بھی چیز اٹھالو، ثابت کرو کہ وہ اس دلیل یا ثبوت کی بنابر جھوٹ ہے یا غلط ہے میں سب کے سامنے اس پر معافی مانگوں گا لیکن اگر ایسا نہیں کر سکتے تو میں اپنی جان تو دے سکتا ہوں مگر یہ نہیں کرو نگا جن کا تم لوگ مجھ سے کہہ رہے ہو۔ ان کی طرف سے خاموشی ہو گئی۔ ظاہر سی بات ہے یہ تو اسے بھی پستہ تھا کہ جو بول رہا ہے وہ حق ہے اور اس نے بھی کہا کہ مسئلہ یہ نہیں ہے کہ تم جھوٹ بول رہے ہو بلکے مسئلہ یہ ہے کہ تم بول کیوں رہے ہو، پھر کرنل نے کہا کہ میں ذرا فون کر کے آتا ہوں۔ شاید میری بات آگے پہنچانی تھی مگر جاتے ہوئے اپنی پینٹروں کو بولا کہ اسے مارنا نہیں۔ اس کا مطلب یہ تھا کہ اس دفعہ اور ٹھیک طریقے سے مارنا ہے۔ میرے ہاتھ پیچھے کی طرف ہتھکڑی سے اتنے زور سے بندھے تھے کہ بری طرح پھول گئے تھے۔ شاید کوئی دس منٹ یہ کرنل باہر رہا ہو گا اندر داخل ہوا تو کہا کہ میں نے تو بولا بھی تھا پھر بھی تم لوگوں نے مارا۔ عالمزیب دیکھو جو کچھ تم لوگ کر رہے ہو اس سے ریاست کو نقصان ہے ریاست ماں کی طرح ہوتی ہے ایک گھر میں دو بھائیوں کے درمیان لڑائی ہو جائے تو اس میں ماں کو گالی نہیں دی جاتی ہم نے کئی سال جنگ لڑی ہے مجھے پتا ہے کہ اس میں قبائلیوں کا بہت نقصان ہوا ہے مگر یہ سب کرنا ضروری تھا۔ میں نے کہا کہ پہلے تو یہ بات غلط ہے کہ

یہ سوکالدریاست مال ہے اور دوسرا یہ کہ ان دو بھائیوں میں سے ایک نے قبضہ کیا ہوا ہے، وہ انوکھا کار اور قائل ہے اور مسلسل ظلم کر رہا ہے اس کے خلاف بات کرنا میں اپنا فرض سمجھتا ہوں۔ میں نے اسے کہا کہ نقصان کو قبایلیوں تک محدود مت کرو یہ کہو سب پشتونوں کا نقصان ہوا ہے۔ ہم سب نے اپنے بچوں کی لاٹھیں اٹھائی ہیں۔ بچوں کی بات سن کر کہنے لگا تم لوگ اے پی ایس پشاور سکول پر پر پیگڑا کرتے ہو، اس میں ایک کرnel کا بیٹا بھی شہید ہوا تھا جس سے وہ پاگل ہو گیا۔ کبھی تم لوگوں نے ان کی بات نہیں کی میں نے کہا احسان الاحسان بھی تو آج آپ کے ساتھ ہیں جس نے اس کی ذمہ داری قبول کی تھی تو کہنے لگا مجھے پتا تھا کہ تم یہ سوال کرو گے پھر وہ وضاحت دینے لگا اور کہا کہ وہ ذاتی طور پر اس میں ملوث نہیں تھا۔ میں نے کہا کہ ان طالبان کا کیا جو ہر کارروائی میں ملوث رہے آج آپ کے کینٹ میں گوڑ طالبان بن کر بیٹھے ہیں اور انہوں نے ہماری زندگی اجیرن بنا کر رکھی ہیں اور اب بھی انکی وجہ سے بد امنی ہے۔ کرnel نے کہا کہ کونے مثلاً؟ میں نے ہم گتوادیے تو کہنے لگا مجھے اس کے متعلق معلوم نہیں ہے۔ اس نے کہا کہ تم اور منظور کو سید عالم محسود اور علی وزیر جیسے لوگ استعمال کر رہے ہیں جو بیرونی ایجنسیوں کے پیروں پر ہیں۔ میں نے کہا کہ میں ان سے متعلق بھی بات کر سکتا ہوں لیکن فی الحال تم لوگوں نے مجھے پکڑا ہے تو بہتر ہو گا کہ میرے متعلق بات کرو میں کس کے پیروں پر ہوں جو میں کہہ رہا ہوں کہ پشتونوں کی بر بادی میں آپ کا بہت بڑا حصہ ہے اور اس کی ذمہ دار کون ہے؟ کہنے لگا حکیم اللہ محسود اور فضل اللہ اور بیت اللہ بھی تو پشتون تھے، اس کا ایک بہترین جواب میرے پاس تھا مگر پھر وہ خود ہی کہنے لگا کہ دیکھو امیر اللہ معاویہ کو، لاہور میں ایک دھماکا ہوا تو سر نذر ہو گیا۔ تب میں نے کہا کہ اچھا امیر اللہ معاویہ کہاں پر لڑ رہا تھا، یہی امیر اللہ معاویہ جب میری زمین پر فساد پھیلایا رہا تھا کیا اس کا حساب اس سے نہیں لینا چاہیے؟ کیا آپ کے پاس معیار پنجاب ہے کہ جو وہاں دہشت گردی کرے تو دہشت گرد ہے جو پختو نخواہ میں قتل و غارت گری کرے وہ دہشت گرد نہیں اور اس کو معافی بھی مل جاتی ہے۔ اس کے پاس کوئی جواب نہیں تھا، مگر ایک دفعہ پھر کہا کہ میں ذرا فون کر کے آتا ہوں "اعلمزیب! اس کے بعد آکر پازیوں

باتیں کریں گے"۔ اپنے پیشوں کو کہا کے دیکھوا بھی کچھ بھی مت کہنا میں تو سمجھ گیا کہ اس کا  
مطلوب کیا تھا و نکلا اور مجھ پر تشدید شروع ہو گئی پھر جا کر میرے کپڑے اتار دیے اور جسم پر زخم کے  
نشان تھے اس کو ملنے لگے تاکہ جہاں خون جمع ہو وہ نرم ہوا اور پھیل جائے اور مجھے مسلسل گالیاں  
دے رہے تھے اس کے بعد کرنل اندر آیا اور کہا کہ میں نے کہا نہیں تھا کہ اب کچھ مت کرنا اور وہ  
ان پر چیخا جو کے ظاہر ہے میرے سامنے ڈرامہ کرنے کی کوشش کر رہا تھا۔ پھر کہا "المزید دیکھو  
میں نے ان کو کہا تھا کہ نہیں مارنا، چلواب پازیو باتیں کرتے ہیں"۔ میں بالکل خاموش رہا اس نے  
کہا کہ اب مجھ سے بات نہیں کرو گے۔ میرے لئے مارا یک طرف مگر انہوں نے مجھے جو گالیاں دی  
تھیں وہ دوسری طرف۔ میں نے کہا تم سے بات کرنا بیکار ہے۔ اس نے کہا کہ دیکھو میں ان کی  
طرف سے تم سے معافی مانگتا ہوں اور پھر بڑی بے غیرتی سے اپنے پیشوں کو اردو میں بولا کہ دیکھو  
پٹھان سب کچھ برداشت کر لیکن گالی برداشت نہیں کرتا اور ایک دفعہ پھر سے مجھ سے معافی  
مانگی۔ جب کے میں نے واضح کر دیا کہ اس طرح بات نہیں ہو سکتی، میں کہا ہوں اور تم کہاں ہو؟  
اس نے اشارہ کیا کہ اسے اٹھاؤ اور ہاتھ کھولو، ہتھکڑی نے میرے ہاتھ بری طرح سے زخمی کر دیے  
تھے بلکہ اس کے زخم کے نشان اب تک کہ جیل میں مجھے مہینے ہو چکے ہیں وہ نشان پڑے ہیں۔  
بہر حال ہتھکڑی پچھے سے آگے کی طرف لگائی گئی اور کرنل نے اپنی کرسی مجھے دی اور خود میرے  
خیال سے سامنے بیٹھ پر بیٹھ گیا اور کہا کہ دیکھوا گر تم مجھ سے دلیل مانگو گے، وہ میرے پاس نہیں ہے  
اور نہ ہی میں تمہارا دماغ تبدیل کر سکتا ہوں اور پھر پاک افغان سیاست اور امریکی خطرات بتانے لگا  
جس کا خلاصہ یہ تھا کہ تم لوگ قربانی کے بکرے ہو جو ہر دفعہ ذبح کئے جاتے رہو گے اور یہ کے اگر  
پاکستان کو زندہ رکھنا ہے تو افغانستان کی تباہی ضروری ہے۔ میں نے آخر میں کہا کہ دیکھو میں اپنی  
قوم کی بقا اور زندگی کی بات کرتا ہوں اور کرتا ہوں گا۔ ابھی قرآن شریف لے آؤ میں بھی ہاتھ رکھتا  
ہوں اور تم بھی رکھو کہ جو ظالم ہو گا اس کو ظالم کہیں گے اس ظلم کو ہونے سے روکیں گے اور جہاں  
ظلم ہوا ہو گا اس کا تدارک کریں گے مگر وہ اس کے لیے تیار نہیں ہوا کیونکہ مسئلہ یہ نہیں کہ جھوٹ

بولا جا رہا تھا، پستہ تھا کہ یہ ہے مگر مسئلہ یہ تھا کہ بولا کیوں جا رہا ہے۔ پھر اس نے چائے منگوائی اور جاتے ہوئے پھر سے معافی مانگی اور کہا کہ جب نکلنا تو اس کا دیہان گرنا کہ ملک دشمن عناصر کے کام نہ آؤ یعنی لرا اور بر افغان کی تباہی پر چھپ رہنا اور اس کا ایک مطلب اور بھی تھا کہ مجھ پر کیس ڈالا جائے گا کیونکہ میں نے انکا مطالبہ پورا نہیں کیا تھا۔ مجھے واپس لا کر حوالات میں ڈال دیا گیا۔ میں نے ساتھ بیٹھے بندے سے پوچھا کہ کونسی جگہ ہے تو اس نے کہا مجھے نہیں پتا۔ ایک سے دو گھنٹے گزرے ہوں گے کہ ایک دفعہ پھر سے حوالات کا دروازہ کھلا میری آنکھوں سے پٹی بٹائی گئی اور مجھے ایک آفس میں لے آئے اور تب میں نے جانا کہ یہ میر کیسٹ تھا نا ہے۔ توڑی دیر بعد صوبائی وزیر ناصر حسین شاہ ملنے آئے

## میر کینٹ میں میرے پانچ دن

مجھ سے سندھ کے صوبائی وزیر ناصر حسین شاہ ملاقات کے لیے آئے تھے اس کے ساتھ وکلاء بھی۔ مجھ سے سندھ کے صوبائی وزیر ناصر حسین شاہ ملاقات کے لیے آئے تھے اس کے ساتھ وکلاء بھی۔ تھے اور اس نے کہا کہ بلاول بھٹونے تمہاری گرفتاری کی ذمتوں کی ہے اور پیپلز پارٹی کی طرف سے وکیل کا اعلان بھی کیا ہے۔ جب میں نے اسے اپنے ساتھ ہونے والی تھانے کے اندر کی صورتحال کے بارے میں بتایا تو اس نے بڑی بیزاری سے کہا کہ اس ملک کو یہاں اسٹیبلشمنٹ نے مفلوج کر کے رکھ دیا ہے۔ وہ رخصت ہوئے تو فون پر بھی بات کروائی گی۔ بلاول ہاؤس میں موجود شیر محمد محسود اور نور اللہ ترین سے بات ہوئی، انہوں نے پوچھا، کیا تشدد ہوا ہے میں نے کہا کہ بال۔ پوچھا کون تھے پولیس والے یاماگان، میں نے کہا ماماگان۔ انہوں نے کہا کہ فکر مت کرو پورے ملک میں احتجاج کے لیے لوگ نکلے ہیں اور اس کا اندازہ مجھے تب بھی ہوا تھا کہ جب الی ایس الی والے تشدد کے بعد چائے پلا رہے تھے تو میرے سامنے بیٹھے ایک الہکار سے غلطی سے ایک ویڈیو آن ہوئی جس میں لوگوں کے نعرے سنائی دے رہے تھے کہ شرم کرو حیا کرو، عالم زیب کو رہا کرو۔

اس نے ویڈیو فوراً بند کر دی لیکن تب تک میں سن چکا تھا جب ناصر شاہ جا رہا تھا تو اس نے پولیس تھانے دار کو ہدایات دیں کہ اس کا بہت اچھا خیال رکھا جائے۔ اچھا خیال وہ کیا رکھتے، پچھے خاکی وردی کا حکم تھا کہ جتنا زیل کر سکتے ہو اس کو کرو اور بعد میں مجھے اندازہ ہوا کہ باقاعدہ فون کر کے

ہدایت دی جاتی تھیں، یعنی آنکھوں پر پٹی ہے کہ نہیں؟ اگر نہیں ہوتی تھی تو کردی جاتی۔ ہاتھ آگے کی طرف بندھے ہیں یا پیچھے کی طرف؟ آگے کی طرف ہوتے تو پیچھے کی طرف باندھ لیتے تھے اور رات کو ہاتھ زمین میں موجود ایک سلاخ کے ساتھ جانوروں کی طرح باندھ لیتے تھے۔ جب ناصر صیں شاہ رخصت ہوئے تو مجھے واپس حوالات میں ڈالا گیا۔ ہتھکڑی ناصر شاہ کے ساتھ ملاقات میں بھی لگی ہوئی تھی اور اس کی ہدایت کے باوجود حوالات کے اندر بھی رہی۔ پھر ایک الہکار آیا اور پوچھا کہ میں کھانا لے آؤں، میں نے کہا کہ لے بھی آؤ گے تو کھاؤ نگا کیسے، میں ہتھکڑی کے ساتھ کھانا نہیں کھا سکتا۔

اس نے کہا ہتھکڑی تو نہیں کھلے گی، میں نے کہا پھر کھانا لانے کی زحمت بھی نہ کریں۔ پچھلی رات کو بھی کراچی میں سخت بارش ہوئی تھی اور اس دن بھی بارش ہوئی اور شمال کی طرف سے ٹھنڈی ہوا میں شروع ہو گئی تھیں۔ کراچی میں پورے سال ایک ہی قسم کا موسم رہتا ہے سوائے جنوری میں جب شمال کی جانب سے ٹھنڈی ہوا میں آ جاتی ہے اور اس سال یہ چند دن ریکارڈ سردی کے تھے۔ میرے ساتھ عابد آفریدی کی کورٹ میں پیشی تھی اور وہ وہاں سے یہ خبر لے کر آیا کہ اس دفعہ 7 اور 6 ڈگری سینٹی گریڈ درجہ حرارت چل رہا ہے اور یہ سردی میں نے اس نگے فرش پر صرف اپنی ایک چادر میں گزاری۔ وہ بھی ایسی حالت میں کہ ہاتھوں میں ہتھکڑی ہوتی اور میں بڑی مشکل سے چادر اپنے اوپر اوڑھتا اور جب زمین میں سلاخ کے ساتھ باندھ لیتے تب تو کروٹ بھی نہ بدلا جاسکتا۔ میر کینٹ تھانے میں کل پانچ دن اور پانچ راتیں میں نے اس حالت میں گزاریں۔ پولیس والے کہتے کہ خان صاحب ناراض مت ہونا، ہمیں معلوم ہے کہ یہ بہت غلط ہو رہا ہے مگر ہم مجبور ہیں، اگر ایسا نہ کیا تو کل کو ہماری بھی لاش پھینکی جائے گی۔ میری چادر نے میرا بہت ساتھ دیا۔ یہ اون کا بنا ہوا چادر تھا اگرچہ اس سخت سردی کا مقابلہ تو نہیں کر سکتا تھا لیکن پھر بھی بہت کام دیا۔ یہ نہ ہوتا تو شاید میں سردی سے مر جاتا۔ جب میں ڈی آئی خان سے آرہا تھا تو مجھے بتایا گیا تھا کہ کراچی میں گرمی ہے لیکن میں نے سوچا کہ خیر ہے کم از کم چادر لے جاتا ہوں جب کراچی

آیا تو واقعی لگا کے شاید چادر لے کر آتا غیر ضروری تھا مگر اللہ کو تو ہر چیز کی خبر تھی۔ مجھے اس کی اہمیت میر کیست تھانے میں لگی۔ اگلی صبح گیارہ بجے مجھے حوالات سے نکالا گیا اور پھر رہنمائی کرتے رہے کہ کہاں بڑا قدم لینا ہے اور کہاں پاؤں اوپر کرنا ہے اور سر پنجے کر کے بچانا ہے۔ اس طرح مجھے بکتر بند گاڑی کے اندر بٹھایا گیا جب چل پڑی تو بکتر بند اکیلی نہیں تھی، چار پانچ پولیس موبائل آگے تھیں اور اتنی ہی تعداد میں پچھے تھیں۔ اس نامم مجھے ایسا لگا کہ شاید مجھے ان کا ذخیر کرنے کے لئے جاری ہے۔ میرے سامنے نقیب اللہ شہید کی شہادت کا سارا منظر آنکھوں کے سامنے سے گزرا۔ اس کو بھی ایسے ہی لے کر جاری ہوں گے، اس کے دل میں کیسے کیسے خیالات آئے ہوئے ہوئے ہوں گے، کیا اسے معلوم ہوا ہو گا کہ اب میرے ساتھ یہ لوگ کیا کریں گے؟ راؤ انوار (جانور) کے لیے تو یہ ایک فُل فرائی والا معاملہ تھا جس پر اسے میڈل لگنے تھے۔ اس کو تو پشتوں ملے ہیں۔ ان سے پسیے نکلو، نہیں تو فُل فرائی اور میڈل الگ سے۔ کیوں کہ اس سے کوئی پوچھنے والا نہیں تھا، ایم آئی اور آئی ایس آئی کا چھیتا جو تھا اور ان کے دیے ہوئے بندے راؤ انوار ماورائے عدالت قتل کرتا تھا۔ میری آنکھوں سے آنسو روانہ ہوئے اور اللہ کا شکر ادا کیا کہ اللہ تو نے مجھے اتنے بڑے ظالم کے خلاف حق کی بات کرنے کے لیے چنان، اب مجھے کوئی فکر نہیں کہ مجھے بھی نقیب اللہ اور ان جیسے ہزاروں مظلوموں کے پاس پہنچا دیا جائے۔ یہ گاڑی کافی چلی پھر ایک جگہ کھڑی ہو گئی۔ اندازہ ہوا کہ شاید یہ کورٹ ہے۔ پھر مجھے باہر نکلا گیا میری آنکھوں سے پٹی تو ہٹائی گئی تاکہ میں راستہ دیکھ سکوں لیکن جو بھی کپڑا ان کو ملامیرے سر پر لاد دیا۔ توڑا آگے گئے ہوں گے کہ ایک دم لوگوں نے نعرے لگائے "عالم زیب زندہ باد" میں سمجھ گیا کہ ہائی کورٹ میں پیش ہو رہا ہوں۔ میرے ساتھی میرے قریب قریب چل رہے تھے اور بات بھی کرنا چاہتے تھے مگر میں کوئی جواب نہیں دے پایا، وجہ یہ تھی کہ میری گاڑی میں جو نقیب اللہ کے لئے جو خیالات ابھرے تھے اور یہاں میرے لوگوں کے نعرے اس نے مجھے کچھ بھی کہنے کا نہیں چھوڑا تھا۔ وہاں ہمارے وکلا موجود تھے جس میں ایک نے پشتو میں کہا کہ عالم زیب فکر مت کرو، ہم سب آئے ہیں۔ (بعد میں پتہ چلا وہ ہمارے

کوئی کے ایک وکیل ولی افغان ایڈو کیٹ تھے)۔ کورٹ میں میری ٹکل دکھائی گئی اور واپس بکتر بند گاڑی میں چڑھایا گیا۔ جب میرے کیس کا تفتیشی افسر آیا تو اس نے کہا کہ چار دن کا ریمانڈ ملا ہے یعنی چار دن مزید اس جہنم میں گزارنے تھے۔ مجھ پر کیس سوراب گھوٹ تھا نے کا تھا مگر مجھے میر کیٹ تھا نے میں رکھا گیا تھا اس کا مطلب صاف تھا، تاکہ میں انٹیلی جنس اداروں کے ہاتھوں میں رہوں اور مجھے وہ یہ تکلیف دے سکیں۔

راتے میں بکتر بند گاڑی کا تیل ختم ہو گیا اور ڈرائیور جو سندھی تھا، نے کہا کہ ڈیزل 1000 روپے کا ڈالا تو تھا۔ ایک ہزار کے ڈیزل پر بکتر بند کہاں چلتا ہے بہر حال میرا تفتیشی افسر اس پر جز بز ہوا۔ مجھے پولیس موبائلوں میں سے ایک پر چڑھا دیا گیا اور مجھے واپس لا یا گیا۔ تفتیشی افسر نے کھانے کا پوچھا تو میں نے کہا کھانا تو نہیں کھایا مگر آپ صرف اتنا کریں کہ ان کو کہیں کہ حوالات کے اندر کم از کم مجھے نہ باندھا کرے۔ اس نے بھی پولیس والوں کو بہت سختی سے کہا مگر یہ ریلیف چند گھنٹے کا تھا میرا تفتیشی افسر کھانے لے آیا لیکن میں نے ہر ممکن کوشش کی کہ ایک دو لقموں کے علاوہ نہ کھاؤں کیونکہ مجھے پتا تھا کہ لیٹرین کس قدر گندہ تھا اور اوپر سے ہتھکڑی ہاتھوں میں ہو گی۔ یہ اللہ کا فضل تھا کہ ان پانچ دنوں میں میری بھوک جانے کہاں چلی گئی تھی۔ لیٹرین میں بہت مشکل سے صرف وضو بنالیتا اور شام کو جب نیچے سلاخ کے ساتھ باندھ لیتے تو نماز ایسے پڑھتا کہ ایک ہاتھ سلاخ میں ہوتا اور ایک گھنٹن پر اور نماز اشاروں سے کر لیتا۔ عابد آفریدی سے بات چیت ہو جاتی۔ اور وہ بھی جتنا اس سے ہو سکتا تھا میری خدمت کرتا رہتا۔ آخری دن جب اس کو جانا تھا تو کہا کہ کاش میں تمہارے لئے کچھ کر پاتا۔ اس کے جیب میں دو سوروپے پڑے تھے، وہ دے دیئے، کہا ہو سکتا ہے کہ تمہارے کام آئے۔ وہاں ایک ایک سینٹ بہت تکلیف سے گزرا جس اگلے روز کو کورٹ میں دوبارہ پیشی تھی اس دن عصر کے وقت مجھے حوالات سے نکال کر پھر سے بکتر بند میں سوار کیا گیا، حیران ہوا کہ کل میری بیشی ہے تو اب کہاں لے کر جا رہے ہیں۔ میں نے پوچھا اس وقت کہاں لے کر جا رہے ہو تو ڈرائیور نے کہا تمہارے گھر تھیں لے کر جا رہے ہیں۔ مجھے بکتر بند میں تیل ختم ہونے

## میں ملزم نہیں، مدعی ہوں

کی بات یاد تھی میں نے پوچھا کہ ڈیزل کتنے کا ڈالا ہے۔ اس نے پوچھا کیوں؟ میں نے کہا کہ اگر 1000 کا ڈیزل ڈالا ہے تو اس میں ہم کبھی بھی گھر نہیں پہنچ پائیں گے۔ اس پر سب بہت قہقہے لگا کر ہنسے۔ اس دفعہ مجھے گارڈن سی ٹی ڈی سینٹر لے آئے تھے اور یہ بات مجھے دو چیزوں سے پتا چلی۔ پہلی بات تو یہ کہ انکا حوالات ایک بند بلڈنگ کے اندر چھوٹے چھوٹے سیلز کی صورت میں تھا جس طرح انٹر نمنٹ سینٹر زہوتے ہیں گویا یہ عام پولیس کا تھانہ نہیں ہو سکتا تھا۔ دوسری بات یہ تھی کہ اگلے روز جب مجھے عدالت میں پیش کر رہے تھے تو بہت جلد عدالت پہنچیں تھے اور گارڈن سی ٹی ڈی سینٹر ہائی کورٹ کے نزدیک ہے تو مجھے پتا چلا کہ میں گارڈن سی ٹی ڈی والوں کے پاس تھا جس کے بارے میں بہت ساری ظلم کی داستانیں سنی تھی۔ یہاں رات کو کھانے کے لئے پوچھا گیا جس کے لیے میں نے منع کر دیا۔ البتہ یہ درخواست کی کہ اگر میری ہتھکڑی ہٹائی جائے جو کہ منظور نہیں ہوئی۔ یہ جگہ گرم تھی کیونکہ ایک بند بلڈنگ کے اندر چھوٹے سیل بنائے گئے تھے، باہر کی ہو اندر نہیں آتی تھی۔ ملیر کینٹ تھانے کا حوالات تو باہر کی طرف تھا، کھڑکی اور دروازے کے سلاخوں سے تیز ہوائیں اندر آتی تھیں۔ اگلی صبح چائے اور پراٹے لائے گئے، کھانے سے تو میں نے اعتراض کیا۔ البتہ چائے پی لی۔

وہاں سے جب لانے لگے تو بکتر بند میں دو ایلیٹ فورس کے جوان بٹھائے گئے تھے، آگے بھی ایک پولیس کا الہکار تھا اور ایک ڈرائیور۔ وہ سب چھپ تھے، میں تو یہ بھی چھپ تھا، ساتھ میں وہ خوفزدہ تھے کہ نہ جانے کتنے بڑے دہشت گرد کے ساتھ جا رہے ہیں۔ کورٹ پہنچے تو کافی ٹھہرے مگر خاموشی یوں ہی برقرار رہی۔ بلا آخر ہماری خاموشی تب ٹوٹی جب میرا تفتیشی افسر اندر آیا۔ اس نے کہا، یار کیا کر رہے ہو، اس سے چادر وغیرہ ہٹاؤ۔ یہ کوئی ایسا ملزم تھوڑی ہے تب مجھ سے پر دھٹکا اور میں نے ان کو دیکھا اور انہوں نے مجھے۔ تفتیشی افسر کو میں نے کہا کہ شاہد آپ تو مجھے ملیر کینٹ میں چھوڑ کر بھول ہی گئے تھے۔ اس نے پوچھا کیوں کیا ہوا؟ میں نے کہا تمہارے جانے کے بعد میری وہی حالت کر دی گئی بلکہ اس سے بھی بدتر۔ وہ بہت افسوس کرنے لگا، میں نے کہا کیا میری

تھیں رہتی ہے۔ اس نے کہا کہ یار تمہاری کوئی اتفاقیش ہے، جو تھی وہ اس دن گاڑی میں ہی کری  
تھی۔ میں نے کہا پھر مجھے جیل کسٹڈی کروادو۔ اس نے کہا چلو ٹھیک ہے میں جیل کسٹڈی کی  
درخواست دے دیتا ہوں۔ وہ چلا گیا اور میرے اور ان اہمکاروں کے درمیان غاموشی ٹوٹی۔ جب  
انہوں نے مجھ سے پوچھا کہ کس معاملے میں آئے ہو اور میں نے ساری کہانی انہیں سنائی وہ بہت  
مزاثر ہوئے اور پھر جب تک وہاں بیٹھے رہے یا جیل کسٹڈی کروانے آئے برابرا پنے پولیس کیروز  
کے مزاحیہ واقعات سناتے رہے اور میں اتنے دنوں میں پہلی بار بہت ہنسا تھا۔ ساتھ میں گرم اور  
ٹھنڈا بھی میرے لئے منگواتے رہے۔ میں سوچتا ہوں کہ یہاں جیل میں اتنے مہینوں سے اکیلے  
رکھنے کا ان کا یہ جوازاً یک حد تک ٹھیک بھی ہے کہ میں لوگوں کے دماغ خراب کرتا ہوں یا کسی پر  
میرا سایہ بھی ناپڑے، یہ اسلئے کیونکہ حق اور سچائی دل کو لگتی ہے اور میرے پاس کوئی جادو کا چراغ تو  
نہیں، صرف حق اور سچ کے ہتھیار ہے اور جس سے بھی بات کرتا ہوں اسے نہ صرف اتفاق کیا  
بلکہ مجھ سے بہت مانوس بھی ہوا اور جیل میں کئی دفعہ میرے لئے پولیس اہمکاروں اور عام قیدیوں  
نے رسک اٹھائی ہے۔

مجھے جب جیل لا یا گیا تو پہلی آمد کے تمام مراحل سے گزر کر جیلر کے سامنے پیش کیا گیا اور اس نے  
مقدم قیدی کو کہا کہ مجھے بندوارڈ بھیج دیں۔ یہاں لا کر مجھے ایک کوہلی (کال کوہٹی) میں ڈالا گیا۔  
میری خوشی کا توٹھکانہ نہ تھا۔ یہاں تو نہ ہاتھوں میں ہتھکڑی تھی نہ زمین پر سلاخ جس سے باندھا  
جاتا۔ کوہلی بھی صاف تھی اور لیٹرین بھی صاف تھا۔ دو کمبل بھی دیے گئے۔ میں ہفتے کے دن 26  
جنوری 2019 کو لا یا گیا تھا اور ہفتے کو رات کے لیے سبزی کھانے کو ملتی ہے۔ میں نے پچھلے 5  
دنوں سے کچھ نہیں کھایا تھا۔ اب یہاں پوری ایک روٹی کھائی اگرچہ معدہ قبول نہیں کر رہا تھا۔ اس  
رات میں نے بہت مزے سے آرام کیا اور ہاتھ کو جب ہتھکڑی سے آزاد پاتا تو بہت خوشگوار احساس  
ہوتا۔ بہر حال تھا تو بندوارڈ میں ہی، جہاں جیل میں سنگین غلطی کرنے پر سزا کے طور پر قیدیوں کو  
چند دن کے لیے رکھا جاتا ہے۔ بعد میں کورٹ کی طرف سے کئی دفعہ ہدایات دیئے اور (بی کلاس)

## میں ملزم فہیں، مددھی ہوں

اسٹیشنس ملنے کے باوجود مجھے بندوارڈ سے نہیں نکالا گیا۔ اب 7 ماہ بعد صرف اتنا ہوا ہے کہ ایک گھنٹے کے لئے کوبلی سے باہر ملنے کے لئے نکلتے ہیں۔ چار پائی دی گئی اور نمازِ جمعہ کی نماز مسجد میں ادا کرنے کی اجازت ملی جو کہ دو سپاہی ہمراہ جاتے ہیں اور نماز کے فوراً بعد واپس لے آتے ہیں۔ اب ایک ریلیف یہ بھی ملا ہے کہ ملاقاتی اگر کتاب بھیجوا دیتے ہیں تو چھوڑ دی جاتی ہیں اگرچہ ایک کتاب جو کے آئین پاکستان کے بارے میں تھی وہ نہیں چھوڑ دی۔ میری کتاب کے لئے یہاں بھوک اتنی ہے جتنی ایک سخت بھوک کے کو کھانے کے لئے ہو سکتی ہے۔ اب میں جیل والوں سے سہولت کا نہیں کہتا کیونکہ مجھے پتا ہے کہ پیچھے سے خاکی وردی کا زور ہے۔ وہ کہتے ہیں نا، کہ جھوٹ بولو تو اللہ ناراض ہوتا ہے اور سچ بولو تو پاکستان کی فوج ناراض ہوتی ہے مگر یہ کتنے نادان ہیں۔ یہ سمجھتے ہیں کہ مجھے بندوارڈ کرنے سے حق و سچائی بھی بندوارڈ ہو جائے گی۔

28 اگست 2019

عالم زیب محسود

سینٹرل جیل کراچی

## لاپتہ افراد کے ساتھ

### انٹر نمنٹ سینٹر میں کیا ہوتا ہے

سال 2016 کی بات ہے جب مجھے میرے ایک دوست نے فون کیا، پوچھا کہاں ہو؟ میں ڈیرہ اسماعیل خان سے باہر کسی کام سے نکلا تھا۔ میں نے جگہ بتا دی، اس نے کہا جلدی سے جناح ہسپتال آ جاؤ۔ میں نے پوچھا خیر تو ہے، اس نے کہا آ جاؤ کچھ دکھانا ہے۔ ڈیرہ اسماعیل خان شہر چھوٹا ہے، میں پانچ منٹ میں ہسپتال پہنچا۔ مجھے میرا دوست ایک کار کی طرف لے گیا۔ فرنٹ ڈور کھولا، اندر ایک نوجوان بیٹھا تھا جس کی تازہ تازہ داڑھی نکلی تھی لیکن انہائی نحیف اور لا غر تھا۔ میں نے ہاتھ ملانا چاہا مگر اس سے ہاتھ نہیں اٹھایا جا رہا تھا۔ میں نے اس کے ہاتھ پر ہاتھ رکھ دیا۔ وہ لوگ باہر ڈاکٹر کا انتظار کر رہے تھے۔ تھوڑی دیر میں نیوروسرجن آگیا اور اس نے وہیں پر اس کا ابتدائی معائنہ کیا، ڈاکٹر کو کہانی پہلے ہی بتا دی گئی تھی توجہ معائنہ کیا تو بڑے غصے میں کہا کہ فون کو کہہ دیتے کہ اس کو کڑا ہی میں ڈال کر کھا جاتے کیونکہ یہی کرنا باقی رہ گیا ہے۔ میں سمجھ گیا کہ کہیں لاپتہ افراد کا معاملہ ہے۔ یہ نوجوان لڑکا اپنے گردن سے نیچے کچھ بھی محسوس نہیں کرتا تھا میں نے اس سے پوچھا کہ یہ سب کیسے ہوا اس نے بڑی مشکل سے جواب دیا کہ ہمیں کالی اندھیریوں میں رکھتے تھے، ہمارے جسم پر سفید دھبے نکل آتے تھے تب میں بہت چیختا اور رو تھا، پھر مجھے ٹھیٹھے ہوئے نکال کر دھوپ میں لے جاتے، جب دھوپ سیکتا تو سفید دھبے ختم ہو جاتے اور ہمیں واپس کال کو ٹھریوں میں ڈال دیتے۔ پتہ نہیں مجھے کتنا عرصہ ہوا لیکن میں دن بدن اپنے اعضاء کو ضائع ہوتے ہوئے دیکھ رہا تھا۔ پہلے چیزوں نے کام کرنا چھوڑ دیا اس طرح کرتے کرتے بات گردن تک آگئی۔ اب میں گردن سے نیچے کچھ محسوس نہیں کرتا۔ یہ بات بڑی مشکل سے اس نے پوری کی اور میں حیرانگی سے اس کا چہرہ دیکھتا رہا۔ اس کے کپڑے دیکھے تو انہائی پرانے اور بو سیدھے تھے میں نے اپنے دوست سے پوچھا کہ اس کے کپڑے اور نہیں تھے کیا۔ اس نے بتایا کہ یہ وہی کپڑے ہیں جس میں اس کو چھ سال پہلے اٹھایا گیا تھا۔ ابھی چند گھنٹے پہلے ہی گھر کے دروازے پر لیٹا کر گئے ہیں۔ گھروالوں نے جب

دیکھا تو سب کی حالت غیر ہو گئی۔ کچھ لمحوں کے لیے تو سب کے سب پاگل ہو گئے تھے۔ کسی کا کپڑے کی طرف دھیان گیا ہی نہیں اور اب ہسپتال لے آئے ہیں۔

جب اسے گھر واپس لے کر چلے گئے تب میں نے اپنے دوست سے پوچھا کہ اس کی کہانی سناؤ اس نے کہا کہ آج سے کوئی 6 سال پہلے کی بات ہے جب یہ بچہ تھا اس وقت یہ چھٹی یا ساتویں جماعت میں پڑھتا تھا۔ اس کا ایک بھائی طالبان میں تھا جو کہ ابھی بھی ہے اور افغانستان میں ہے اور اپنے ماں باپ سمیت کسی کی ایک نہیں مانتا۔ چھ سال پہلے سیکورٹی اداروں نے گھر سے اس بچے کو اٹھایا اور کہا تھا کہ اس کا بھائی آجائے تو ہم اس کو چھوڑ دیں گے اسکے بھائی نے پیغام سمجھوا یا تھا کہ اس کو پچانسی بھی دے دو مجھے کوئی پروا نہیں۔ اس طرح انہوں نے اس بچے کو چھ سال رکھا۔ اب انہیں اندازہ ہوا کہ یہ تو ویسے ہی مر جائے گا اور ہم نے ایک گود طالبان کمانڈر کے ذریعے سفارش کروائی تو آج گھر پر چھوڑ کر چلے گئے ہیں۔ باقی حال تو تم نے اپنی آنکھوں سے دیکھا۔ میں نے کہا کہ اگر اسکو اٹھایا جاتا تو یہ اب کالج پاس کر چکا ہوتا، شاید یونیورسٹی جاتا۔ میرے دل سے ایک بد عانکلی کہ خدا ان طالبوں پر لعنت کرے جس نے ایک بچے کا روشن مستقبل تباہ و بر باد کر دیا اور گھر والوں کو کس جہنم پر سے گزارا ہے۔

جب ہم نے لاپتہ افراد پر باقاعدہ کام شروع کیا اور میں کئی ایک رہا ہونے والے قیدیوں سے ملا تو انہوں نے جو اپنی کہانیاں سنائی، جو کچھ ان کے ساتھ انظر نہیں سینٹر ز میں ہوتا رہا ان سب کا خلاصہ میں یہاں لکھوں گا لیکن اس سے پہلے میں یہ بتاتا چلوں کہ جس طرح ہم نے لاپتہ افراد کے گھر والوں کے انٹرویوز کئے، اس طرح رہا ہونے والوں کے انٹرویوز نہیں لئے۔ اس کی دو وجہ تھیں، ایک وجہ تو یہ تھی کہ جب یہ لوگ زیادہ تعداد میں رہا ہو نا شروع ہوئے تو ہم نہیں چاہتے تھے کہ ان کے انٹرویو لے کر رہا ہونے کا سلسلہ بند ہو جائے جو کہ ظاہر ہے وہ رہا کرنا بند کر دیتے اور یہی بات ان کی طرف سے رہائی پانے والوں کو کی جاتی تھی کہ خبردار! جو تم لوگ پی ٹھی ایم والوں سے ملے یا ان کو انٹرویوز دیئے۔ ہمارے لئے تو بس یہی کافی تھا کہ وہ رہا ہو کر آئے اگرچہ ہمارا مطالبہ شروع دن سے

یہ تھا کہ ان کو عدالت میں پیش کیا جائے مگر عدالت میں تو اس وقت پیش کرتے، اگر ان کے پاس بہت کرنے کے لئے کچھ ہوتا۔

انٹر نمنٹ سینٹر زون گھبیں ہیں جہاں پر لاپتہ افراد کو رکھا جاتا ہے ویسے توہر شہر میں ہوتے ہیں لیکن زیادہ لوگوں کو رکھنے کی گنجائش کے حوالے سے چند مشہور ہیں۔ خیبر پختونخوا میں سب سے زیادہ ہیں۔ ان میں کلی مردوں انٹر نمنٹ سینٹر، کوہاٹ، پشاور، مردان، سوات زیادہ مشہور ہیں۔ ان سینٹر زون کو آج کل زیادہ تر (ایم آئی) پینڈل کرتی ہے اگرچہ باقی اداروں کے پاس اپنے بھی ہیں یعنی (ایف آئی اے) اور (آئی ایس آئی) کے پاس اپنے ہیں۔ اور (سی ٹی ڈی) والوں کے پاس اپنے ہیں مگر (سی ٹی ڈی) انٹر نمنٹ سینٹر میں زیادہ عرصے کے لیے افراد نہیں رکھے جاتے اکثر اوقات (سی ٹی ڈی) کو لاپتہ افراد اس وقت دیے جاتے ہیں جب انہیں ماورائے عدالت قتل کرنا ہوتا ہے یا پھر عدالت میں پیش کر کے کیس کرنا ہوتا ہے۔ انٹر نمنٹ سینٹر میں جہاں قیدیوں کو رکھا جاتا ہے، وہ چھوٹے چھوٹے سیلز کی شکل میں ہوتا ہے، سیلز کے دروازوں کی سلاخوں کے آگے ایک راہداری ہوتی ہے جہاں پر ایک الہکار جس کو منشی کہتے ہیں، ہر وقت ٹھیل رہا ہوتا ہے یعنی اسکے سوا کسی کو نہیں دیکھا جاسکتا، کہاں سے سورج چڑھتا ہے اور کہاں غروب، ساتھ والے سیل میں کون ہے، کیا ٹائم ہے کوئی پتہ نہیں چلتا۔ البتہ نماز کا بتایا جاتا ہے تو اس سے اندازہ لگتا ہے۔ ہر سیل میں ایک سے لے کر چار بندوں کو رکھا جاتا ہے۔ اندر باتھروم نہیں ہوتا، خالی بو تلیں دی جاتی ہیں جس میں چھوٹا پیشتاب کیا جاتا ہے اور جب وہ بھر جاتی ہیں تو انکو لے جا کر خالی کیا جاتا ہے۔ نماز کے لئے تیم کیا جاتا ہے چونکہ پانی سے وضو کرنے کا کوئی طریقہ نہیں ہوتا۔ یہ اکثریت انٹر نمنٹ سینٹر زون کا حال ہے، چند ایک کے یہاں سیلوں کے اندر پانی کی ٹوٹی ہوتی ہے جہاں پر وضو کیا جاسکتا ہے اور سخت گرمیوں میں اجازت لے کر نہایا جاسکتا ہے۔ قضائی حاجت کے لیے دن میں ایک دفعہ لیٹرین کیلئے لے کر جاتے ہیں جس کا ٹائم ایک سے دو منٹ تک کا ہوتا ہے، اس میں اگر کچھ کرپائے تو ٹھیک، نہیں تو فوراً نکلا جاتا ہے اور یہ الہکاروں کے رویے پر بھی کچھ حد تک منحصر ہوتا ہے اگر تھوڑی بہت انسانیت ان

میں ہوئی تو ایک منٹ اضافہ بھی کر لیتے ہیں۔ چند سالوں سے ان قیدیوں کو انٹر نمنٹ سینٹر کا اپنا ایک لباس بھی پہناتے ہیں اور ہر ادارے کا اپنا لباس ہے۔ سیل کے اندر کیسرے اور آواز کو کھینچنے والے آلے نصب ہوتے ہیں۔ اکثر اوقات حکم دیا جاتا ہے کہ کیسروں کی طرف منہ کر کے بیٹھو اور اس طرح بناء ٹیک لگائے گھنٹوں بٹھایا جاتا ہے۔ اگر غلطی سے وہاں کسی سے بات کی تواں کی سخت سرزادی جاتی ہے۔ انٹر نمنٹ سینٹر میں ٹارچر کی کوئی حد مقرر نہیں ہے جس افسر کو کوئی قیدی تفتیش کے لئے دیا جاتا ہے، اس افسر کو قانونی تحفظ دیا جاتا ہے کہ اگر تفتیش کے دوران قیدی مر گیا تو اس کو کچھ ڈر نہیں ہوتا، اس سے کوئی سوال نہیں ہوگا، بلکہ اکثر آفیسر اپنی کار گردگی بدترین ٹارچر کی صورت میں ظاہر کرتے ہیں۔ جب قیدی مر جاتا ہے تو انٹرنیٹ سینٹر کے اندر قبرستان میں دفنادیتے ہیں یا پھر کسی سڑک پر سچینک دیتے ہیں یعنی وہی نامعلوم افراد والا قسمہ بنادیا جاتا ہے۔

جب (آئی ایس پی آر) نے کہا تھا کہ ہر لاپتہ فرد کو ہمارے ساتھ نہ جوڑا جائے، اس میں کئی ہمارے خلاف لڑتے ہوئے مارے گئے ہوں گے، میں کہتا ہوں کوئی انٹر نمنٹ سنٹر جائے، بہت سے لوگوں کی قبریں مل جائیں گی یعنی یہ زنجیروں میں جھکڑے لوگ ان کے خلاف انٹر نمنٹ سینٹر میں لڑ رہے تھے؟

ٹارچر ہر طریقے سے اور ہر قسم کا ہوتا ہے کبھی کبھی میں دیکھ کر حیران ہوتا ہوں کہ یہ کتنے منافقانہ انداز میں کشمیر میں ہونے والے ظلم اور وہاں کشمیریوں پر بھارتی فوج کے ٹارچر ایسے انداز میں بتا رہے ہوتے ہیں کہ جیسے خود تو انسانیت کے بہت بڑے پیامبر ہے۔ میں بڑے وثوق سے کہہ سکتا ہوں کہ جو ٹارچر اور انسانیت سوز سلوک یہ کرتے ہیں شاید ہی تیسری دنیا کے ممالک میں ایسا ظلم وہاں کے اتحار ٹیز کرتی ہو گی۔

ٹارچر زمیں ہاتھ اور پاؤں کے ناخن اکھاڑنا، انگلیاں توڑنا چین پولی کے ساتھ الٹا لٹکانا، پانی کے ڈرم میں کھڑا کر کے بجلی کے جھٹکے دینا، ہاتھوں کو پیچھے کی طرف ہتھکڑی دے کر پھر اسی ہتھکڑی سے رسی باندھ کے چین پولی سے اٹھانا (اکثر لوگ جو بھاری ہوتے ہیں انکے بازو کے جوڑ اکھڑ جاتے

ہیں)، سڑپچر پر الٹایٹا کر ہاتھ اور پاؤں اور سینے کو بیٹ سے باندھ کر ڈنڈوں سے مارنا، یہ وہ ٹارچر ہے جو عام طور پر دیا جاتا ہے۔ خاص قسم کا ٹارچر اس کے علاوہ ہے جس میں کم ہی لوگ زندہ بچتے ہیں۔ میرکینٹ میں واقع انٹرنمنٹ سینٹر کے گروئنڈ فلور میں ایک کرہ ہے، اس طرح کے کمرے ہر انٹرنمنٹ سینٹر میں بنائے گئے ہیں۔ ان میں ایک سڑپچر پڑا ہوتا ہے جس پر بیٹ لگے ہوتے ہیں جس سے بندے کو باندھ لیا جاتا ہے، اس طرح بلکل حرکت نہیں کر سکتا۔ ایک میز پڑا ہوتا ہے جس میں ہر قسم کے اوزار پڑے ہوتے ہیں یعنی ناخن اکھاڑنے والے اوزاروں سے لے کر تیز دھار خنجروں اور ڈریل مشینوں تک۔ ایک کرسی پڑی ہوتی ہے اور اس میں باندھنے کے لیے بیٹ ہوتے ہیں، اس میں ہائی وونچ کرنٹ دیا جاتا ہے۔ دیوار پر بے شمار تصویریں لگی ہیں جس میں ہاتھ کی انگلیوں کے کامنے کی تصویریں، سینے، پیٹ اور رہنوں میں بڑے بڑے کاٹ کے نشان، آنکھیں نکالنے کی تصویریں، چھاتی کے کامنے کی تصویریں ایک طرح سے پورا ایک آپریشن تھیٹر ہوتا ہے جہاں سے واپس زندہ نکلنے کے بہت کم چانسز ہوتے ہیں۔ عین ممکن ہے کہ ایسے وقت میں اعضاء بھی نکالتے ہوں۔ کیونکہ ایسے کیسیزر پورٹ ہوئے ہیں کہ ورثا کو لاش ملی مگر ایسی حالت میں کہ انکے اعضاء غائب تھے۔ جیسے میں نے بتایا کہ ان کی کوئی پوچھ گوچ نہیں ہوتی، افسر کو تحفظ حاصل ہوتا ہے اور یہ قیدی بچارے لاپتہ افراد ہوتے ہیں جن کو کوئی آئینی یا قانونی تحفظ حاصل نہیں ہوتا کیونکہ جنہوں نے اٹھایا ہے وہ اس ملک میں اتنے طاقتور ہے کہ کوئی ان سے پوچھنے والا نہیں اور خود تو بڑی بے شرمی سے کہہ دیتے ہیں کہ ہمارے پاس یہ لاپتہ افراد نہیں تو اب کوئا مجسٹریٹ ان پر چھاپہ لگائے گا یا کونے تھانے میں ان کے خلاف مقدمہ درج ہو گا یا پھر کون سا ادارہ ان کے خلاف تفتیش کرے گا؟

اور پھر سب سے بڑا ٹارچر تو ان کے پاس قید ہونا ہے۔ آپ خود کو ایک دن کیلئے ایک بند کمرے میں بند کر لیں تو اندازہ ہو جائے گا کہ ایک دن تو کیا ایک گھنٹہ بھی گزارنا بہت مشکل کام ہے اور پھر یہ تو نہ ہفتے کی بات ہے نہ مہینے کی اور نہ سال، بلکہ کئی کئی سال بند پڑے رہتے ہیں اور اس

طرح وہ ذہنی اور جسمانی طور پر معمذور ہونے لگتے ہیں۔ (آن کے کروناؤ ائرنس کی وجہ سے اس تکلیف کا زرہ اندازہ تو ہوا ہو گا)۔

جب ملٹری کورٹس نے سزا میں دیں، تو ان سب میں کہا گیا کہ ملٹری نے اقبال جرم کیا ہے یعنی کوئی ثبوت نہیں صرف اقبال جرم۔ مگر (آئی ایس پی آر) یہ نہیں بتائے گا کہ انکو کس قسم کے مارچر پر سے گزار کر اقبال جرم کروایا گیا ہے۔ میں دعوے سے کہتا ہوں کہ وہ مارچر اگر آصف غفور صاحب یا باجو اصحاب کو دیا جائے تو یقین مانئے پاکستان بننے سے پہلے کہ جرام بھی اپنے سر لے لیں گے۔ ابھی کچھ دن پہلے ہی نیو یارک ٹائمز میں استوری چھپی ہے کہ بیس سال پہلے کا اقبال جرم کرنے والا مجرم بے گناہ ثابت ہوا۔ کہانی کچھ یوں تھی کہ بیس سال پہلے ایک لڑکی کاریپ ہوا تھا اور ریپ کرنے والے نے قتل بھی کر دیا تھا۔ جس کوشک کی بنیاد پر پکڑا گیا، اُسے اتنا خوفزدہ کر دیا گیا کہ اس نے اس جرم کو اپنے سر لے لیا۔ حلا نکہ ثبوت اس کے خلاف جا رہے تھے جو ڈی این اے (سین) سے مل گئی تھی وہ اس کے ڈی این اے کے ساتھ میچ نہیں کرتی تھی۔ عدالت نے اقبال جرم کی بنیاد پر سزادے دی، بیس سال بعد پولیس نے اصل مجرم کو پکڑا جس سے ڈی این اے میچ ہوا اور اس نے مانا بھی کہ یہ کام اس نے اکیلے کیا تھا اور جس بندے نے اس کیس میں بیس سال جیل کاثی تھی، اس کو وہ جانتا بھی نہیں تھا۔ ماہرین نفیات کا ماننا ہے کہ اگر آپ ایک بندے کو صرف ایک خاص ماحول میں کچھ مدت تک رکھ لیں تو پھر اس کو اپنے حساب سے (مینو پولیٹ) کر سکتے ہیں اور یہاں تو نہ جانے کیا کیا عذاب نہیں دیے جاتے۔ اس لئے ملٹری کورٹس کے سامنے اقبال جرم کی کوئی وقعت نہیں ہو سکتی اور پشاور ہائی کورٹ نے اس بنیاد پر ان کے فیصلے کا عدم کیے تھے۔

انٹر نمنٹ سینٹر ز میں اس طرح سزا یا اس طرح سے اقبال جرم کر لینا ایک طرف، کچھ ایسے بھی ہوتے ہیں کہ جن کونہ تو خود معلوم ہوتا ہے کہ اس پر الزام کیا ہے اور نہ آرمی کو معلوم ہوتا ہے کہ کس جرم میں اسکواٹھا یا ہے اور وہ سالوں سال پڑے رہتے ہیں کوئی عدالتی نظام تو ہے نہیں کہ کیس کی پیروی ہو رہی ہو یا تاریخیں مل رہی ہوں۔ اس طرح کا ایک واقعہ نیک والی ولد گل میر خان کے

بیٹے نے سایا تھا اور میں نے اس کی لائیو ویڈیو بھی کی تھی۔ اس نے بتایا کہ اسے گاؤں کے دیگر لوگوں کے ساتھ اٹھایا گیا تھا کوئی 26 میینے کے بعد ایک کرنل تفتیش کیلئے آیا اور کہا کہ تمہارے اوپر کیا کیس ہے میں نے جواب دیا کہ کیس کا تو آپ کو معلوم ہو گا۔ کرنل نے کہا کہ مجھے بھی نہیں معلوم ہے اور پھر خود تسلیم کیا کہ آپ کو غلطی سے اٹھایا گیا ہے۔ پھر بھی رہائی میں 10 میینے مزید لگے یعنی خود تو دوسروں پر تنقید کرتے ہیں کہ عدالت بروقت فیصلے نہیں دیتی اسی لیے ملٹری کورٹ چاہیے اور خود کا یہ حال ہے۔ پھر اسی بندے کے بوڑھے والد یعنی نیک والی کو اٹھایا گیا اور اسے 2018 میں ملٹری کورٹ کی طرف سے سزاۓ موت کی سزا سنائی گئی تھی جس کو پشاور بانی کورٹ نے کالعدم قرار دے دیا مگر چونکہ حکومت اس پر سپریم کورٹ چلی گئی تو وہ بیچارہ مجھے بتا رہا تھا کہ میں پیشے سے ڈرائیور ہوں، ایک دفعہ تو میری زندگی بر باد کر دی اور پھر کہا کہ ہم سے غلطی ہوئی ہے اب والد کو سزاۓ موت سنادی ہے۔ میں اپنے بوڑھے والد کا کیس لڑوں یا اپنے بچوں کو حلال رزق کما کر دوں۔

26، اگست، 2019

عالم زیب محسود

سینٹرل جیل کراچی

نیک والی کے بیٹے کے ساتھ انٹرویو کا لنک

[https://m.facebook.com/story.php?story\\_fbid=2205143886180847&id=100000557728](https://m.facebook.com/story.php?story_fbid=2205143886180847&id=100000557728)

## لینڈ ماٹریز کے خلاف ہم نے کیا کیا اور اسکی ہمیں کیا سزا ملی؟

جب 2012 اور 2013 میں لوگ آپریشن راہ نجات کے بعد واپس اپنے علاقوں کو جانے لگے تو سب کو پتہ تھا کہ کئی سالوں پر محیط جنگ میں، نہ ان کے گھر رہے ہوں گے اور نہ ہی ان کے کھیت اور باغات۔ مگر اپنے آبائی علاقوں میں جانے کی امیدیں کہ بس اب جنگ کے دن گئے۔ اب پر امن طریقے سے اپنی زندگی پھر سے شروع کریں گے۔ جب واپس گئے تو ان کی توقعات کے مطابق نہ تو گھر تھے، نہ ہی کھیت اور بازار، مگر جس چیز کا اضافہ ہوا تھا، وہ تھے لینڈ ماٹریز جو آرمی نے فصل کی طرح بوئے تھے اگرچہ وہ ان سے انکار کرتے ہیں اور مختلف تاویلیں پیش کرتے تھے ان کی بات کیوں دروغ گوئی اور غلط بیانی پر مبنی ہے اس پر بعد میں بات کرتے ہیں۔

لینڈ ماٹریز کے شکار کو آرمی کی طرف سے مدد تو دور کی بات ہے، اگر بغیر تشدد کے ان کو ڈیرہ اسمعیل خان اپنی مدد آپ کے تحت جانے دیا جائے، یہ بھی غنیمت تھا۔ کیونکہ اکثر اوقات اہل علاقہ کو تشدد کا نشانہ بنایا جاتا جہاں کوئی لینڈ ماٹریز کا شکار ہو جاتا گویا یہ بھی ان کی غلطی تھی کہ لینڈ مائن کا شکار ہوا ہی کیوں ہے۔ لینڈ ماٹریز سے متاثرہ لوگ بہت ہی غریب ہوتے ہیں، وزیرستان سے بار بار نقل مکانی کرنے کے بعد ہر اس شخص نے لوکل علاقوں میں خود کے لئے رہائش کا مستقل بندوبست کر لیا ہے جو تھوڑا بہت سرمایہ رکھتا تھا۔ اب جو لوگ کرائے کے مکانوں یا گھر خریدنے کی استطاعت نہیں رکھتے وہ ہی سارا سال وزیرستان میں رہتے ہیں اور پھر لینڈ ماٹریز کا شکار بھی یہی غریب لوگ بنتے ہیں۔ اکثر لوگ مویشی پالنے کے کاروبار سے منسلک ہوتے ہیں اس طرح مویشی بھی لا تعداد ان لینڈ ماٹریز کا شکار ہو جاتے ہیں۔ کہتے ہیں ناکہ خدا ہر مجبور اور مظلوم کے لیے کوئی نہ کوئی سہارا بنا لیتا ہے۔ لینڈ ماٹریز کے شکار لوگوں کیلئے بھی ایک نوجوان سہارا بن گیا تھا۔ یہ یونیورسٹی کا سٹوڈنٹ تھا۔ اپنے پیٹ پر پتھر باندھ کر بھی وہ دوسرا یہی مظلوموں کی مدد کرتا تھا جب بھی کوئی وکشم ہسپتال پہنچتا تو یہ ان کی مدد کے لیے پہنچ جاتا۔ پہلی فرصت میں تو ان کو خون کی ضرورت

ہوتی، پرانی سٹوڈنٹس کا صدر بھی تھا اسی لیے اس کی کال دینے پر طلبہ خون دینے کے لئے حاضر ہو جاتے تھے۔ اب دوسرے مرحلے میں ان مظلوموں کی مالی مدد کرنا ہوتی تھی ہسپتاں میں صرف رواںی پر اتنا خرچہ آتا کہ وہ کئی سے بھی اتنے پیسے جمع کرنے کی پوزیشن میں نہ ہوتے۔ یہ سٹوڈنٹ جاکر مختصر افراد کو لے آتا اور ان سے ان وکٹرز کی مالی مدد کرواتا، پولیسیکل انتظامیہ سے بھی انکی مدد کرواتا مگر اس سے بھی خرچ پورا نہ ہوتا۔ پھر یونیورسٹی کے طالب علم اپنے جیب خرچ سے چندہ جمع کرتے۔ یہ سٹوڈنٹ جوان مظلوموں کے لیے بھکاری بن جاتا تھا اس کی خود کی خوداری کا حال یہ تھا کہ ایک دفعہ اس کے خاندان نے اسے ایک ٹویز میں اس کا جیب خرچ بند کر دیا کیونکہ اس کے خاندان والوں کو دھمکیاں مل رہی تھیں کہ یہ لینڈ مانز و کٹرز کی مدد کر رہا ہے اور سو شل میڈیا پر بھی اس حوالے سے تحریک چلا رہا ہے جس سے انٹر نیشنل میڈیا کی نظر یہاں مبذول ہو رہی ہے، اگر اس کو نہیں روکا تو نتائج ٹھیک نہ ہوں گے۔ مگر ان واقعات پر ایک باشúور انسان کیسے چھپ رہا ہے۔ جب اس سے دال نہیں گلی تو انہوں نے اس کا جیب خرچ بند کر دیا مگر یہ خودار تین دن بھوکارہتا مگر کسی سے نہ کہتا کہ میرے پاس پیسے نہیں، کوئی مدد کرے۔ اس کا ایک دوست جب تین دن میں کوئی کھانا کا پروگرام کرتا تو اسے بھی ضرور بلاتا اگرچہ اس کے دوست کو معلوم نہ ہوتا کہ اس نے تین دن سے کچھ نہیں کھایا۔ یہ سٹوڈنٹ کوئی اور نہیں، آج کے پیشتوں تحفظ موسویت کے مشر منظور پیش تھیں تھے۔ افسوس بعد میں میڈیا نے یہ پروپیگنڈا کیا کہ منظور پیش تھیں اس وقت کہاں تھا اور اس وقت کہاں؟ منظور تھا اور اپنے لئے پھٹے لوگوں کی مدد کر رہا تھا مگر یہ میڈیا اس وقت پاک فوج کے کامیاب فضائی حملوں کے گن گارہ تھا کہ جس میں اکثریت بچے اور خواتین ماری جاتی تھیں۔

جہاں تک لینڈ مانز و کٹرز کی بات ہے تو ہمارے پاس کئی کاڑیاں موجود تھا مگر 2018 میں ہماری آزاد دور تک سنائی دی تو پاک فوج نے اس سے متعلق کچھ یوں تاویلیں پیش کیں کہ یہ طالبان کی بچائے ہوئے ہیں

لینڈ ماٹر روس دور کے پڑے ہوئے ہیں  
اس کی صفائی کر رہے ہیں مگر نامم لگے گا  
چوتھے نمبر پر اگرچہ افیشلی نہیں مگر سو شل میڈیا پر اپنے فیک آکاؤنٹس سے یہ پروپیگنڈا کرتے تھے  
کہ جو شکار ہوئے ہیں وہ خود لینڈ ماٹر لگاتے ہوئے شکار ہوئے ہیں۔ یہ پروپیگنڈا بڑی بے حسی اور  
بے شرمی سے کرتے تھے اگرچہ ہم نے جو ویڈیو زر کارڈ کر کے دیں وہ سارے تقریباً بچے تھے۔ چار  
سال اور پانچ سال کے بچے اور بچیاں کیا یہ لینڈ ماٹر لگا سکتے ہیں؟ اسکا شکار ہونے والوں میں سے  
بہت سی خواتین بھی ہیں کیا وہ بھی لینڈ ماٹر لگا رہی تھیں؟ اس طرح لوگوں کے بے شمار مویشی بھی  
اس کا شکار ہوئے ہیں اس کا مطلب یہ ہوا کہ وہ بھی لینڈ ماٹر لگا رہے تھے؟ اور یہ کہنا کہ طالبان نے  
لگائے ہیں یہ مان بھی لیا جائے تو صاف کرنا کس کی زمہ داری ہے۔ اس پر میں اپنا تجربہ بیان کر دیتا  
ہوں۔ 2017 میں ہمارے علاقے لدھا میں ہم کو جانے کی اجازت ملی، میری فیملی کوئی آٹھ سال  
بعد اپنے علاقے گئی۔ ہمارے گاؤں میں بہت سے توبخانے کے گولے پڑے تھے اس کے علاوہ  
مارٹر گولے اور دیگر بارودی مواد پڑا تھا۔ ہم نے دو دفعہ با قاعدہ آرمی کو روپورٹ کیا کہ یہ چیزیں  
ہمارے ہاں پڑی ہیں ان کا کچھ کریں، انہوں نے کہا آرمی کی ان جیئنر نگ یونٹ آئے گی۔ اس کو پورا  
سال گزر گیا مگر کوئی ان جیئنر نگ ٹیم نہیں آئی۔ میں نے جب اس کی ویڈیو زر سو شل میڈیا پر دیں تو  
آرمی میرے گھر پہنچ گئی اور میرے گھر والوں کو دھمکیاں دی گئیں۔ کچھ عرصے کے لئے تو میرے  
وزیرستان آنے پر بھی پابندی لگ گئی یعنی یہ سب تو کر سکتے تھے لیکن قسم کھائی تھی کہ صاف نہیں  
کریں گے۔ پھر یہ کہنا کہ یہ روس دور کے پڑے ہیں جس کا مطلب یہ تھا کہ وہ اتنے سالوں سے  
خاموش پڑے تھے اور جب آپریشن کے بعد لوگ واپس گئے تو اچانک سے پھٹنا شروع ہو گئے ورنہ  
یہ بات تو بہت مضحكہ خیز ہے کیونکہ روس افغانستان میں آیا تھا، اس کے لینڈ ماٹر کیسے یہاں پہنچے۔  
ہمارا مطالبہ یہ تھا کہ قبائلی علاقوں سے لینڈ ماٹر صاف کئے جائیں اور جو معدود ہوئے ہیں یا شہید  
ہو گئے ہیں۔ ان کو فوری طور پر مدد فراہم

کیا جائے۔ اس سے ہماری صراحتاً ایک باقاعدہ پالیسی اور سسٹم تھا کہ اس کے شکار ہونے والے افراد کو ریاست اپنی ذمہ داری مانے۔ 2017 میں ہم ڈی آئی خان میں شہری جنوہی وزیرستان میں ہونے والے آرمی کے تشدد کے خلاف احتجاج کر رہے تھے تو اس وقت ڈی آئی خان کے آئی ایس آئی کے انچارج نے ہمیں مزاكرات کی وعوٰت دی۔ تب یہ مسئلہ ہم نے انگے سامنے بھی ڈسکس کیا اور جب بات کمپنیشن کی آئی اور میں نے پنجاب میں آئل ٹینکر کے تیل میں آگ لگنے سے مرنے والوں کو پچیس پچیس لاکھ امداد دینے کی بات کی تو اس کرنل نے کہا کہ "میں اس پر ایک باقاعدہ روپورٹ دے چکا ہوں کہ پنجاب میں ان چوروں کو اتنا معاوضہ دیا جاتا ہے اور یہاں لینڈ مائز سے مرنے یا معدود ہونے والوں کو کچھ بھی معاوضہ نہیں دیا جاتا چاہے وہ لینڈ مائز کسی نے بھی لگانے ہوں مگر شکار تو معصوم لوگ ہے"۔ یہ بڑی افسوس کی بات ہے کہ کسی کو بھی معاوضہ نہیں دیا گیا بلکہ ریاست بڑی مجرمانہ طریقے سے اس پر پردہ ڈالنے کی کوشش کر رہی ہے یعنی 2018 پی ایم دھرنے کے بعد پاک فوج و کشم کو اپنے ساتھ لے جاتی ہے اور سی ایم ایچ میں داخل کر دیتی ہے تاکہ اس طرح کسی کو نظر نہ آئے۔ ہم اس پر بھی خوش ہیں کہ علاج تو ہو سکے گا لیکن لینڈ مائز کی صفائی اور شکار ہونے والوں کو معاوضہ بدستور مسئلہ بنا ہوا ہے۔ اصل میں ریاست اس کو اسلئے مانا نہیں چاہتی کہ لینڈ مائز ریاست پاکستان نے لگائے ہیں کیونکہ اس سے وار کر انہر کا انٹر نیشنل کیس بنتا ہے۔

ہم نے اپنا ہوم ورک پورا کیا ہے ہمارے پاس بہت سا ڈیٹا موجود تھا مگر پھر بھی ایک دفعہ ان کے انٹر دیویز لینا ضروری سمجھا تو ہم نے ان میں سے چند کے انٹر دیویز لئے، جہاں ایکسپلوزیو میٹریل پڑا ہوا تھا ان کی بھی وڈیو زبانی افسوس اس حوالے سے میری ایک ویدیو کو میرے کورٹ میں ضمانت پر بحث کے دوران پیش کیا گیا کہ جس ویدیو میں میں بتا رہا ہوں کہ اگر اس طرح کی چیزیں کسی کو نظر آئیں تو ہاتھ مت لگائیں اور چھڑنے سے گریز کریں اور پاک فوج کو روپورٹ کریں۔ نجح صاحبہ نے وہ وڈیو دیکھ کر بہت حیرانی کا اظہار کیا اور میری ضمانت کیسی نہیں کر دی۔ مگر نہ تو اس نے اور نہ ہی پیش

کرنے والوں نے میری باتوں پر کان دھرے کہ میں کہہ کیا رہا ہوں اور یہ تو کچھ بھی نہیں بلکہ آرمی نے 2018 میں جنوبی وزیرستان کے پولیسیکل ایجنٹ کو میرے خلاف مقدمہ درج کرنے کی درخواست دی تھی۔ واقعہ کچھ یوں تھا کہ ایک رات مجھے واٹس ایپ پر میسج آیا کہ مکین سے حوالدار فلاں (نام بھول چکا ہوں) بات کر رہا ہوں۔ کیا آپ تنگی بدیزائی جو میر اعلاقہ ہے، میں پڑا اکسپلوزیو میٹریل بتادیں گے، ہم اٹھانے آجائیں گے۔ میں نے کہا کہ یہ کام تو بہت زبردست کرو گے۔ میں ابھی ڈیرہ اسماعیل خان میں ہوں آپ لوگ وہاں جاؤ کسی سے بھی پتہ کرو گے وہ وہاں پڑی ہوئی ایکسپلوزیو میٹریل بتادیں گے۔ اس نے کہا کسی کو اگر بتادو گے تو ہم اس کے پاس چلے جائیں گے۔ میں نے کہا کہ ٹیلی فون کی سہولت صرف آپ کے پاس ہے۔ میں کسی کو کیسے بتاؤں گا ہاں میرا بھائی وہاں ہے اور فلاں گاؤں میں ہے اگر اس کے پاس چلے گئے تو وہ بھی بتاسکتا ہے۔ اس نے کہا ٹھیک ہے اگر وہ ملا تو ٹھیک نہیں تو کسی اور سے پوچھ لیں گے۔ میں نے کہا بہت بہتر، بتائیں گے تو سمجھی لوگ۔ اگلے روز ایک مقامی فیس بک نیوز پیج سے خبر چلانی گئی کہ جہاں ٹیم گئی تھی وہاں دھماکہ ہوا ہے جس میں تین فوجی جانب حق ہوئے ہیں اور کئی زخمی ہوئے ہیں۔ میں دو دن تک آئی ایس پی آر کے پر لیس ریلیز کا انتظار کرتا رہا مگر کوئی پر لیس ریلیز جاری نہیں ہوا حالانکہ اس دن ورکنگ باونڈری پر بھارت کی جانب سے فائرنگ ہوئی تھی جس میں ایک شخص زخمی ہوا تھا، آئی ایس پی آرنے اس پر پر لیس ریلیز جاری کی تھی اور یہاں ان کے بقول تین فوجی شہید اور کئی زخمی ہوئے تھے اور کوئی پر لیس ریلیز جاری نہیں ہوا تھا، نہ ہی کسی ٹی وی پر چلا اور نہ مرنے والوں کی لاشیں کسی نے دیکھی، میں نے سوچا دال میں کچھ کالا ضرور ہے۔ بہر حال انہوں نے میرے علاقے سے چار بندے بھی اٹھایے تھے۔ ان دنوں وچہ خواڑا جنوبی وزیرستان میں بھی تشدد ہوا تھا اور وہاں سے بھی بندے لے کر گئے تھے۔ ہم نے ان کی رہائی کے لئے سرار وغہ میں احتجاجی دھرنے کا اعلان کر دیا، انتظامیہ فوری ایکشن میں آئی، مذاکرات ہوئے اور بندوں کی رہائی کے لئے وقت مانگا گیا۔ بالآخر بندے کوئی ایک مہینے بعد رہا ہوئے، جب ان میں سے دو بندوں سے میں ملا تو پتہ چلا کہ آرمی کی ٹیم آئی اور ہم

دونوں کو اپنے ساتھ لے لیا اور جہاں بھی توپ خانے کے گولے گرے پڑے تھے اگرچہ وہ بہت وزنی ہوتے ہیں، سارے ہم سے اٹھوائے گئے۔ پھر ایک جگہ جمع کروادا کر کر انہوں نے حکم دیا کہ سب اپنے گھروں میں گھس جاؤ ہم دھماکا کریں گے۔ تھوڑی دیر بعد زور دار دھماکہ ہوا اور پھر ہم ہی کو گرفتار کر کے لے گئے، ایک بندے سے اسکی گائے گم ہو گئی تھی وہ بھی آرہا تھا اس کو بھی پکوڑا لیا۔ ایک دوسرا بندہ موڑ سائیکل پر آرہا تھا اسکو بھی دبوچ لیا۔ ہوا کیا تھا آج تک معتمد ہے کہ کوئی اس میں شہید ہوا بھی تھا یا نہیں؟ اگر ہوا تھا تو لاش کہاں گئی، آئی ایس پی آرنے خبر کیوں نہ دی، میدیا پر خبر کیوں نہ چلی اور جب انہوں نے خود کہا کہ گھروں میں چلے جاؤ ہم دھماکہ کرو رہے ہیں تو پھر بندے کیسے شہید ہوئے کہیں ایسا تو نہیں ہوا تھا کہ جو مواد انہوں نے جمع کیا تھا اس کو بلاست کرتے ہوئے خود ہی اس کا شکار ہو گئے تھے یا پھر یہ سب کچھ مجھے بلیک میل کرنے کے لیے کیا گیا تھا کہ میں اس کام سے رک جاتا؟

یہ آخری سوال زیادہ نزدیک پر مبنی حق تھا۔ جب یہ صورت حال ہو کہ کوئی بچے دل سے انتباہی انسانیت سوز مسلے کا تدارک کرنا چاہتا ہو، اس حوالے سے اتحار ٹیز کی مدد کر رہا ہو کیونکہ بالآخر مسلم تو ہمارے لوگوں کا ہے، بچے تو ہمارے معدور یا شہید ہو رہے ہیں مگر یہاں اس پر سنجیدگی سے کام کرنے کے بجائے الٹا اس بندے پر مقدمہ درج کرنے کے لیے درخواست دی جا رہی تھی جو اس پر کام کر رہا تھا۔

جب حال یہ ہواں صفائی کیا ہوئی تھی بلکہ وکٹرز میں اضافہ ہو سکتا تھا اور پھر وہی ہوا کہ چند دن بعد علاقہ مالک میلہ میں دو کم عمر لڑکے لینڈ مائن کا شکار ہوئے۔ ایک لڑکے کی ٹانگ کٹ گئی تھی مگر اس نے اتنی ہمت کی تھی کہ گھروں اپس آیا، دوسرے لڑکے کو ڈھونڈنے کے لیے فوج کو کہا گیا مگر انہوں نے جانے سے انکار کر دیا۔ لوگ خود ہی جنگل میں گھسے، لڑکا نہیں ملا پھر کافی تلاش کے بعد جب انہیں چھانے لگا تو کہیں سے جنگلی کتوں کی لڑائی کی آواز سنائی دی لوگ جب وہاں پہنچے تو بچے کی

## میں ملزم نہیں، مدعی ہوں

ادھی لاش جنگلی کتے کھاچکے تھے اور انتہائی بڑی حالت میں تھا۔ اس کی ویدیو اور تصویریں سو شل میڈیا پر ہم نے دیں۔ کیا ایسی بھی انک تصویر کوئی برما میں بھی ڈھونڈ سکتا ہے اور یہ تو ہونا ہی تھا، آرمی کو اس سے فرصت ملے تو وہ کچھ کرے کہ کس طرح پیٹی ایم کی آواز دبائی جائے۔

اب بھی ضرورت اس امر کی ہے کہ حکومت پوری ایک پالیسی اس حوالے سے واضح کرے اور وہ معاوضہ مقرر کرے جو ملک کے باقی شہریوں یا پنجاب میں بقول آئی ایس آئی کے کرنل کہ تیل کے چوروں کو دیا گیا۔ آرمی یا پولیٹکل انتظامیہ کی قلیل مدد سے کام نہیں چلے گا مگر سب سے ضروری بات صفائی کا عمل مسلسل جاری رہنا چاہیے۔ مقدموں سے کام نہیں چلے گا کیونکہ ہم یہ نہیں دیکھتے کہ جیل ہے، تشدد ہے۔ ہم اپنے وطن اور قوم کو دیکھتے ہیں اور ان کے لئے ہم کبھی بھی آپ کو چھین

سے بیٹھنے نہیں دیں گے

27 اگست 2019

عالم زیب محمود

سینٹرل جیل کراچی

## عام عوام پر تشدید اور پلٹی ایم

(پہلی قسط)

فروری 2018 کے آخری دنوں کی بات ہے میں ایک خاندان کے پاس گیا جس کے بچے کو فوج کے ٹرانسفارمر سے کرنٹ لگا تھا جس سے اس کا ہاتھ ضائع ہو گیا تھا۔ فوج نے اپنے لئے ٹرانسفارمر گاؤں کے پیچ راتے میں لگایا تھا۔ لوگوں نے شکایت بھی کی تھی مگر نہ اس وقت اور نہ اس کے بعد، جب بچے کو کرنٹ لگانہوں نے ٹرانسفارمر وہاں سے ہٹایا تھا۔ جب میں اس کے گھر گیا تو وہاں ایک بندہ ملاقات کے لئے آیا اور اس نے کہا کہ ہم پر بہت ظلم ہوا ہے، ملاقات کی بہت کوشش کی اور آج یہاں مجھے ملے ہو، میں چاہتا ہوں آپ میرے گھر آئیں۔ میں نے کہا اب تو میں کہیں جا رہا ہوں لیکن وعدہ کرتا ہوں تمہارے گھر آ کر ساری کہانی سنوں گا۔ اس نے موبائل نمبر اور گھر کا پتہ دیا۔ اس وقت میرے امتحانات بھی جاری تھے، اپنا پیپر دینے کے بعد اس کے گھر کے لیے اپنے ساتھیوں کے ہمراہ روانہ ہوا، ڈیرہ اسمیل خان شہر سے کوئی 40 کلومیٹر دور مک میں ان کا گھر تھا۔ جب ان کے گھر پہنچے تو ہم کو اس نے اپنے گھر میں بیٹھانے کے بجائے پڑوسی کے گھر میں بیٹھا دیا۔

پھر اس نے اپنی کہانی سنائی۔ اس نے کہا کہ میں وہی میں کام کرتا تھا میرے بڑے بھائی عیدار جان کا میر علی شماں وزیرستان میں ہوٹل تھا جہاں پر وہ اور اس کے چار بیٹے حال روزی گماتے تھے جب 2015 میں وہاں آپریشن شروع ہوا تو وہ واپس اپنے گاؤں شکتوی جنوبی وزیرستان آئے اور وہاں پر اپنے بیٹوں کے لیے علاقے کے پیدل راستے پر ایک ریسٹورانٹ کھول لیا، ریسٹورانٹ کیا تھا دو تمبو لگائے تھے جس میں کھانا پکایا جاتا تھا اور مسافر یہاں سے کھانا کھاتے تھے۔ 21 اپریل 2015 کو ہمارے اوپر یہ عذاب نازل ہوا کہ علاقے میں کہیں پر بم بلاست ہو گیا۔ پاک فوج نے راستے میں جس کو بھی پایا اٹھا لیا اس طرح ہمارے بھائی عیدار جان اور اس کے چار بیٹے جو کہ یہی چار بھائی تھے، اٹھا لئے۔ ان کے ہاتھ باندھ لئے اور آنکھوں پر پٹیاں باندھ دیں۔ اس کے بعد اتنا مارتے رہے کہ راستے میں میرے ایک بھتیجے کی موت ہو گئی۔ وہ راستے میں دو دن تک یوں ہی پڑا رہا تھا، جب کرفیو میں تھوڑی نرمی ہوئی تو جہاں پر وہ پڑا تھا وہاں کے گاؤں والوں نے اسے اٹھا کر دفنادیا تھا۔ انہوں نے تصویر بھی لی تھی جس کو میں فیس بک پر شیئر کر چکا ہوں۔ جسم پر خنجروں کے وار کے لاتعداد نشان تھے۔ ظالموں نے اتنا بھی لحاظ نہ رکھا کہ بندے کے ہاتھ بندھے ہوئے ہیں اور آنکھوں پر پٹی ہے انہوں نے تو شاید خنجروں کی پریکیٹس کرنی تھی۔ ایک بھتیجا شہید ہو چکا تھا جسکے باقی چار یعنی باپ اور تین بیٹے اب تک لاپتہ ہیں۔ ہمیں کوئی اندازہ نہیں کہ وہ زندہ بھی ہیں یا نہیں۔ میں وہی سے واپس آ گیا کیونکہ گھر کے سارے مردوں کو تو لے گئے تھے۔ میں نے ان کو بہت ڈھونڈا مگر ہر در سے ناکامی ہوئی۔ اب یہی محنت مزدوری کرتا ہوں اور اپنے اور بھائی کے خاندان کی کفالت کرتا ہوں۔ بہت دردناک کہانی تھی مگر یہ تو اس کہانی کا صرف ایک پہلو تھا۔ دوسرا پہلو تو اس سے بھی زیادہ دردناک تھا۔ پھر وہ دونپکے لایا ایک بچہ اور ایک بچی، کہا کہ یہ میرے بڑے بھتیجے کا بچہ ہے جو ابھی تک لاپتہ ہیں اور یہ اس بھتیجے کی کی بچی ہے جس کو شہید کر دیا گیا ہے اور یہ دونوں اُس واقعے کی چھ اور سات ماہ بعد پیدا ہوئے ہیں۔ ہمارے پاس انکی صرف یہ نشانیاں بچ گئی ہیں۔ میں نے پوچھا ان بچوں کی ماں اور دادی کا کیا حال ہے۔ اس نے سرد آہ بھرتے ہوئے کہا کہ میں نے تم لوگوں کو پڑو سی کے گھر میں

کیوں بیٹھایا۔ آنکھوں سے آنسو کی لڑی بن گئی پھر بتایا کہ میری بھائی اور میرے بھتیجوں کی بیویوں کو معلوم نہیں ہے کہ گھر کے بندے کہاں ہے یہاں تک کہ جو بیوہ ہے اس کو بھی نہیں معلوم۔ بتائیں تو بھی کیا بتائیں۔ بات ایک کی ہوتی تو بتادیتے یہاں تو پورے پانچ بندوں کی بات ہے، بتادیا تو یا تو مر جائیں گی یا پھر پاگل ہو جائیں گی۔ میں اکیلا بندہ ہوں میرے لئے سنہالناناممکن ہو جائے گا۔ میں نے پوچھا کہ پھر اب تک یہ بات تم نے چھپائی کس طرح۔ اس نے کہا کہ یہ تو ان کو معلوم ہو گیا تھا کہ فوج نے بندے اٹھا لئے تھے جب میں دوہی سے آیا اور مجھے ساری صور تحال پتہ چلی تو ایک ہفتے بعد میں نے خاندان کے ساتھ مل کر یہ کہانی بنائی کہ ان کو یہ کہہ دیں گے کہ میرے بھائی کو تو آرمی نے اپنے پاس رکھ لیا ہے مگر بیٹوں کو چھوڑ دیا ہے، ساتھ میں یہ شرط لگائی ہے کہ آئندہ یہاں پر نظر نہ آئے ہم نے ان کو فوراً گراچی کیلئے روانہ کر دیا ہے۔ اصل میں مجھے اندازہ نہیں تھا کہ بات اتنی طویل ہو جائے گی میں سوچ رہا تھا کہ زیادہ سے زیادہ سال بعد رہا ہو جائیں گے پھر کہانی ان کو پتہ چل، ہی جائے گی مگر اب تو تین سال ہونے والے ہیں مگر اب تک کوئی اتنا پتا نہیں۔ سچ تو یہ ہے کہ مجھے یہ بھی پتہ نہیں کہ زندہ بھی ہیں یا نہیں یا اس دن ان کو بھی ختم کر دیا گیا تھا۔ میں نے پوچھا اب انکو کیسے سنہالتے ہو؟ کہا، کرتا یہ ہوں کہ جب میری بھائی اپنے بچوں کو یاد کرنے لگتی ہے اور مجھے کہتی ہے کہ میرے بچوں سے بات کرو تو میں اپنے ایک رشتہ دار جو کراچی میں رہتا ہے، اس سے بات کروا لیتا ہوں اور وہ اس کا بیٹا بن کر اس کے ساتھ بات کر لیتا ہے پھر وہ اس سے پوچھتی ہے کہ بیٹا واپس آ جاؤ، بہت عرصہ ہو گیا تم لوگوں کو دیکھے تو وہ جواب دیتا ہے کہ امی ہم فوراً ہی آ جائیں گے جیسے ہی بابا رہا ہو جائیں گے، نہیں تو امی ہمیں اس طرح خطرہ ہے اور وہ مطمئن ہو جاتی ہے، میں جتنا خرچ ان کو دیتا ہوں وہ یہ کہہ کر دیتا ہوں کہ کراچی سے تمہارے بیٹوں نے بھجوائیے ہیں۔ میں نے پوچھا مگر تم یہ کب تک کرو گے اس نے کہا کہ عالمزیب میں بہت عذاب میں زندگی گزار رہا ہوں، ایک غم سے چور زندگی تو ہے ہی، ساتھ میں خوف بھی ہے۔ خوف ایسا ہے کہ جیسے گھر میں ٹائم بم پڑا ہوا ہو، بس اب پھٹا تو اب پھٹا۔ پوچھا کہ تمہارے بھتیجوں کی بیویوں کا کیا، وہ کیا نہیں پوچھتی؟ اس کے چہرے

پر ایک غزدہ مسکراہٹ ابھری، کہا کہ عالم زیب، پشتون یئیاں اپنے شوہروں کا کہاں پوچھ سکتی ہیں۔ میری زندگی میں چند بڑے دردناک کہانیوں میں سے ایک سچی کہانی یہ بھی تھی۔ میں نے اس کی لائیو ویڈیو بھی کی اس کا ڈیٹا مختلف زرائع کے ساتھ شیر کیا تاکے کوئی سراغ نکلے۔ اس ضمن میں انقلابی موڑتب آیا جب پاک فوج کے ملکتوں میں تشدد کی ایک ویڈیو سامنے آئی جو خود ایک فوجی نے بنائی تھی۔ وڈیو میں دیکھا جاسکتا ہے کہ بندوں کو پکڑا ہوتا ہے اور انہیں تشدد کا نشانہ بنارہے ہوتے ہیں۔ ایک شخص کا پیٹ پھٹا ہوا ہے اور آنتیں باہر نکلی ہوئی ہیں۔ باقیوں کو گھسیٹ رہے ہوتے ہیں، اس میں ایک بندے کو لے آتے ہیں جس کے ہاتھ پچھے کی طرف بندھے ہوتے ہیں اور آنکھوں پر پٹھی ہوتی ہے اور ایک فوجی اسے ایک فلاںگ کیک دیتا ہے اور پھر مارنے لگ جاتا ہے ایک دوسرا فوجی اس کے پاس آتا ہے اور پشتومیں پتہ کرتا ہے کہ نام کیا ہے، جواب آتا ہے کہ ابو خان، والد کا نام؟ عباس خان۔ ویڈیو کوئی چار منٹ کی ہے اور آخر میں ویڈیو بنانے والا فوجی خود اپنے کسی سینٹر سے کہتا ہے کہ سری یہ توبے گناہ مارے گئے ہیں۔ ویڈیو میں دکھائی دینے والا ابو خان آج کل بھریں میں ہوتا ہے۔ اُس کو جب ویڈیو دکھائی گئی تو وہ تصدیق کرتا ہے کہ یہ بالکل میں ہوں اور اُس دن ایسا ایسا ہوا تھا۔ ہمارے ایک ساتھی گیلامان آسد خیل پھر ابو خان کی انترو یو لیتا ہے جس میں وہ ساری تفصیل بتا دیتا ہے اور وہ یہ بھی بتاتا ہے، کہ یہ واقعہ 21 اپریل 2015 کو ہوا تھا یعنی جس تاریخ عید ارجان کو اسکے بیٹوں سمیت لے گئے تھے۔ اب اس دن کے تشدد سے متعلق ہمارے پاس ناقابل تردید ثبوت آچکا تھا یعنی تشدد کی ویڈیو، اس کے ویکٹم کا انترو یو جو اس سب کا چشم دید گواہ تھا اور اس تشدد کے ایک اور وکٹم فیملی سے میں پہلے ہی انترو یو لے چکا تھا۔ ابو خان نے سارا واقعہ تفصیل سے بتایا جس کا خلاصہ یہ تھا کہ میں بھریں سے واپس اپنے وطن گیا تھا اور چھٹیاں گزار کر میرا واپسی کا پروگرام تھا۔ 21 اپریل 2015 کو میں اپنے گھر سے رخصت لے کر جا رہا تھا تو راستے میں پتہ چلا کہ کرفیو ہے۔ میں واپس آگیا جس دوران فوج ہمارے گاؤں تک آئی۔ ہمارے گاؤں سے مجھ سمیت ایک اور ملک صاحب کو بھی اپنے ساتھ روانہ کیا، کیا دیکھتا ہوں کہ انہوں نے اور بھی کئی

بندے پکڑے تھے جو مختلف گاؤں کے تھے۔ ان میں ہر کوئی تشدد سے اتنا بدحال تھا کہ مشکل سے چل رہا تھا اور کچھ مر چکے تھے جس کو گدھوں پر ایسے لاد کر لے کر جا رہے تھے کہ ایک طرف ان کی ناگزین لشکی ہوئی تھیں اور دوسری طرف سر پھر مجھے کہا کہ تم اس بوڑھے شخص کو لے کر جاؤ گے اسے کوئی نہیں کلو میٹر دور پہاڑی پر موجود، آرمی کے پوسٹ پر لے کر جانا تھا۔ یہ بزرگ شاہین کا والد تھا جو ہمارے نزدیک گاؤں کا نوجوان تھا اور دبئی سے کچھ دن پہلے ہی آیا تھا۔ جب فوج اس کو لے کر جانے لگی تو اس کے بزرگ والد نے کہا کہ یہ مسافر ہے چند دن پہلے آیا ہے اس کی جگہ مجھے لے کر جاؤ مگر جب فوج والے نہیں مانے تو اس نے کہا کہ پھر مجھے بھی ساتھ لے کر جاؤ انہوں نے اس کو بھی روائہ کر دیا۔ میں شاہین کے والد کو تھوڑا لے کر گیا مگر جسم میں اتنی طاقت نہ رہی کہ اور لے کر جاتا مگر فوجی زبردستی کر رہے تھے اور اس کو ہر قیمت پر لے کر جانا تھا۔ اس نے بتایا کہ فوج نے شاہین اور اسکے والد کو قتل کر دیا۔ ویدیو میں جس کا پیٹ پھٹا ہوا تھا اور آنتیں باہر نکلی تھیں وہ شاہین کا والد تھا۔ اس طرح اور بھی بندوں پر انہوں نے وہاں بدترین تشدد کیا اور چند قتل کر دیے تھے اور وہیں ٹریکٹر سے ایک گڑھا کھو دکر ان میں سب کو دفنایا تھا۔ ہم جوز ندہ تھے ان کو وانہ لے گئے۔ وانہ میں بھی تشدد ناقابل دیکھا ہے پھر میرے گھروالوں نے کافی تگ ودو کے بعد کئی مہینے بعد وہاں سے چھڑایا جب انہوں نے میر اویزا، فلاست ملکٹ ثبوت کے طور پر دکھائے۔

ہمارے لئے اتنا کافی تھا کہ ہم اس واقعے کی تہہ تک جاتے اور سارے ثبوت جمع کرتے، اس لئے شکستوئی جانا ضروری تھا۔ ہم نے مشورہ کیا تو 25 جولائی 2018 جو کہ الیکشن کا دن تھا منتخب ہوا۔ شکستوئی میں ایسا گھر نہیں ہے کہ جہاں فوج سے کسی نے نقصان نہیں اٹھایا اور یہ علاقہ ہے بھی بہت پسمندہ اور خطرناک۔ اسی لئے پچھیں جولائی کا دن ایسے کام کے لیے بہترین تھا۔ 25 جولائی کو ہم جنوبی وزیرستان کے لئے روانہ ہوئے۔ سرار وغہ سے جو روڈ شکستوئی کی طرف جاتا ہے، وہ آدھے راستے تک پکا ہے اور اس کے بعد کچار روڈ ہے۔ اس روڈ پر واقع پہلی چیک پوسٹ پر ہمیں روکا گیا۔ ہمارے ساتھ ایک ساتھی شکستوئی کا رہنے والا تھا وہ موجود تھا۔ وزیرستان سمت کئی قبائلی علاقوں میں

کسی کو ایک جگہ سے دوسری جگہ نہیں جانے دیا جاتا بس جو پتہ آپ کے شناختی کارڈ پر ہے صرف وہی تک بندہ جاسکتے ہے۔ الیکشن کے دنوں میں ہمیں لگا کہ شاید یہ پابندی آج کے دن نہ ہو لیکن ہمیں روکا گیا اور شناختی کارڈ چیک کیے گئے۔ ہمارے شناختی کارڈ زپر شکتوی کے پتے نہیں تھے سو اے ایک دوست کے۔ ہمیں کہا گیا کہ تم لوگ نہیں جاسکتے۔ ہم نے کہا کہ ہم دوست ووٹ ڈالنے کے لیے نکلے ہیں، اس کا ووٹ شکتوی میں ہے، اس کو پہنچا کر پھر ہم اپنے علاقوں میں ووٹ کا سٹ کرنے جائیں گے۔ سپاہی نے کہا کہ ٹھیک ہے لیکن میں پہلے بریگیڈ سے پتہ کروں گا۔ اس نے ہمارے شناختی کارڈ لیے اور جیسے ہی بریگیڈ کو سب سے پہلا نام میرالیا وہاں سے جواب آیا کہ یہ مت چھوڑو۔ اب ہم دوست بھی پریشان ہو گئے کہ یہ کام کرنے کے لئے آج ہی کا دن تھا شاید اس کے بعد کبھی نہ ہو پاتا۔ اس لیے ہم کو فیصلہ کرنے میں دیر نہیں لگی فیصلہ یہ ہوا کہ اس میں روڈ سے کمین کے راستے شمالی وزیرستان میں جائیں گے وہاں سے رزمک، دو سلی اور پھر دو سلی سے ایک پُر خار راستہ شام کی خوبصورت وادی میں سے گزر کر شکتوی کی طرف جاتا ہے۔ راستہ بہت لمبا تھا اور ہمارے پاس کار تھی جو بار بار کچے راستوں پر نیچے لگتی تھی مگر ہم پر بھی جنون سوار تھا۔ راستے میں کئی جگہ ہمیں روکا گیا اور ہم کوئی نہ کوئی بہانہ کر دیتے جب شکتوی کے نزدیک پہنچے تو پھر سے روکا گیا۔ انہوں نے پہلا سوال یہی کیا کہ کیوں جا رہے ہو ہم نے کہا کے ساتھی ووٹ کا سٹ کرنے کے لیے نکلے ہیں باقی سب نے اپنے اپنے علاقوں میں ووٹ کا سٹ کر لیا ہے بس اس کا رہتا ہے، ادھر ادھر بہت کیا انہوں نے لیکن اجازت دینا پڑی۔ اس کے بعد بہت سارا راستہ ہم نے ندی نالوں میں سے پیدل کاٹا کیونکہ گاڑی نیچے لگ رہی تھی۔ جب پہنچے تو کوئی ٹائم ضائع کئے بغیر ایک اور گاڑی لی جو ہر قسم کے ڈھلوانوں اور پہاڑوں پر چڑھ جاتی ہے اور سب سے پہلے شاہین کے گھر گئے۔ شاہین کے چچا اور پھوپھی کے بیانات ریکارڈ کیے اور ایک دوسرے بندے کے گھر گئے جس کے بچوں اور ماں کی ویڈیو لی جوانے بیٹے کے پیچے آندھی ہو گئی تھی، ان کو بھی معلوم نہ تھا کہ اس دن ان کے بیٹے کو کہاں لے گئے تھے یا وہی مار کر دفن کر دیا تھا۔ شاہین اور اس کے والد کے بارے میں تو کم از کم اتنا کنفرم تھا کہ

ان کے قتل کر کے وہی دفنادیا تھا، ایک طرح سے یہ ان کی افسوسناک خوش قسمتی تھی۔ واپسی پر ایک اور گاؤں گئے جس سے کچھ دن پہلے نوجوانوں کو اٹھایا گیا تھا۔ ان کے پورے گاؤں والوں کے ساتھ اثر دیو کیا۔ شکتوئی جا کر وہاں لوگوں کے ساتھ بات کر کے اندازہ ہوا کہ اصل میں یہاں انسانوں کی منڈی بنائی گئی ہے جس میں فوجی آکر بندوں کو لے جاتے ہیں۔ کچھ کو قتل کر دیتے ہیں اور کچھ کو غائب کر دیتے ہیں اور آفیسر اس طرح اپنی کار کردگی ظاہر کرتے ہیں کہ ہم نے اتنے کامیاب آپریشن کیے جس میں اتنے دہشت گردوں کو مقابلے میں قتل کر دیا گیا اور اتنوں کو زندہ گرفتار کر لیا ہے یعنی یہ کام صرف اپر کی سطح پر نہیں ہے کہ (آئی ایس پی آر) فوج کی جانب سے معصوم عوام کا قتل ایک کامیاب کارروائی بتاتی ہے بلکہ یہی کام نیچے کرنی اور میجر کی سطح پر بھی ہو رہے تھے اور اپنے سینے پر نئے نئے میڈیلز لگانے کے لئے ان کو یہ عوام ملی ہے کیونکہ شکتوئی میں طالبان بھی ہیں اور طالبان اور فوج ایک دوسرے کے اتنے خیرخواہ ہیں کہ جہاں طالبان جاتے ہیں، وہاں فوج نہیں جاتی اور جہاں فوج جاتی ہے وہاں طالبان نہیں جاتے۔ ہم جس گاؤں میں گئے تھے وہاں بتایا گیا کہ سامنے پہاڑ پر موجود گھر میں طالبان ہیں، وہاں کا دفتر ہے اور آپریشن راہ نجات سمیت کئی آپریشن ہوئے مگر مجال ہے کہ ان کے دفتر کو کچھ ہوا ہو۔ گاؤں والوں نے ہماری بہت منتیں کیں کہ ہم ان کے ہاں مہمان بن جائیں مگر ہم کو خطرات کا پتہ تھا، ہم وہاں سے نکلے تو مغرب کی اذان ہونے لگی۔ ہم ایک دوسرے گاؤں میں آئے اور وہاں پر رات گزاری۔ صبح ابو خان کے والد سے بھی ملنے سے ان سے بھی ساری کہانی سنی اور ریکارڈ کی اس ملک صاحب سے بھی ملنے جس کا ابو خان نے ذکر کیا تھا اس نے بتایا کہ جب ہم کو وانہ لے گئے تو میں مرنے کے قریب تھا اور میرا عضو تناسل بہت بچوں چکا تھا۔ وہاں ڈاکٹر چیک اپ کیلئے آیا تو بڑے غصے سے فوجیوں کو کہا کہ اس سے تو اچھا تھا کہ تم لوگ قبروں سے مردے بھی اٹھا کر لے آتے۔ یہ تمام ریکارڈ نگ کرنے کے بعد ہم واپسی کیلئے روانہ ہوئے اور اس راستے پر سے آئے جس پر آنے سے ہمیں روکا گیا تھا۔ ہم نے اس کی ایک شادرث مگر جامع ڈاکو منڈی بنائی اور اس کی ابتداء منظور پشتنکین کے بیان سے کی۔

ڈاکو منٹری کو انگریزی کے سب نائل دیے گئے اور اس کو ایک ناقابل تردید ثبوت کے طور پر  
سوشل میڈیا پر دیا گیا جس کو ہم کسی فورم پر بھی چیلانج کر سکتے ہیں یاد فائع کر سکتے ہیں امید ہے  
کہ ایک دن ہم عیدار جان اور شاہین سمیت ہزاروں خاندانوں کے لیے انصاف کے حصول میں  
کامیاب ہو جائیں گے۔ (جاری ہے)

مزکورہ ڈاکو منٹری کا لنک

[https://m.facebook.com/story.php?story\\_fbid=2128832897145280&id=100000557728118](https://m.facebook.com/story.php?story_fbid=2128832897145280&id=100000557728118)

عیدار جان کی فیملی کی کہانی بعد میں بی بی سی نے بھی لی

<https://www.google.com/amp/s/www.bbc.co.uk/news/amp/world-asia-48139648>

## عام عوام پر تشدد اور پلٹی ایم

(دوسری قسط)

اس طرح ایک اور واقعہ بھی سناتا چلوں تاکہ اس مسئلے پر سیر حاصل گنگلو ہو سکے۔ 2017 کے اکتوبر کے آخری دنوں کی بات ہے ہمیں معلوم ہوا کہ سینکڑی وزیرستان میں ایک گذ طالبان کمانڈر ولی جان کو زمین میں نصب بم کے ذریعے نشانہ بنایا گیا تھا جس میں وہ اپنے ساتھیوں سمیت جاں بحق ہو گئے تھے۔ اس کے بعد آرمی نے پورے سینکڑی کے گاؤں کے لوگوں کو گرفتار کر لیا تھا اور بدترین تشدد کا نشانہ بناتے رہے تھے۔ وہاں سے نکلنے کی کسی کو اجازت نہ تھی اور نہ ہی وہاں کوئی جا سکتا تھا۔ اس طرح معلومات تک رسائی نہیں ہو رہی تھی پھر ایک دن پتہ چلا کہ گاؤں والوں میں سے ایک، آرمی کے تشدد سے جاں بحق ہوا اور آرمی والوں نے رات کو لاش پہنچائی اور کہا کہ رات ہی رات میں اس کو دفنادو، کسی کو کانوں کا نخبر نہ ہونے پائے۔ بچارے گاؤں والوں پر توہر کسی پر قیامت ٹوٹی تھی سوانہوں نے خاموشی سے اس لاش کو دفن کر دیا۔ اس طرح دوسرے دن دوسری تلاش دی گئی اور تیسرا دن تیسرا لاش۔ جب تین لاشیں ملیں تو بات بھی بالآخر ڈی آئی خان اور ٹانک تک پہنچ گئی۔ ہم نے فوراً مشورے کے لیے میئنگ بلائی مگر اس سے پہلے کہ ہم کچھ کرتے، ٹانک کے پولیشیکل کمپاؤنڈ میں قبائلی جرگہ ہوا اور اس کا وفد آرمی کے ساتھ مذاکرات کرنے چلا گیا۔ بعد ازاں ہمارے قبیلے کے ایک رٹائرڈ فوجی بریگیڈر نے بھی کردار ادا کیا اور پھر خبر آئی کہ باقی ماندہ سب لوگوں کو چھوڑ دیا گیا ہے۔ 2018 کے یکم فروری کو جب ہم نے اسلام آباد

میں دھرنا دیا تو جو تین بندے سپنکسی میں آرمی کے تشدد سے جانبی ہوئے تھے ان کی تصویر میں بھی ساتھ لے کر گئے تھے۔ دھرنے کے دوران فوجی اور سولیجن قیادت سے مل کر پیٹی ایم کے وفد سے یہ درخواست کی گئی تھی کہ جتنے مسائل ہیں خاص کر لینڈ مائنر، او گوں پر تشدد اور لاپڑہ افراد کے مسئلے پر جنوبی اور شمالی وزیرستان کی فوج کی قیادت سے پیٹی ایم کی قیادت ملاقات کرے اور انکے مسئلے حل ہونگے اور بریفنگ دی جائے گی۔ یعنی ان ملاقاتوں کے ذیث بھی فحیس ہو گئے تھے۔ جب اسلام آباد دھرنے سے واپس آئے تو کچھ دن بعد میرے ایگزام بھی شروع ہو رہے تھے، میں رات کو بھی اپنا فون بندیا سائلینٹ نہیں رکھتا تھا کیونکہ مجھے پتا تھا کہ مجھے کون کال کرتے ہیں اور ان کی مجھ سے بات کتنی ضروری ہے۔ ایک دن عصر کا نام تم تھا کہ مجھے ایک فون آیا جب ایگزام کیا تو خاتون کی آواز سنائی دی پوچھا کہ بیٹا عالم زیب بات کر رہے ہو۔ میں نے کہا ہاں۔ اس نے بتایا بیٹا ہمارے ساتھ بہت ظلم ہوانہ ہے۔ میں نے پوچھا، اللہ خیر کرے کیا ہوا ہے۔ جواب دیا کہ ہمارے گاؤں میں دھماکا ہوا تھا سارے علاقے والوں کو آرمی لے گئی تھی جس میں دو میرے بیٹے بھی تھے ایک اپنے ایک ہاتھ سے معدود ہیں اور دوسرا دوئی سے آیا تھا۔ بیٹا! ہمارے گاؤں کے تین بندوں کو قتل کر دیا گیا ہے اب میرے بیٹوں سمیت چار بندوں کو ابھی تک اپنے پاس رکھا ہوا ہے۔ واقعہ تو مجھے معلوم تھا فوراً پوچھا کہ آپ سپنکسی کی بات کر رہی ہیں۔ اس نے کہا بالکل اسی کی بات کر رہی ہوں۔ میں نے کہا ان کو آرمی نے چھوڑ نہیں دیا تھا اس نے کہا کہ نہیں، چار بندے ان کے پاس ہے۔ اس نے یہ بھی بتایا کہ گھر میں ہم خواتین رہ گئی، کھانے کو کچھ نہیں ہوتا، آس پڑوں سے کچھ مل جاتا ہے تو پھوں کو کھلا دیتے ہیں۔ رات میں وہ بھی ڈرتے ہیں تو بڑی تکلیف ہوتی ہے۔ میں نے حوصلہ دیا اور بتایا کہ میں کل خود آؤں گا۔ یہ خاندان ڈا برد میں رہتا تھا جو ٹانک سے تقریباً 20 کلومیٹر دور ہے۔ میرا ایک دوست وہاں کارہنے والا تھا۔ میں نے اسے فوری ہدایت کی کہ اس نمبر پر رابطہ کر کے اس کے گھر پہنچوں اور خود ساری حالت دیکھو اگر ہو سکے تو اماں جی کی ویڈیو بھی بنالو۔ وہ فوراً گھر سے نکلا۔ کوئی دس منٹ میں اس کے گھر موٹر سائیکل پر پہنچ گیا کوئی آدھے گھنٹے کے بعد اس نے

لماں جی کی ویدیو بھیج دیں۔ ول دہا دینے والی باتیں کی تحریکیں میں نے اسے رات تک فیس بک پر پورٹ کر دیا اور کہا کہ میں کل پہنچ دینے کے بعد فوراً اس سے ملنے کے لیے انکل جاؤں گا اگر کوئی اس خاندان کی مالی مدد کرنا چاہے تو وہ کل صبح تک کر سکتا ہے۔ کل تک جب میں فارغ ہو تو لوگوں نے کوئی سائٹ ہزار روپے تک اس کی مدد کے لیے بھیج دینے تھے۔ نانک میں میرے ساتھی وحید اور رضوان انتظار کر رہے تھے۔ ہم نے گھر کارا شن خریدا اور ڈا برد میں موجود دوست کو اٹھایا جس نے گھر دیکھ لیا تھا۔ جب گھر پہنچ تو واقعی ان کی حالت بہت خراب تھی کارا شن دیا اور باقی سارے پیے لماں جی کے ہاتھ پر رکھ دیے۔ رضوان نے اپنے جیب سے بھی دینے اور اس مال کو یقین دہانی کر دی۔ کہ اللہ نے چاہا تو تمہارے بیٹے تمہارے پاس ہو نگیں۔ اس نے بھی سب کے لئے بہت دعا میں دیں۔ اور ہم نے اس کے بیٹوں کی تصویریں لیں۔ بعد میں اس کے دہنی سے آنے والے بیٹے کے دوست نے بھی دہنی سے اس کی وہاں کی تصویریں اور پاسپورٹ کی تصویریں بھیج دیں۔ ان کے لیے سو شل میڈیا پر بھی باقاعدہ کمپین کیا گیا اور جس طرح میں نے بتایا کہ اسلام آباد عرب نے کے بعد فوجی قیادت کے ساتھ ملاقات تھے تھی، پیٹی ایم کا وفد ملاقات کے لیے جا رہا تھا۔ ان کو یہ کیس بھی دیا اور تاکید کی کہ ان افراد کا مسئلہ ضرور وہاں اٹھایا جائے۔ جب ملاقات ہوئی انہوں نے اس ایشو پر بات کی تو آرمی کے جنوبی وزیرستان کے (جی او سی) نے بڑے دو ٹوک الفاظ میں ان سے کہا تھا کہ ہم ان کو پھانسی دیں گے۔ یہ بات تو انہی کی تکلیف دہ تھی۔ ہم ایک دفعہ پھر سے ان کے گھر گئے۔ ہم نے ان پر یہ ظاہرنہ ہونے دیا کہ اس بارے میں آرمی کے کیا ارادے ہیں۔ ان کے لیے کچھ اور خدا ترس لوگوں نے پیے دیے تھے، وہ بھی دیے اور ساتھ میں ایک اور ویدیو بچوں کے ہمراہ بنائی جس میں داشکاف الفاظ میں کہا کہ اگر ان کے والد کو کچھ ہوا تو ہم ان خواتین اور بچوں کو آرمی کے واتا کیمپ کے سامنے بیٹھا دیں گے کیونکہ ان کے لئے پھر برابر ہے کہ یہاں اس جھونپڑی میں رہے یا روڈ پر تمہارے کیمپ کے سامنے۔ اس حوالے سے ٹرنگ پوائنٹ کوئی ایک مہینے بعد آیا جب جنوبی وزیرستان میں فوج کے اختیارات ایف سی کو مل رہے تھے اور آئی جی ایف سی کی تعیناتی ہوئی تھی۔

مجھے ہمارے ایک قبائلی مشرباد شاہی خان نے بلا یا، اس نے کہا کہ آئی جی ایف سی سے میری ملاقات ہے۔ کوئی ایسا کام بتاؤ کہ میں اس کے سامنے رکھوں۔ میں نے کہا کام تو بہت ہیں مگر آپ یہ کام لے جائیں۔ پھر میں نے اسے اس تمام کیس کی سторی بتادی۔ ان کی ملاقات ہوئی اور آئی جی ایف سی نے بندوں کو رہا کرنے کا حکم دے دیا۔ چند دن بعد پھر سے بادشاہی خان محسود نے فون کر کے بتایا کہ بندے رہا ہو رہے ہیں۔ سرویکٹی بریگیڈ پر کل حوالے کیے جائیں گے تم میرے ساتھ چلو۔ میں خوشی خوشی تیار ہو گیا اور اگلے روز ہم بریگیڈ چلے گئے۔ ہمارے ساتھ سپیکٹر کے مشران بھی تھے، بریگیڈ میں اس بریگیڈ رئے سے بھی ملاقات ہوئی جس نے یہ سب تشدد کروایا تھا اور وہاں کے مقامی لوگ اُسے عزرا نیل کہتے تھے۔ میری ان سے بہت ساری باتیں ہوئیں۔ اس نے کہا کہ بندے تم تو چھڑوار ہے ہو مگر یہ تھے ملوث۔ میں نے کہا جو بندے مارے گئے آپ کی کشیدگی میں، کیا وہ بھی ملوث تھے؟ پھر میں نے پوچھا کہ چلو یہ بتائیں کہ وہ کیسے مرے تھے اس نے کہا کہ ایک مرگی کے دورے سے مرا، دوسرے نے خود کشی کر لی اور تیسرے پر تھوڑا تشدد ہوا تھا یعنی ایک بندے کے بارے میں صرف اتنا مان رہے تھے کہ اس پر تھوڑا تشدد ہوا تھا۔ میں نے پوچھا کہ مرگی سے تو انسان تب مرتا ہے جب وہ کسی پہاڑ پر سے کھو دجائے یا آگ میں۔ ویسے ہی کہاں اس دورے سے بندے مرتے ہیں۔ اور کیا اسکی میڈیکل چیک اپ کی گئی تھی کہ وہ کس سے مرا ہے؟ دوسرابندہ خود کشی کیوں کرے گا؟ اس کا پاس جواب نہیں تھا۔ میں نے کہا چلو ایک چیز اور بتائیں۔ آپ کو معلوم ہو گا کہ اسی گذ طالبان کمانڈر پر چند مہینے پہلے ایک اور گذ طالبان کمانڈر نے بہت سخت تشدد کیا تھا کیا، آپ کاشنک اس پر نہیں گیا؟ اس نے جواب دیا کہ اس کو میں نے اپنے علاقے پر بین کر دیا ہے میں نے فوراً کہا کہ کیا یہ انصاف ہے کہ آپ اسے صرف علاقے پر بین کریں جیکے یہاں عوام پر اتنا تشدد کریں کہ ان میں تین جان کی بازی ہار جائیں۔ پھر بندے لائے گئے، بندے تین لائے گئے انہوں نے کہا کہ ایک کو اجلاسینٹر میں چند مہینے رکھیں گے جس میں ان کی فیملی ملاقات کے لئے آسکتی ہے۔ دوسرے دو بندے باپ اور بیٹے تھے اور باپ تو سفیدریش بوڑھا شخص تھا۔ ان کے کاغذات

پر شخض بھی میں نے کیے۔ وہاں ایک کیپٹن نے کہا کہ اس پر بھی پوسٹ کرنا، میں نے کہا کہ شوق سے کروں گا مگر بعد میں بادشاہی خان محسود کو آئی جی ایف سی نے منع کر دیا تھا کہ اس بات کو سوچل میڈیا پر نہ لائے مگر میں نے پھر بھی شکریہ ادا کرنے ضروری سمجھا۔ باقی اس کہانی کا کسی کو پتا نہ چلا جب وہاں سے واپس آ رہے تھے تو سپنکلی کے مشران نے کہا کہ ہمارے ساتھ ضرور کھانے کے لئے جاؤ گے، جب گئے تو وہاں سب لوگوں سے بات ہوئی جو ہم سے ملنے آئے تھے انہوں نے بہت ظلم برداشت کیا تھا۔ ایک بوڑھا بابا ملنے آیا جس کو باقاعدہ دو بندے سہارا دے کر لائے تھے، انہوں نے بتایا کہ یہ اس جان بحق ہونے والے نوجوان کا باپ ہے جس کے بارے میں بریگیڈ رہتا رہا تھا کہ اس نے خود کشی کی تھی۔ انہوں نے بتایا کہ اس کے مرنے کے بعد فوج نے اس بزرگ کو کئی دن تک بند کیا، اسے کہہ رہے تھے کہ تمہارے بیٹے نے تمہاری وجہ سے خود کشی کی ہے، وہ تم سے تنگ تھا یعنی اگر اپنے باپ سے تنگ تھا تو اتنی عمر میں خود کشی نہیں کر رہا تھا ب جب آرمی کی کٹڈی میں تھا تو اپنے باپ کی وجہ سے خود کشی کر لی تب ہم پر یہ راز بھی کھلا کہ بریگیڈ رہنے والا صل خود سے الزام ہٹانے کے لیے یہ کوشش کی تھی کہ ان چار بندوں کو پھانسی لگے تاکہ ان سے ان تین بندوں کے قتل کا داع غدو یا جاسکے کہ ہم نے اصل مجرمان پکڑ لئے اور اس اثنائیں باقی تین جان سے ہاتھ دو بیٹھے۔

اس طرح لوگوں پر تشدد کے بے شمار واقعات ہوئے ہیں، فوج نے اس دعوے کے بعد کہ انہوں نے علاقہ کلیر کر لیا ہے، جب لوگ آپریشن راہ نجات میں اتنی قربانی دینے کے بعد واپس گئے تو کسی بھی ناخوشگوار واقعہ کے بعد لوگوں پر تشدد معمول بن چکا ہے۔ لگتا ایسا ہے کہ جیسے یہ باقاعدہ ایک سوچی سمجھی سازش اور منصوبہ بندی کے تحت ہو رہا ہے تاکہ لوگوں کو جتنا زیل کیا جاسکتا ہے تو کیا جائے، جیسے شمکٹی میں ہوا کہ گھروں سے خواتین اور مرد و نوں کو نکالتے اور خواتین کے سامنے ان کے مردوں پر تشدد کرتے۔ اس میں ایک فیملی کی لائیو ویڈیو منظور پشتوں نے کی تھی جس میں ماں باپ کا اکلوتا بیٹا جو بیمار بھی ہوتا ہے اس کو اپنی ماں کے سامنے مارتے ہیں اور ان کا بیٹا دم توڑ دیتا ہے۔

اس کی ماں بعد میں پاگل ہو جاتی ہے اور گھروالوں کو مجبور آن بھیریں ڈالنا پڑتی ہیں۔ کچھ مہینوں بعد وہ بھی اپنے بیٹے کے پاس پہنچ جاتی ہے اور لوگوں کو اس بات پر تشدد کا نشانہ بنانا کہ انہوں نے طالبان کو دکان سے سودا دیا یا کھانا دیا جب فوج نے اتنے سالوں کے آپریشن کے بعد اور لوگوں کی تباہی کرنے کے بعد بھی ان کو ختم نہیں کیا اور عوام کی حالت یہ ہے کہ بے چاروں کے پاس جنگلی جانوروں سے حفاظت کے لیے کوئی اوزار نہیں وہ طالبان کو سودا نہ دینے کا کیسے کہیں گے۔

اس طرح کا ایک واقعہ سینہ میلا میں ہوا تھا، مجھے وہاں کے لوگوں نے بلا یا کیونکہ وہاں نہ صرف لوگوں پر تشدد کیا گیا تھا بلکہ علاقے کے دوکانداروں کو بھی لے کر گئے تھے۔ علاقہ مکینوں نے مجھے بتایا کہ جب مجبور آطالبان کو دکان سے سودا سلف دیا کھانا دو تو فوج کو فوراً آپتہ چل جاتا ہے اور وہ ہمیں نہیں چھوڑتی اگر فوج کو کہیں کہ بھائی یہاں پر طالبان ہے تو طالبان کو پتہ چل جاتا ہے اور وہ ہمیں ذبح کرنے کے لیے پہنچ جاتے ہیں، نہ وہ فوج کو کچھ کہتے ہیں نہ فوج ان کو، بس درمیان میں ہم کو پہاڑ جا رہا ہے۔ میں سام بریگیڈ کے کرنل سے ملا، اُسے میں نے یہی بات کی کہ آپ ایک دفعہ خود ایمان داری سے سوچیں اور بتائیں کہ اگر آپ کوئی دکاندار ہو آپ کے پاس چند طالبان اسلحے کے ساتھ آ جاتے ہیں کیا آپ اس کو سودا نہیں دیں گے؟ اس نے کہا میں دوں گا۔ میں نے کہا پھر آپ ان دکانداروں کی مجبوری کو کیوں نہیں سمجھتے۔ طالبان سے لڑنے کا کام آپ کا ہے، ان کا نہیں ہے یہ سودا نہیں دیں گے تو وہ زبردستی چھین لیں گے۔ اُن کے لیے کون سا مشکل ہے۔ افسر اچھا انسان تھا اس نے دوکانداروں کو چھوڑ دیا تھا۔ مگر افسوس کی بات یہ ہے کہ حال ہی میں جب آرمی نے مہمند اور شمالی وزیرستان میں عوام پر تشدد کیا، جب عوام مجبور ہو کر سڑکوں پر آئی تو بڑی بے دردی سے ان پر گولیوں کی بوچھاڑ کر دی گئی۔ یہاں جیل میں مجھے خڑکمرک کے واقعہ کی خبر ایک منشی قیدی نے دی۔ اس نے بتایا کہ تمہاری تنظیم نے فوج پر حملہ کر دیا ہے جس میں آپکے 15 لوگ جان بحق ہوئے ہیں۔ مجھ پر جو گزری وہ مجھے پتہ ہے کیونکہ اندازہ ہو گیا کہ اصل میں ہوا کیا ہو گا۔ ریاست نے بڑی بے شرمی سے الزام الثانی آئم پر لگایا کہ انہوں نے فوج کے پوسٹ پر حملہ کیا تھا۔ ہمارے دو

ایم این ایر علی وزیر اور محسن دواڑ کو اس الزام میں زندان میں ڈال دیا گیا ہے۔ کیا حملہ ایسا ہوتا ہے کہ حملہ آور درجنوں کے حساب سے قتل اور زخمی ہو جائے اور جس پر حملہ کیا گیا تھا ان کو خراش تک نہیں آئی مگر اس سے دنیا کو بے وقوف نہیں بنایا سکتا۔ اس کے چند دن بعد جب طالبان نے فوج کی گاڑی کو نشانہ بنایا تو سارے اہل کار شہید ہوئے کیوں کہ حملہ آور طالبان تھے۔ یہاں درجنوں کو شہید کیا گیا اور الزام بھی انہی پر لگا دیا گیا اور انہوں نے حملہ کیا تھا۔

جناب والا ہمارے پاس پہلے ہی سے احساس محرومیاں ہیں مگر کیا ہم اس احساس محرومی کے متھل ہو سکتے ہیں کہ کیونکہ ہمارے پاس اسلحہ نہیں تھا اور ہمارا راستہ عدم تشدد کا ہے اور ہم پر امن طریقے سے احتجاج ریکارڈ کر رہے تھے تو ہمارے ساتھ یہ کچھ ہوا ॥ اگر ہمارے پاس بھی اسلحہ ہوتا تو شاید کوئی ایسے بے دردی سے ہم پر گولیاں نہ برساتا۔ ذرا سوچئے کہ ریاست اسکی متھل ہو سکتی ہے؟

## چیک پوسٹ اور

## تفحیک آمیز روایہ

قبائلی علاقوں سمیت تمام پختونخوا میں لوگوں کے ساتھ چیک پوسٹ پر تفحیک آمیز روایہ اور ساتھ میں ان پر تشدد نے لوگوں کے اذہان میں یہ بات پوری طرح راسخ کر دی ہے کہ کہیں نہ کہیں کبھی نہ کبھی ان چیک پوسٹوں پر جانی مالی نقصان اٹھانا پڑے گا یا عزت پر کوئی حرف آئے گا۔ پشتونخوا کی عوام اس وجہ سے سخت عدم تحفظ کا شکار ہے۔ چیک پوسٹ پر کھڑے فوجی پنجاب کے کسی ضلع سے آئے ہوتے ہیں اور ان کو پشتون معاشرے کے رکھ رکھاؤ و معاشرتی اقدار کا نہ تو علم ہوتا ہے۔ لگتا ہے یہ ایک سوچ سمجھے منصوبے کے تحت ہو رہا ہے، مجھے سال 2011 کے اسوقت کے آرمی ترجمان اطہر عباس کا وہ بیان یاد ہے کہ اس نے کہا تھا کہ ہم نے وہ روایت توڑ دی ہے کہ یہ علاقے ناقابل تنفس ہے یعنی پاک فوج ہمیں تنفس کرنے آئی تھی؟ ان کو اتنا خیال نہ آیا کہ جب وہ ناقابل تنفس تھے، تب پوری پشتون قوم ان غاصبوں کے خلاف لڑی تھی جب کہ آپ کے لیے تو ہم نے اپنے علاقے خالی کر دیئے، کئی دفعہ نقل مکانی کی شاید یہی وجہ تھی کہ جب لوگ واپس گئے تو ان کے ساتھ فوج کا رویہ ایک فارج اور مفتوح تھا۔ ان کے چیک پوسٹ ایک کلو نیلا زڈ نظام کا حصہ تھے جس میں لوگوں کی عزت نفس کو سکھلنے کی کوشش کی گئی، انکی موبائلی کو سست کرنے کی کوشش کی گئی۔ دوسری طرف ان چیک پوسٹ پر کھڑے سپاہیوں میں غیر اخلاقی خبائش بھی موجود تھیں۔ کم عمر لڑکوں کو جنسی طور پر ہر اس کرنے کی کوشش کرتے تھے۔ ایک دفعہ ایک بچی کو ہر اس کرنے کی کوشش کی تو علاقے کے لوگوں نے دو اہلکاروں کو دبوچ لیا اور اپنے ساتھ لے گئے بعد میں مذکرات ہوئے تو اہلکاروں کو چھوڑ دیا گیا اس سے متعلق پولیٹیکل انتظامیہ کی طرف سے ایک نو ٹیفیکیشن بھی جاری ہوا جس کو ہم نے سو شل میڈیا پر بھی دیا۔

چیک پوسٹ کے حوالے سے ہمارے خلاف یہ پروپیگنڈا کیا گیا کہ یہ چیک پوسٹ کے خاتمے کی بات کر رہے ہیں جس سے دہشتگردوں کو معاونت ملے گی۔ یہاں تک کہ ایک ٹی وی چینل نے

منظور پر شیئن پر ایک مراجیہ کلپ بنایا جس میں وہ چند نقاب پوش دہشت گردوں کو بر قعے میں چیک پوسٹ پر سے گزارنا چاہتا ہے حالانکہ یہ سب کو معلوم ہے کہ دہشت گرد کبھی بھی اس طرح چیک پوسٹ پر نہیں آئے گا اور یہاں تو اتنے زیادہ چیک پوسٹ تھے کہ بعض اوقات ایک چیک پوسٹ سے دوسرے اچیک پوسٹ نظر آتا تھا۔ ایک دفعہ یہاں پر اترو، تلاشی دو اور پھر سامنے دوسرے چیک پوسٹ پر سے یہ عمل دھراو۔ ہماری تحریک سے پہلے ہر 10 کلو میٹر پر ایک یا ایک سے زائد چیک پوسٹ ہوا کرتی تھی اس کا اندازہ اس سے لگائیں کہ مثال کے طور پر آپ ڈیرہ اسماعیل خان سے جنوبی وزیرستان علاقہ کیین جاتے ہیں، جو کہ تقریباً 170 کلو میٹر دور ہے، کتنے چیک پوسٹ پر سے گزوں گے، کیا ہو گا ذرا ملاحظہ کیجئے۔

ڈیرہ اسماعیل خان سے ٹانک کے درمیان ایک چیک پوسٹ ہے جسے مانجمی خیل چیک پوسٹ کہتے ہیں کوئی ستراں میٹر دور گاڑی کرنی پڑتی ہے، پھر ایک بندہ سارے سواریوں کے شناختی کارڈ اٹھا کر چیک پوسٹ پر لے جائے گا۔ چیک پوسٹ پر بیٹھا ہوا فوجی پوچھے گا کہ کہاں سے آ رہے ہو اب کوئی کراچی سے آ رہا ہو گا اور کہہ دے کہ ڈیرہ اسماعیل خان سے آ رہا ہوں یہ ثابت نہیں ہو گا کہ واقعی وہ بچ بول رہا ہے؟ دوسرا سوال خدمت میں پیش کیا جائے گا کہ کہاں جاؤ گے تو کوئی اگر وانہ جارہا ہو اور کہہ دے کہ میں ٹانک جاؤ نگا تو وہ فوجی آپ کے پیچھے تو نہیں آئے گا کہ واقعی ٹانک جارہا ہے کہ نہیں۔ تیسرا سوال سب سے زیادہ مضمون کے خیز ہو گا کہ کیوں یا کس لئے جارہا ہے ہو؟ اب اگر کوئی دہشتگرد ہے تو ظاہر ہے وہ یہ تو نہیں کہے گا کہ دہشت گردی کرنے جارہا ہوں۔ یہ سب زبانیں باتیں ہو گئیں انکو انٹر کرنا فوجی کی طبیعت پر منحصر ہے۔ پھر فوجی شناختی کارڈ کی تصویریں دیکھے گا اور کہے گا کہ جاؤ۔ اکثر انٹر نہیں کرتے مگر آپ کو وہاں جانا ضرور ہے۔ اکثر اوقات دور سے ہاتھ سے اشارہ کرتے ہیں کہ جاؤ۔

مانجمی خیل کے چیک پوسٹ سے گزر کر کوئی بیس کلو میٹر دور کا وڑ چیک پوسٹ آئے گا اس میں بھی یہاں پر یکیس دوبارہ کرو گے، یہاں قلعہ ہے، میں روڈ پر گاڑیاں نہیں چھوڑتے ایک الگ کچے میں سے

گاڑیاں گزریں گی۔ یہاں سے کوئی دس کلو میٹر میں منزیل کا میں چیک پوسٹ ہے، سبھی سواریوں کو یہ پہ اتنا پڑے گا جامہ تلاشی ہو گی ہر کسی کو اپنی انٹری کروانی ہو گی اور پیدل 200 سے 250 میٹر دور کھڑا ہونا ہو گا جب تک گاڑی ڈرائیور اپنے تمام قواعد درج کروانے لگے۔ دس کلو میٹر اور جاؤ گے تو جنڈولہ چک پوسٹ آئے گا جو کہ روڈ سے ایک طرف بنائی گئی ہے، گاڑی کو صرف اس کی طرف لے کر جانا ہے آپ فوجیوں کو دیکھو گے وہ آپ کو دیکھیں گے پھر وہ اشارہ کرے گا کہ جاؤ۔ اگر اپنی دیدار کرائے بنا روڈ سے نکل گئے تو آپ پر فائرنگ بھی ہو سکتی ہے۔ ان کے پاس جانا اور آنکھیں چار کرنے ضروری ہیں۔ کوئی دس کلو میٹر اور جاؤ گے تو سینکسی راغزاں کی چیک پوسٹ آئے گی یہاں بھی وہی کا وڑواں پر یکٹس کرنی ہے۔ دس کلو میٹر کے فاصلے پر مرغی بند کا چیک پوسٹ آئے گا وہاں پھر سے سب کو اتارا جاتا ہے اور پیدل 100 سے 150 میٹر چلنا ہوتا ہے۔ ڈرائیور نے پھر سے کوائف جمع کرانے ہوتے ہیں۔ ایک دفعہ میں یہاں سے گزر رہا تھا جب انٹری کرنے لگا تو فوجی نے کہا کہاں جاؤ گے، میرا دھیان کہیں اور تھا تو لا پرواں میں بولا کہ چشم لائی، اُس نے کہا کہ اس کو تو چھوڑ کر اہے ہو۔ میں نے کہا کہ آگے کوئی جگہ آتی ہے، وہ بولا سردار وغہ۔ میں نے کہا سردار وغہ لکھ دو۔ اس پر وہ کافی لال پیلا ہوا۔ سردار وغہ پر چیک پوسٹ میں گاڑی کے اندر سے ہی سپاہی کو مضبوطہ خیز سوالوں کے جواب دینے پڑتے ہیں، انٹری کوئی نہیں ہوتی۔ یہاں سے چند کلو میٹر پر موجود مادوم پل پر گاڑی سے اتر کر واک کرنی ہے جہاں پر انٹری ڈرائیور صاحب کریگا۔ اس طرح کچھ اور آگے جاؤ گے تو پھر سے پوسٹ جہاں زبانی کلامی یہ ثابت کرنا پڑتا ہے کہ کسی بھی دہشت گردی کے ارادے سے آپ نہیں جا رہے۔ اس طرح دو سلی کا ایک میں چیک پوسٹ آئے گا جہاں پھر سے انٹری ہو گی۔ اس طرح مکین سے پہلے بھی ایک چیک پوسٹ۔ یہ وہ ہیں جو آج کل بھی ہیں ورنہ اس سے پہلے یہ فیصلہ کرنا مشکل تھا کہ پیدل زیادہ سفر کیا ہے یا گاڑی میں۔ چیک پوسٹوں پر تعینات فوجیوں کی اپنی مرضی ہے کہ انٹری کریں یا نہ کریں۔ اکثر کوئی نے چرس کے نشے میں دھت بھی دیکھا ہے۔ اب اگر مجھے مکین سے اپنے گھر جانا ہو تو میرے گاؤں سے پہلے دو چیک پوسٹ آتے ہیں ایک میں صرف شناختی کارڈ

چیک ہوں گے اور وہی سوال جبکہ دوسرے میں جب یہ پوچھا جاتا ہے کہ کیوں جا رہے ہو تو بہت تکلیف ہوتی ہے۔ دل کرتا ہے کہ اس کو کپڑ کر اسکے کان میں چیخ چیخ کر کہوں کہ یہ میری زمین ہے، یہ گاؤں میرا ہے۔ میری مرضی کہ میں یہاں کسی بھی وقت کسی بھی مقصد کے لئے آؤں۔ وہ ایک پشتو کا شعر ہے کہ جس کا ترجمہ یہ ہے کہ "میری گلی میں ایک سپاہی کھڑا ہے جو مجھ سے پوچھ رہا ہے کہ تم کون ہو اور یہاں کیا کر رہے ہو۔ ہم اپنے ہی وطن میں ایک جگہ سے دوسری جگہ نہیں جاسکتے جیسے میں نے شلکتوئی کی کہانی بتائی اور اس کے علاوہ تزہیک آمیز روایہ بہت تکلیف دے رہے ہے اور ناقابل برداشت بھی۔ ہم نے وہ مسائل اجاگر کیے جو لوگوں کے دلوں کی آواز تھے شاید یہی وجہ ہے کہ لوگ بھی بے تحاشا پیٹی ایم سے محبت کرتے ہیں۔ منظور پشتنیں کی ٹوپی کو اس حد تک لوگوں نے اپنا لیا کہ اس کے ڈیزاں کے جو اتے چادر اور کپڑے بھی جب مار کیٹ میں آتے ہیں تو ہاتھوں ہاتھ لکتے ہیں مگر یہ آرمی کو کہاں برداشت تھا۔ ان چیک پوستوں پر پیٹی ایم کے ٹوپیوں کو چھیننے لگے۔ ہمارے اقدار میں ٹوپی پہننا شامل ہے اور ٹوپی کوئی بھی ہو سکتی ہے اور یہ بھی سب کو معلوم ہے کہ ایک پشتوں اپنی جان دینا گوارہ کر سکتا ہے مگر اپنے سر کی ٹوپی اور چادر پر آنچ نہیں آنے دیتا اور یہ بے وقوف ٹوپیاں چھیننے لگے اور سمجھتے تھے کہ اس سے پیٹی ایم ختم ہو جائے گی جیسے ہمیں جیلوں میں ڈال کر سمجھتے ہیں کہ اس سے مسائل ختم ہو جائیں گے۔ حقیقت یہ ہے کہ مسائل تو اپنی جگہ ہی رہیں گے صرف چہرے تبدیل ہو جائیں گے اور کل کو ہماری جگہ کوئی اور بات کریگا۔ عید کے دنوں میں ٹوپیاں چھیننے کے لئے باقاعدہ نئے چیک پوست بنالیئے جاتے ہیں۔ عید کے دنوں میں تو شاید ہی کوئی خاندان ایسا ہو جو اپنے بچوں کو منظور پشتنیں کی ٹوپی نہیں لے کر دیتا کیونکہ بچے کہاں مانتے ہیں اور یہ ظالم بچوں سے بھی ٹوپی چھین کاڑروں میں ڈالتے ہیں۔ عید کے دنوں میں کئی جگہ فوجیوں کے ساتھ عوام کی جھڑپیں بھی اس وجہ سے ہوئی۔ میرے چھوٹے بھتیجوں اور بھانجوں سے بھی ٹوپی چھیننی گئی ہے۔ اس طرح کسی کی محبت آپ کسی کے دل سے نہیں اٹھاسکتے ہیں، باں نفرت پیدا کر سکتے ہیں اگر تمہیں دیکھ کر لوگوں کو وحشت ہوتی ہے اور آپ اپنے لئے ان کے

دولوں میں جگہ نہیں بنایا تو اس میں قصور آپ کا ہے، اب بچا کچا عزت نفس چیک پوسٹوں پر چھین لیا ہے اور اب بغرض پیٹی ایم میں وہ کام کر رہے ہیں جس کے نتائج بہت سنگین ہونگے۔ تسلیم کا جو عمل شروع کیا گیا تھا وہ ان چیک پوسٹوں اور تشدد سے کبھی پایہ تکمیل تک نہیں پہنچے گا۔ شاید انہوں نے تاریخ سے یہ سبق نہیں سیکھا کہ اس قوم کو جتنا دباؤ گے اتنا ہی ابھرے گی اور پھر اتنا لڑتی ہے کہ جان چھڑانا بھی مشکل ہو جاتا ہے۔

اپنا ایک واقعہ بھی یہاں بیان کرتا چلوں جب سپینہ میلا میں تشدد ہوا تھا اور دکانداروں کو لے کر گئے تھے تو ہم تین ساتھی سام بریگیڈ گئے اور وہاں نزدیک گیٹ پر چینک کے لئے روکا گیا۔ میرے ڈرائیور کے پاس منظور کی ٹوپی تھی کیونکہ ہمیں پتا تھا کہ یہ چھینتے ہیں اسی لیے اس کو ڈش بورڈ کے اندر رکھ لیا تھا تاکہ ان کے ساتھ بد مرگی پیدا نہ ہو۔ چینک کے دوران ڈش بورڈ کے اندر انکو ٹوپی ملی تو اٹھا لی۔ میں نے کہا کہ اس کو واپس رکھ دو، اس نے کہا کہ ہمیں اوپر سے حکم ہے۔ میں نے کہا پہلے تو یہ حکم غیر آئینی اور نامناسب ہے اور یہ میری پر اپرٹی ہے نہ تو یہ بم ہے اور نہ کوئی منشیات ہے۔ آپ اس کو نہیں لے سکتے ہیں۔ اس نے کہا کہ یہ نہیں ملے گی۔ میں نے بھی کہا کہ تم تو کیا تمہارا باپ بھی واپس دے گا۔ ایف سی والے وہاں کھڑے تھے۔ انہوں نے معاملہ رفع دفع کرنے کا کہا۔ میں نے کہا تم لوگ مجھے کیوں کہہ رہے ہو میں نے اس کی ٹوپی توڑی چھینی ہے۔ اس نے میری ٹوپی لی ہے۔ شام کی اذا نیں ہو رہی تھیں اور اس ٹائم کوئی بریگیڈ میں ملاقات نہیں کر سکتا اور پھر وہاں سے اپنے گاؤں کو پہنچتے پہنچتے بہت رات ہو جاتی اسلئے میں نے اس سے کہا کہ ٹوپی تو میں ہر قیمت پر لو زنگا مگر پہلے میں بریگیڈ سے ہو کر آتا ہوں۔ ملاقات کے بعد جب نکلا تو عشاء کی ازان سے کچھ ٹائم رہتا تھا۔ پتہ چلا کہ اس پوسٹ سے فوجی جا چکے تھے۔ بریگیڈ کے چیک پوسٹ والوں سے کہا کہ انہوں نے میری ٹوپی اٹھائی ہے وہ مجھے چاہیے۔ انہوں نے کہا کہ وہ جا چکے ہیں اور مجبور ہو کر ایک اور پشتیں ٹوپی دے دی جب جانے لگا تو ایک فوجی کہنے لگا کہ اس سے تو ایک کتابی کھیل رہا تھا میں نے فوراً کہا کہ اس کے کا جھوٹا بھی کھالیا کرو اور وہ شرمندہ ایک دوسرے کو دیکھتے رہے۔

## پاک فوج کے کندھوں پر بوجھ

برطانیہ نے بر صغیر پاک و ہند میں دوسو سال تک حکومت کی اور (روڈ یارڈ کپلنگ) کے نظریے (سفید قام آدمی کا بوجھ) کے تحت اپنے نمک خواروں کے ذریعے کروڑوں انسانوں کو سمجھاتے رہے کہ اگر یہ گورے ہمارے درمیان سے نکل گئے تو ہم کسی چیز میں بھی ترقی نہیں کر پائیں گے۔ ہمارے اوپر حکومت کرنے کی ان کی ذمہ داری بنتی ہے کیونکہ باقی نسلوں کے لوگ اتنے غیر تہذیب یافتہ ہیں کہ کبھی حکومت نہیں کر پائیں گے۔ لوگ بھی ان کی یہ بہت بڑی قربانی اور احسان مانتے تھے اور خود کو دیمک کے سامنے رکھ چھوڑتے تھے تاکہ وہ انہیں اندر سے کھو کھلا کر کے رکھ دیں۔ جب برطانیہ کو اپنی کالونی چھوڑنی پڑی تو اس کے مشرقی سپاہی اور بابو پاکستان اور ہندوستان میں تقسیم کر دیئے گئے، یہ وہ پودے تھے جس کی برطانیہ نے خود آبیاری کی تھی اور تناور درخت بنائے تھے۔ آزادی کے بعد بھی یہی ان کے کلونیلائزیشن کے اصل وارث ہوئے۔ سیاسی اور ابھی نوزائدہ تھے اور اپنے کمزور ترین حالت میں تھے جو جلد ہی سپاہی اور بابو کے باتھوں کے مہرے بن گئے۔ سپاہی نے بابو کو بھی رام کر لیا گیا کیونکہ بابوں کے پاس بندوق نہیں تھی۔ پھر وہی سلیکٹس اپنائے گئے یعنی سیاسی قیادت ملک کا بیڑا غرق کر رہی ہے، اس میں اہلیت ہی نہیں ہے کہ ملک کو چلا کیں مگر فکر کی ضرورت نہیں ہے ہم ہیں تو کیا غم ہے۔

جمهوریت خود کی اصلاح خود کرتی ہے اور بہتری لے کر آتی ہے کیونکہ یہ ہے تو عوام ہی کے فیصلے۔ جب جمہوریت کو ختم کیا جاتا ہے یا سلیکٹیو ڈمیو کر لیسی لائی جاتی ہے اس کا مطلب عوام پر عدم اعتماد ہوتا ہے ایک سیاسی جمود پیدا ہو جاتا ہے اور بقول نظامی صاحب یہ خاموشی اور سیاسی جمود (خصوصاً امریت میں) میں عوام کو سیاسی طور پر بانجھ کر دیتی ہے۔ پاکستان میں بھی برطانوی سامراج کے

وارثوں نے تمام باڑی پولیٹک کو سیکورٹی کے ارد گرد پھنسا کر رکھ دیا ہے، اسلئے میں کپٹنگ کے اس نظریے کو (پاک فوج کے کندھوں پر بوجھ) نظریہ کہہ سکتا ہوں۔ یہاں پر پارلیمانی سیاست کو صرف کو-آپٹ کرنے کے لیے رکھا گیا ہے اور کرپشن میں ملوث ہونے پر ان کو ملک کے تمام تباہی کا ذمہ دار قرار دے کر خود کو بری الذمہ کر دیتے ہیں۔ ایک طرف خود کہتے ہیں کہ ہم اپرائیٹ چلانے والے لوگ ہیں جو حقیقت میں بھی ایسا ہے، مگر جب بات یہ کی جائے کہ ملک پیچھے جا رہا ہے اور قرضوں میں جکڑا ہوا ہے اس کی ذمہ داری بھی لے لیں مگر نہیں ان کے لئے سیاسی لوگ ہیں، ذمہ داری ان پر ڈال دی جاتی ہے۔ حال ہی میں وزیر اعظم نے پچھلے دس سالوں میں لیے گئے قرضوں کی تحقیقات کا عندیہ دیا ہے مجھے یقین ہے کہ اگر وہ ایسا کر لیتے ہیں تو ان کو پستہ چلے گا کہ ان میں بھاری رقم ڈیپس میں گئی ہے مگر کیا تب بھی حساب کر پائیں گے، بالکل نہیں کیونکہ کلونیلائزیشن کا اصول ہے کہ سب برابر ہے مگر کچھ لوگ دوسروں سے کچھ زیادہ ہی برابر ہے۔ اور جوز زیادہ برابر ہے وہ بھلے بڑے کاروباری ٹانکوں بنے، ہر کاروبار پر قبضے کی صورت پیدا کر دے یا حکومتی معلومات کو اپنے انٹرست کے لیے استعمال میں لائے جو کافی لفڑ آف انٹرست کے زمرے میں آتا ہے مگر ان کا احتساب نہیں ہو گا کیونکہ ایک ادارے نے خود کو سب سے بالاتر بنایا ہوا ہے۔ حال ہی میں ورلڈ بینک کی رپورٹ جاری ہوئی ہے جس میں کہا گیا ہے کہ پاکستان کی معاشی اصلاحات کے راستے میں چار سب سے بڑی رکاوٹیں ہے جس میں پاکستان کی ملٹری پہلے نمبر پر ہے اس میں بجٹ الوکیشن بھی آ جاتا ہے، ریاستی اداروں کے کاروبار میں مونو پلی بھی آ جاتی ہے۔ اور یہی مونو پلی فری ٹریڈ کو کرنے نہیں دے رہا سڑح پرائیویٹ کارپوریشنز کبھی بھی مقابلہ نہیں کر پائیں گے جس کا براہ راست اثر ملک کی معیشت پر پڑتا ہے اسلئے جدید دنیا نے یہ اصول پلے باندھ لیا ہے کہ "ریاست کا بزنس، بزنس کرنا نہیں ہے"

بات بزنس تک محدود نہیں ہیں بلکہ ہر ادارے میں مداخلت ہو رہی ہے، کیا پولیس، کیا عدالیہ اور کیا بیور و کریکی، اب توجہ ہریت بھی ان کے ہاتھ میں آگئی ہے یہاں تو ایکشن کمیشن فوج کے بغیر ایکشن

نہیں کروالی کیونکہ اس کو ان کا محتاج بنایا گیا ہے۔ پولیس اور بیورو و کریسی میں آفیسرز کی تعیناتی و ترقی صرف ان کے ساتھ و فادراری کی بنا پر کی جاتی ہے۔ مقدمے ان کی مرضی سے بنائے جاتے ہیں مجھ پر مقرر مدد بھی ان کے کہنے پر بنایا جب میں نے ان کے لئے ویڈیو بنانے سے انکار کر دیا اور حکیم ش بھی وہ ڈالے ہیں جس کا انہیں اختیار بھی نہیں تھا۔ پولیس بالکل بے اختیار ہے۔ ہم پر ڈیرہ اسماعیل خان میں ایک مقدمہ درج کیا گیا تھا اور ہم تفتیش دینے کے لیے تھانے پہنچ تو ایس اپنچ اونے کہا کہ ہم بجور ہیں ورنہ یہ مقدمہ بنتا ہی نہیں، جس میں مجھے مدعی بھی بنایا گیا ہے۔ ورنہ حقیقت یہ ہے کہ آئی آئی اور ایم آئی کے الہکار آئے خود ہی پرچہ کامٹا اور میرے سامنے رکھا اور کہا کہ دستخط کرو۔

اس طرح پولیس اور بیورو و کریسی کو چھوڑیں عدالیہ میں بھی ان کی مداخلت ناقابلِ یقین حد تک ہے لوگ شاید آج ارشد ملک کی ویڈیو یا جسٹس شوکت صدیقی کے بیان پر حیران ہو رہے ہوں مگر میں آج لپنی آنکھوں سے دیکھ رہا ہوں۔ میری ضمانت ٹراں کل کورٹ سے ریجیکٹ ہوتی تو ہاتھی کورٹ گئے، میرا کیس ایسا نہیں ہے جس میں ضمانت نہ دی جاسکے اور ہاتھ اس سے ایک دن پہلے میرے پاس اٹھیلی جنس ادارے کے بندے آئے اور پوچھا کہ میرا دماغ ٹھکانے آگیا ہے یا نہیں۔ میں نے کہا کہ میرا دماغ تو پہلے بھی بھٹکا ہوا نہیں تھا اور نہ ابھی کہیں بھٹکا ہوا ہے جو ٹھکانے پہ آئے گا۔ انہوں نے کہا کہ آپ کا کیا ارادہ ہے کہ اگر ضمانت ملے تو نکل کر کیا کرو گے۔ میں نے کہا میں اپنے مظلوم قوم کی بات کروں گا اور یہی میرا دین مذہب اور روایات اور قومی تاریخ کہتی ہے۔ اس کی اگلے روز پہنچ چلا کہ میری ضمانت ریجیکٹ کر دی گئی ہے۔ جبکے جسٹس قاضی فائز عیسیٰ کا کیس تو روز روشن کی طرح عیاں ہے کہ اس کا 6 فروری 2019 کا فیصلہ جس میں اس نے آرمڈ فورسز کو تدبیہ کیا ہے کہ وہ اپنے آئینی اختیارات سے تجاوز نہ کریں۔ پہلے آئی ایس آئی نے درخواست دی کہ کہ اس سے آرمڈ فورسز کا مورال خراب ہو گا۔

جب اس سے بات نہ بنی تو اس کے خلاف صدارتی ریفرنس دائر کر دیا۔ سچ کہتے ہیں کہ یہ بند کمرے میں قید ہاتھی ہے جو کبھی کسی کو اپنے پیروں تلے روند ڈالتا ہے تو کبھی کسی کو، اگر کوئی چیخنے تو اتنا

ناراض بھی ہی ہوتا ہے کہ میرا مورال گر گیا ہے۔ چیخنے والا پھر میری طرح ایکٹیو سٹ ہو یا ملک کا کوئی بیج ہو۔ ان کو چیخنے کی سزا ملے گی۔

یہ افسوس کی بات ہے کہ تمام اداروں میں ان کے مداخلت ان کی بہتری کے لیے نہیں ہے بلکہ یہ غیر آئینی کاموں میں بغیر پوچھ گھو کے معاونت حاصل کرنے کے لئے ہے۔ اس طرح دیگر اداروں میں اپنے ارتقا کی بنیاد پر دیہرے دیہرے بہتری مفقود ہو جاتی ہے اور پھر جیسے میں نے پہلے کہا کہ ایک طرف سے یہ کہتے ہیں کہ ہم ستم چلاتے ہیں تو دوسری طرف ملک کی بگڑتی صورت حال سے خود کو بری الذمہ قرار دیتے ہیں تو اس طرح ہی اداروں کی بدنامی سے بھی خود کو بری الذمہ کرتے ہیں۔

اس طرح باقی تمام اداروں کی بدنامی سے ان کا فائدہ بھی ہے، یہ اپنے نمک خواروں سے یہ باور کرواتے ہیں کہ شکر ہے کہ اس ملک میں پاک آرمی جیسا ادارہ ہے ورنہ باقیوں کا جو حال ہے، اس سے ملک تباہ ہو جاتا، یہ نہیں کہتے کہ باقیوں کا حال بھی ان کی وجہ سے خراب ہے۔ میری ایک پیشی کے دوران ایک سادہ کپڑوں میں ملبوس الہکار نے مجھے کہا کہ تم لوگ آرمی پر تنقید کیوں کرتے ہو میں نے کہا جن مسائل کا ہمیں سامنا ہے وہ مسائل انکے پیدا کر دہ ہے تو ہم کیا کریں ان کی جگہ واپڈا پر تنقید کریں؟ اس نے کہا کہ اس ملک میں صرف ایک ہی ادارہ تورہ گیا ہے۔ اگر یہ نہ ہوتا تو ملک کب کاٹوٹ چکا ہوتا۔ میں نے کہا شاید آپ کو معلوم نہیں کہ یہ ملک ایک دفعہ ٹوٹ چکا ہے وہ بھی ان کی وجہ سے، اس نے کہا نہیں وہ توز و لفقار علی بھٹو کی وجہ سے ٹوٹا تھا، وہ نہیں مان رہا تھا۔ میں نے کہا کہ اقتدار آرمی کے پاس تھا ایکشن میں مجیب الرحمن کو اکثریت حاصل تھی، جمہوریت کی رو سے اقتدار سے منتقل کیا جاتا، کسی کانہ ماننے سے کیا فرق پڑتا ہے۔ اس نے کہا کہ کیا تم اس دور میں پیدا ہوئے تھے، تمہاری عمر ہی کیا ہے۔ میں نے کہا کیا آپ نے حضرت محمد صلی اللہ علیہ وسلم کو دیکھا ہے یا اس دور میں تھے تو آپ کس طرح مسلمان ہوئے۔

یعنی بات بڑی واضح ہے کہ آرمی کی باقی اداروں میں مداخلت نہ صرف آئین کی خلاف ورزی ہے بلکہ اسی طرح کسی بھی طرح سے ملک کے مفاد میں نہیں ہے۔ اور پاکستان کا آئین بھی اس حوالے سے بڑا واضح ہے آئین کا آرٹیکل 244 کہتا ہے کہ مندرجہ ذیل حلف اور مذفور سز کا ہر فرد اٹھائے گا اور حلف یہ ہے

شروع اللہ کے نام سے جو بڑا مہربان رحم کرنے والا ہے میں حلف اٹھاتا ہوں کہ میں پاکستان کا سچا حامی اور وفادار رہوں گا اور اسلامی جمہوریہ پاکستان کے آئین کی پاسداری کروں گا اور یہ کہ کسی بھی طرح کے سیاسی سرگرمیوں میں ملوث نہیں ہوں گا اور پاکستان آرمی (نیوی، ائر فورس) کے اندر رہ کر پاکستان کی خدمت کروں گا جیسے قانون کی رو سے ضرورت ہے

اللہ ہمارا حامی و ناصر رہے

اب کوئی اتنے واضح حلف کی خلاف ورزی کرے تو اس کو ہم کیا کہہ سکتے ہیں۔ یہاں تو آئین کی بساط ہی کئی دفعہ لپٹی گئی اور سیاسی سرگرمیوں میں ملوث ہونا تو چھوڑیں پورے ملک کی سیاست کو ہی خود چلا رہے ہیں جہاں تک صرف آرمی کے اندر رہ کر ملک کی خدمت کا تعلق ہے تو یہاں تعدلیہ، پولیس اور بیورو کریمی سمیت ہر ادارے کے اندر رہ کر ملک کی خدمت کی جا رہی ہے۔

اللہ اس ملک کا حامی و ناصر رہے۔

## نقیب اللہ شہید کے والد سے گلہ

سینٹرل جیل میں جہاں پر مجھے رکھا گیا ہے، یہاں پر صرف پیشی والے قیدیوں کو چند دن کے لیے رکھا جاتا ہے۔ پیشی والے قیدی وہ ہوتے ہیں جو جیل کے اندر کوئی جرم کر لیں۔ مجھے کال کھوڑی سے دن میں ایک گھنٹہ باہر نکالتے تھے، ایک دن میں اپنے کال کوٹھری کے باہر بیٹھا ہوا تھا، کہ ایک صوفی بندے کو جس کی عمر کوئی چالیس کے قریب ہو گی لایا گیا۔ جسمات اور رنگ سے لگ رہا تھا کہ پشتون ہے۔ اس کی تلاشی لی گئی پھر اس کو یہاں دس کال کھوڑیوں میں سے ایک میں ڈال دیا گیا۔ میں نے منتی سے پوچھا کہ کون ہے یہ اور کس پیشی میں آیا ہے۔ اس نے کہا یہ قاری احسان ہے، جھگڑے کی پیشی میں آیا ہے۔ قاری احسان نام تو سننا ہوا لگتا ہے مگر کہاں سنائے۔ ابھی میں اپنے دماغ پر زور دے رہا تھا کہ یہ نام کہاں اور کس حوالے سے سناتھا۔ میرے چہرے کے تاثرات سے منتی نے اندازہ لگایا تو مجھے کہا کہ "یہ وہی قاری احسان ہے نقیب اللہ والا"۔

"ہاں بلکل، راؤ انوار نے جب نقیب اللہ کو شہید کر دیا تھا اور پشتون قوم کی طرف سے اس کا سخت رد عمل آیا تو راؤ انوار نے دعویٰ کیا تھا کہ نقیب اللہ حکیم اللہ محسود کا ذرایعور تھا اور قاری احسان کا (چین) والا تھا، (جیل میں (چین والا) اسے کہتے ہیں جو ایک ہی مقدمے میں نامزو ہو) وہی قاری احسان جس کے بارے میں جیوئی وی کے شاہ نزیب خانزادہ نے کہا تھا کہ سینٹرل جیل میں قید قاری احسان نے نقیب اللہ کو اپنا ساتھی ماننے سے انکار کر دیا ہے"۔ میں اپنے دل ہی دل میں یہ سوچتا رہا اور منتی پر ظاہر ہونے نہیں دیا۔ واہ میرے اللہ، میں اگر چاہتا بھی تو کسی صورت یہاں جیل میں قاری احسان سے نہ مل سکتا، مجھے تو یہاں کے قیدیوں سے ایسا درکھتے ہیں کہ نہ جانے میں ان سے ہاتھ ملاوں گا تو وہ فوراً کوئی زوبی بن جائیں گے اور یہاں قاری احسان کو خود ہی میرے پاس لے آئے۔ اگلے روز میں اور قاری احسان آمنے سامنے تھے۔ سلام دعا کرنے کے بعد میں نے اپنا تعارف کیا اور وہ پھر سے وہ بڑے پرتاپ انداز سے ملا۔ پشتون قوم سے گلہ کر رہا تھا کہ نقیب اللہ کے کیس میں میرا نام آنے کے بعد اور میرے انکار کے بعد بھی کوئی مجھ سے ملنے نہیں آیا۔ میں نے

پوچھا کہ ہوا کیا تھا اور یہ نقیب اللہ نام انہوں نے تمہارے ساتھ کیوں لگایا تھا۔ کہا کہ نقیب اللہ میرا ایک چین والا بھی تھا جس کے والد کا نام فلاں اور فلاں جگہ کارہنے والا تھا۔ اسے نقیب اللہ محسود سے چند سال پہلے قتل کیا گیا تھا۔ میں نے کہا پھر، اس نے بتایا کہ یہاں میرے پاس نقیب اللہ محسود کے واقعے کے بعد بندے آئے اور راؤ انوار خود بھی آیا تھا اور باہر گاڑی میں بیٹھا ہوا تھا۔ مجھ سے کہا گیا کہ میں صرف یہ بیان دوں کہ نقیب اللہ محسود میرے چین والا تھا تو جتنی رقم بولو گے وہ رقم ہم وہاں پہنچادیں گے جہاں تم کھو گے اور تمہاری رہائی ہمارے ذمے ہو گی۔ انہوں نے بہت لائق دیا اور کہا کہ اگر نہیں مانتے تو نتائج بھی اچھے نہیں ہوں گے۔ میں نے انہیں صاف کہہ دیا کہ میں اپنے خمیر کا سودا نہیں کر سکتا ایک شخص کو میں جانتا تک نہیں ہوں اس کو کیوں اپنے ساتھ ملا لوں۔ باقی اللہ کو معلوم ہے کہ میں خود بھی کتنا مجرم یا معصوم ہوں اور اس سے ہی رہائی کی امید ہے۔ لیکن اگر اس طرح میری رہائی ممکن ہے تو نہیں چاہیے مجھے ایسی رہائی۔ پھر وہ مجھ سے بیزار ہو کر روانہ ہوئے، بعد میں پولیس کی بجے آئی ٹی ملنے آئی تو میں نے اس سے کہا کہ جو میرے چین والا تھا، وہ یہ نقیب اللہ محسود نہیں ہے، اس کو تو نہ میں نے اپنی پوری زندگی میں کبھی دیکھا ہے اور نہ اسے میں جانتا تھا۔ یہ سن کر میری کیفیت بڑی عجیب ہوئی، اپنی کال کھوڑی پر واپس آگیا اور پیل کو بولا کہ مجھے بند کر دو اور پھر رات تک سوچوں میں ڈوبا رہا۔ رات کو جب سب سوچنے تھے، میں اپنی کوہلی کے سلاخوں پر آیا، قاری احسان کی ساری باتیں میرے ذہن میں گونج رہی تھیں باہر پولیس موبائل کی آوازیں سنائی دینے لگیں تو میر کیست تھانے کی حوالات کی یاد آئی جب میں زنجروں میں جکڑا ہوا تھا اور تھانے دار نے مجھے آکر کہا کہ شکر ادا کرو کہ تم یہاں راؤ انوار کے ٹائم پر نہیں آئے وہ توفراً کلیسر کرنے کے لئے جا چکا ہوتا اور پھر جب مجھے بکتر بند میں لا یا جارہا تھا اور مجھے ایسا لگا کہ مجھے انکاؤنٹر کرنے لے جا رہے ہیں تو نقیب اللہ اور اسکے جیسے ہزاروں کا سوچ کر میری آنکھوں سے آنسو روائ ہوئے تھے کہ نہ جانے ان پر کیا نہیں گزرا ہو گا، کیا انہیں معلوم ہوا ہو گا کہ یہ ہمیں کہاں لے کر جا رہے ہیں، یہاں سب سے ارزائ تو پشتوں کا خون

تھا جس کا کوئی جواب طلب نہیں کرتا تھا اور پھر میرے سامنے نقیب اللہ کے والد محمد خان کی باتیں گزریں کہ کوئی نقیب اللہ کے نام پر اداروں کو بد نام نہ کریں، ہم اپنے اداروں کے ساتھ کھڑے ہیں اور اس طرح کے اور بیان۔ میں سوچ رہا تھا کہ اگر قاری احسان یہ بیان دے دیتا تو شاید نقیب اللہ کے والد انہی اداروں سے اپنی اور اپنے گھروالوں کی جان کی بھیک مانگ رہے ہوتے۔ سچ تو یہ ہے کہ یہ بات اسے بھی معلوم ہے کہ یہاں اداروں پر کتنا بھروسہ کیا جاسکتا ہے، یہی وجہ تھی کہ جب نقیب اللہ کو 3 جنوری کو اٹھایا گیا تو ہم ان کے گھر کے کسی فرد کو سامنے آنے کا کہہ رہے تھے، وہ توب نہیں آئے جب تک پشتوں نے ان کے لیے سارے ملک کو سرپر نہ اٹھالیا۔ اگر پشتوں آواز نہیں اٹھاتے تو شاید نقیب اللہ کی لاش بھی اٹھانے کوئی نہ آتا، وہ بھی انہوں نے اٹھائی۔ پشتوں نے یہ سب کچھ اس لئے نہیں کیا تھا کہ محمد خان صاحب نے درخواست کی تھی۔ بلکے انہوں نے سب کچھ پشتونی اور انسانیت کی بنیاد پر کیا تھا کہ ایک مظلوم پشتوں بے گناہ قتل کیا گیا ہے اور آج جب ان کے ساتھ کھڑے ہونے کا وقت آیا تو آپ دیکھیں کہ کہیں آپ پشتوں کے مقابلے میں ان کے ساتھ تو نہیں کھڑے کہ جنہوں نے نہ صرف نقیب اللہ کو شہید کیا ہے بلکے اُسے دہشتگرد ڈیکھر کرنے میں بھی کوئی کسر اٹھانہ رکھی۔ اور بات تو صرف نقیب شہید کی نہیں بلکے اس جیسے ہزاروں کی ہے اور لاکھوں اور کروڑوں کے آنے والے مستقبل کی ہے۔ اس دنیا میں کسی نے نہیں رہنا، یہاں ہر کسی نے اپنا کردار چھوڑ کر جانا ہے۔ یاد رکھیں کہ تاریخ میں لکھا جائے گا کہ جب آپ کا کوئی نہیں تھات پشتوں آپ کے ساتھ کھڑے تھے۔

2 ستمبر 2019

عالم زیب محمود  
سینٹرل جیل کراچی سیکورٹی

## زندگی اور موت

دہشتگردی کی خلاف جنگ میں اس نوجوان پشتون نسل نے اپنے بچپن سے جوانی تک کا سفر طے کیا ہے زبردستی اور موت کے اسرار اور موز کی حد تک ان پر مکشف ہوئے ہیں۔ دہشت گردی کی جنگ میں ایسا ایک انجان اسخوف با قاعدہ اسٹریٹیجی کے تحت پھیلا�ا گیا کہ جیسے ابھی کوئی درندہ نکل آئے گا اور ہمیں کھا جائے گا۔ خبر آتی تھی کہ فلاں کو ذبح کر دیا گیا ہے اس کے سر کے ساتھ پہ پھی پہ لکھا ہوا ملتا تھا کہ یہ امریکہ کا جاسوس تھا۔ چند سال پہلے میں نے اس پر ایک ریسچ کرنے کا سوچا۔ ساؤ تھوڑیں ٹیکر رازم پورٹل سے فائل نامم لائے دیکھے جس میں 2002 سے 2015 تک کے نامم لائے اس وقت موجود تھے۔ اخباروں میں بھی سرچ کیا اور ان دونوں سے میں نے تمام وہ خبریں اٹھائیں جس میں نامعلوم یا طالبان کی جانب سے مبینہ جاسوسوں کی اموات کی خبریں رپورٹ ہوئی تھیں۔ ان تمام کی اعداد و شمار نکالی اور اس طرح جاننے کی کوشش کی کہ ان مبینہ جاسوسوں کو کس ملک کا جاسوس کہہ کر قتل کیا گیا تھا اور یہ جان کر مجھے حیرانی ہوئی کہ ان میں 90% کو امریکی جاسوس کا نام دے کر قتل کیا گیا تھا حالانکہ یہاں تو پاک آرمی سے لڑا جا رہا تھا تو زیادہ تعداد پاکستانی یا پاک آرمی کے جاسوسوں کی ہوئی چاہیے تھی۔ اس سے بھی ایک گیم سمجھ میں آجائی ہے۔ بہر حال یہ اموات بہت خوفزدہ کر دینے والے ہوتے تھے لوگ اس سے بھی بہت ڈرتے تھے کہ اگر ان کو بھی قتل کر دیا گیا تو قتل ہونے کے ساتھ ساتھ جاسوسی کا لیبل بھی لگے گا۔ زندگی عجیب خوف کی کشمکش میں گزر رہی تھی۔

جیسے میں نے پہلے بتایا کہ ان کے نشانے پر مشران یا ایسے خاندان تھے جو اپنے علاقے میں نامی گرامی تھے۔ اسلئے مجھے اپنے خاندان کو نقصان کا اندیشہ ہمیشہ سے لگا رہا۔ ایک دفعہ تولدھا کے امیر نے میرے والد صاحب کو 500 روپے دکھائے تھے کہ اس پر اپنے لئے کفن خرید لینا۔ اس کی وجہ یہ تھی کہ میرے والد صاحب کے کانگریم کے ایک پیر خاندان سے بہت اچھے تعلقات تھے۔ یہ خاندان بہت معزز اور پڑھا لکھا خاندان تھا۔ ایک دن خبر ملی کہ انکا گول میں واقع گھر پر حملہ ہوا ہے

جس میں ان کے گھر کے کئی افراد بمعہ خواتین شہید کر دی گئی تھیں۔ میرے والد کو ضرور ان کے گھر جانا تھا ان کے شانہ بشانہ کھڑا ہونا تھا۔ ان کے ساتھ بہت ظلم ہوا تھا، کہتے ہیں کہ ایک خاتون قرآن کو لے کر ان کے سامنے آئی مگر ظالموں نے اس کے ساتھ قرآن کے بھی پہنچے اڑا دیئے۔ بعد میں وہی پر جرگہ ہوا جس میں بہت سے طالبان آئے تھے اور وہاں جب میرے والد کو دیکھا گیا تو اس کے بھی موت کا بندوبست کرنے لگے۔ دہشتگردی کی اس جنگ میں زندگی گویا ایک کاشنکوف سے نکلی گولی اور کسی جسم سے آر پار ہونے کے نیچے کالمہ بن کر رہ گئی تھی۔ ایسا نہیں تھا کہ لوگوں نے اس کے خلاف قدم نہیں اٹھایا تھا۔ لشکر بھی بنے تھے مگر آرمی آپریشنز در میان میں چھوڑ کر طالبان کے ساتھ امن معاهدہ کر لیتی تھی جس سے یہ اور بھی مضبوط ہو جاتے اور پھر ان لوگوں کو چُن چُن کر قتل کر دیا جاتا جنہوں نے لشکر بنانے میں کردار ادا کیا ہوتا تھا۔ کچھ لوگ اپنی نادانی سے اس کو خدا کی مدد قرار دے کر ان کی جانب راغب ہو جاتے تھے۔ جب گیم پٹہ چلی تو عام لوگ مخالفت یا حمایت سے بلکل کنارہ کش ہو گئے مگر ایک خوف کی زندگی تھی جیسے لوگ چند لمحے اور جینے کی تمنا میں گزارتے تھے۔ بعد میں ظلم اور زیادتی آرمی نے ایسی کی کہ لوگ طالبان والے ظلم تو گویا بھول ہی گئے، مگر اس ساری صورت حال نے ایسا جمود پیدا کر دیا تھا کہ معاشرہ ان کے ظلم تقدیر کا لکھا سمجھ کر قبول کر رہے تھے۔ ہم نے کئی ایک ہمارے مشران کو قوم کی بات کرنے کی پاداش میں قتل ہوتے ہوئے دیکھا مگر مجال ہے کہ کوئی یہ کہتا کہ ان کے ساتھ برا ہوا ہے بلکہ کہتے کہ یہ تو ہونا ہی تھا جب کوئی حق کی بات کرے گا، اس کے ساتھ تو ایسا ہی ہو گا۔ جب ہم نے قوم کے لیے آواز اٹھائی تو بہت سارے بندے کہتے کہ بات تو تم لوگوں کی سو فیصد درست ہے مگر ہو گا کچھ نہیں تم لوگوں کی موت مقدر ہو گی۔

یہ موت کیا چیز ہے ہم موت سے کیوں بھاگتے ہیں کہ جب ہم اس سے کسی بھی صورت میں بھاگ نہیں سکتے یعنی اگر میں چھپ رہ کر سو سال بھی زندہ رہوں تو اس کا کوئی مجھے فائدہ بتائیں۔ سو سال کے کسی بابا سے پوچھو کہ سو سال کیسے گزرے؟ اس کے لیے سو سال سو گھنٹے کے برابر بھی نہیں

ہیں۔ توجہ میں اپنے سو سال پورے کر لونگاتو کیا خوشی مناؤں گا کہ میں نے ایک بہت بڑا تیر مار لیا ہے کہ سو سال گزار دیئے۔ زندہ رہنا اور موت کی آغوش میں چلے جانے کے درمیان فرق کیا ہے؟ زندہ وہ ہے جو اپنے ارد گرد کے ماحول کو سدھارنے کی کوشش کرے، برائی اور ظلم کے خلاف اٹھ سکے، لوگوں کی آہوں کو سن سکے، اپنی زبان سے جابر کو جابر کہہ سکے۔ جبکہ مردہ وہ ہے جس کے سامنے قوم کی ماں ہیں اور بچے گریہ کریں اور اس کو ان کی کوئی پروا نہیں، وہ ہر چیز سے غافل ہے، دنیا کی کوئی زیادتی اس کے ضمیر کو نہیں جگا سکتی۔ ہم اگر مردوں کی طرح زندہ رہنا چاہتے ہیں تو زندہ کہلانے جاسکتے ہیں مگر زندہ ہونگے نہیں، چلتے پھرتے لاشیں ہونگی۔ ہمیں موت اور زندگی کو زیادہ شعوری طور پر سمجھنا ہو گا۔ انسان ایک جہاں سے دوسرے جہاں کو منتقل ہو جاتا ہے، اس کا جسم اس مٹی میں تحلیل ہو جاتا ہے جہاں سے لیا گیا تھا وہ ایک شاعر کہتا ہے کہ

زندگی کیا ہے عناصر میں ظہورِ ترتیب

موت کیا ہے انہیں اجزا کا پریشان ہونا

اس دنیا میں لوگ نہیں بلکہ کردار جیتے ہیں اور وہ کردار کبھی نہیں مرتے، صرف مہماں بدلتے رہتے ہیں۔ اس کردار کو نبھانے کی صورتیں تبدیل ہو جاتی ہیں۔ آپ نے مذہبی کتابوں میں فرعون نمرود و شداد اور یزید کے بارے میں پڑھا ہو گا، یہ لوگ ایک کردار کے نمائندہ لوگ ہیں، یہ کردار اس سے پہلے بھی تھے اور آج بھی ہیں اور یہ سلسلہ آگے یوں ہی چلتا رہے گا اس کے مقابل میں کردار موسیٰ ابراہیم اور حسین جیسے ہیں اور یہ آج بھی ہیں اور یہ آگے بھی قیامت تک رہیں گے۔ ہم میں سے ہر ایک ماضی کے کسی نہ کسی کردار میں ہے اور یہ فیصلہ ہم نے کرنا ہے کہ ہم اپنے لیے کون سا کردار پسند کرتے ہیں۔

دنیا کی زندگی برائی اور اچھائی کے درمیان جنگ کا نام ہے جس میں لازماً ایک طرف جانا ہو گا۔ اس میں نیوٹرل نہیں رہا جاسکتا، نیوٹرل صرف وہ ہو گا جو لاش بن چکا ہو گا۔ ہمارے یہاں فرعونیت والے کرداروں نے لوگوں کو اتنا خوفزدہ کیا رکھا کہ ایک طرح سے ہمیں اللہ پر سے یقین، ہی اٹھ گیا۔ یہ

دھوئے کہ ہم کسی کو مار سکتے ہیں، کسی کو بے عزت کر سکتے ہیں، یا کسی کو لاپتہ کر سکتے ہیں یہ سب خدائی دھوئے ہی تو ہیں کہ آج سے ہزاروں برس پہلے فرعون نے کیے تھے آج ہمارے سامنے بڑے واضح طور پر ان خدائی دعوؤں کا اقرار کیا جاتا ہے مگر ہم پھر بھی انہیں فرعون کہنے کو تیار نہیں۔

میرے پاس یہاں سینٹرل جیل میں انسٹیجنس والے آئے اور یہی دھوئے کرنے لگے، میں نے کہا کہ اگر میں تمہاری بات مانو تو ایمان سے جاتا ہوں اور تمہاری بات مان کر مجھے پھر اللہ کے سامنے سجدہ ریز ہونے کی ضرورت نہیں بلکہ پھر مجھے تمہارے سامنے سجدہ کرنا چاہئے۔ جس کو چاہا اٹھالیا، غائب کر دیا، قتل کر دیا، بمبماری کرو، ہم تمہیں وہاں سے ٹارگٹ کریں گے کہ تمہیں پتا بھی نہیں چلے گا، جس کو چاہا وزیر اعظم بنادیا اور وزیر اعظم کو جیل میں ڈال دیا۔ جو کچھ ہمارے آئین کی صورت میں منظور کیا گیا ہے اس میں سب کے حدود متعین ہیں اگر اس پر کوئی چلتا ہے تو ٹھیک، ورنہ بے قابو اختیارات اور اس کا استعمال خدائی اختیارات حاصل کرنے کے برابر ہے۔ باقی مجھے اگر کوئی کہتا ہے کہ ہم تمہیں موت دیں گے، میں ان سے کہوں گا کہ موت میرے لیے ایک نیا تجربہ ہو گا جس سے مجھ پر کئی اسرار کھل جائیں گے۔ کئی سوال جو میرے شعور کے تھے خانوں میں پڑے ہیں جو ہر وقت بے چین رکھتے ہیں، ان سوالوں کو جواب مل جائیں گے۔ میں وہ تجربات محسوس کروں گا جس کے بارے میں آج تک صرف تصور کرتا رہا ایسے اسرار کھلیں گے جو اس دنیا میں تصور نہیں کئے جاسکتے تو یقیناً موت آپ کا ایک بہترین تحفہ ہو گا جو مجھے آپ دینے گے۔ موت ایک ایسا خوف ہے جو ہمارے دلوں میں راسخ کر دیا گیا ہے۔ یہ جانتے ہوئے بھی کہ اس سے چھٹکارا حاصل نہیں۔ ہم جتنا بھی اس سے بھاگیں گے بالآخر اس کے آغوش میں آنا ہی ہو گا۔ چھپ رہ کر اور ظالموں کے ظلم پر بے حس ہو کر ہم اپنے لئے ایک سینڈ کا اضافہ بھی نہیں کر سکتے بس کامیاب وہ ہے جس کو موت کا خوف فرعونوں یا منافقوں کے کردار کی طرف نہ لے کر جائے۔ یہ سچ ہے کہ دنیا سے وابستگی خصوصاً رشتے انسان کو ڈر پوک بنادیتی ہیں، معاشرے کے لیے کٹھن وقت میں ایک متحرک انسان بننے سے روکتی ہیں۔ حلا نکہ زندگی اور موت کا رشتہ ایسا ہے کہ جیسے گھر میں بیس بندے ہوں

کہ جن کو ایک سامنے دوسرے گھر میں شفت ہونا ہے لیکن یہ منتقلی ایک ایک کر کے ہو۔ سمجھی کو یقین ہے کہ انہوں نے سامنے والے گھر میں ہر صورت اور ہر قیمت پر جانا ہے مگر پھر بھی جب ایک بندہ ذرا اپہلے جا رہا ہو تو اس کی جدائی پر گریہ وزاری کریں۔ ہم نہیں چاہتے کہ کوئی تھوڑے عرصے کے لیے ہم سے جدا ہو جائے اور اس کو ہم خود کے لیے ناقابل تلافی نقصان سمجھتے ہیں کہ جیسے دنیا فنا ہو گئی ہے بس اسی ڈر اور خوف کا فائدہ فرعونی کردار والے اٹھاتے ہیں اور ہمیں حق کے راستے سے روک لیتے ہیں بلکہ ان کے سامنے سجدہ کرنے پر مجبور کرتے ہیں۔ حق یہ ہے کہ ہم سب کو اس گھر سے سامنے والے دوسرے گھر میں جانا ہے اگر ہم اپنے اس تھوڑے سے جدائی کے خوف پر قابو پالیں گے پھر کچھ بھی نہیں ہے، ظالم سے ظالم اور بڑے سے بڑا خدا تعالیٰ کا دعویٰ کرنے والا کچھ نہیں بس ریت کی دیوار ہے اور آگے ایک بھرپور زندگی ہے جس کے لیے ہمیں زیادہ عرصے تک زندہ رہنے کی لائچ کرنے کی ضرورت بھی نہیں رہے گی۔

18 اگست 2019

عالم زیب محسود  
سینٹرل جیل کراچی

## ریاست کے لیے آگے راستہ کیا ہے

ہر ریاست معاشری ترقی کے لئے سیبلٹی یا استحکام مانگتی ہے اور سیبلٹی کوئی ایسی چیز نہیں جس کو مسلط کر دیا جائے، جیسے پوسٹ کالو نیل معاشروں میں دیکھنے کو ملتا ہے جہاں اظہار رائے پر قد غن لگا دیتی ہے، میڈیا کے پر کائے جاتے ہے، انسانی حقوق کی بات کرنے والے شرپسند بنا دیئے جاتے ہیں۔ بلکہ وہ استحکام ریاستی اداروں کے عمل اور پالیسوں کا قدرتی نتیجہ ہوتی ہے یعنی کس حد تک ریاست اور رعایا میں اچھا تعلق ہے۔ اگر یہ تعلق یارشہ استوار نہ ہو سکے تو عدم تحفظ پیدا ہو جانا ایک قدرتی امر ہے اور اس سے ہی شخصی اور معاشرتی شناخت جنم لیتی ہیں جیسے کہ اب پشتون، بلوچ، سندھی اور اردو بولنے والوں کو سنجیدگی سے لگنے لگا ہے کہ ان کے ساتھ روار کھے جانے والا عمل یا ان کی محرومیاں ان کی شناخت کی وجہ سے ہیں، جس کو پاکستانی پاور ایلیٹ بیرونی عوامل کے ساتھ الجھار ہی ہے۔ پاور ایلیٹ کو لگتا ہے کہ اس طرح کی ہر آواز ہماری نیشنل سیکورٹی کے لیے خطرہ ہے اور اس طرح کی ہر آواز کو دبا کر، ہی استحکام حاصل کیا جاسکتا ہے۔ اس ضمن میں وہ ایک مضبوط مرکز پر زور دیتے ہیں اور صوبائی خود مختاری کو ہمیشہ شک کی نظر سے دیکھتے ہیں۔ شاید یہی وجہ ہے کہ ملک کو 72 سال ہو چکے ہیں مگر یہاں استحکام کے نام پر صرف سیکورٹی ایلیٹ نے خود کو مسحکم کیا ہے جس سے یہاں بننے والے مختلف قومیتوں میں احساس محرومی بڑھی ہے، ان کے مسائل میں اضافہ ہوا ہے۔ ملک کے تمام اہم مسئلے سیکورٹی ایلیٹ کے پاس چلے جانے سے تو خصوصاً پشتون قوم نے ایسے نقصان اٹھائے ہیں کہ ملک سے اپنی واٹگی پر ہی سوال اٹھانے پر مجبور ہو گئے ہیں۔ وفاقی یونیٹس کو فیصلوں میں شریک نہ کرنا یا وفاق کی اصل روح کو خاطر میں نہ لانا یہی نتائج دے سکتا ہے کہ جب سیکورٹی پاور ایلیٹ نے سمجھا کہ ایک قوم کی پروفائلنگ سے مفادات حاصل ہوں گے تو نسلی پروفائلنگ کر دی، جب لگا کہ پورے معاشرے میں کلاشنکوف کلچر عام کرنے سے مفادات حاصل ہونگے تو پورے معاشرے کو شدت پسند کرنے سے گریز نہیں کیا۔

اس لئے آگے کا رستہ بڑا واضح ہے اس ملک میں قومیتوں کے وجود کو تسلیم کیا جائے جہاں ان کے مفادات کا تحفظ ہو، ان کو سیاسی فیصلوں میں صوبائی خود مختاری حاصل ہو۔ ایک جامع اور رادار معاشرہ بنانے کی سعی کی جائے، ریاستی اداروں کو آئینی حدود سے تجاوز کرنے سے گریز کرنا ہو گا۔ ایک فیڈریشن کے طور پر ملک کو چلانا ہو گا جہاں وفاقی یو نیٹس یکجا ہو کر تمام طاقت کا فتح ہوں، جہاں ملک کو مختلف نظریات کا چورن نقچ کرنہ چلا یا جائے بلکہ مفادات کی بنیاد پر چلا یا جائے۔ ان متفرق نظریات پر اب تک صرف اسٹبلشمنٹ نے اپنی عیاشی کی ہے۔ ممالک مفادات پر چلتے ہیں اور جو ممالک اپنی یونٹ کے مفادات کا خیال نہیں رکھتے، ان ممالک کے نکڑے ہو جاتے ہیں۔ نزدیکی تاریخ میں ہم نے یہ سب دیکھا اور یہی ازل سے ہوتا آ رہا ہے۔ نزدیکی تاریخ میں ہمارا ملک دو حصوں میں تقسیم ہوا کیونکہ ہم بغلہ دلیش کے مفادات کو پامال کر رہے تھے۔ انڈونیشیا سے مشرقی تیمور علیحدہ ہوا، سوڈان سے ساؤ تھہ سوڈان علیحدہ ہوا، یو کراائن سے کریمیا علیحدہ ہو گیا، چیکو سلاوا کیہ آج ایک ریاست نہیں رہا، ان سب میں جب وہاں بننے والے قوموں کے مفادات غصب ہوئے تو جدائی ان کا مقدر بی۔ فرق صرف اتنا ہے کہ جو آمرانہ روشن رکھنے والے ممالک تھے وہاں علیحدگی خون کا سمندر پار کرنے کے بعد ملی جیکے وہ ممالک جہاں تہذیب یافتہ معاشرہ تھا، وہ ایک آسان اور جمہوری اصول یعنی ریفرنڈم کے ذریعے علیحدہ ہوئے۔ اس طرح چند مثالیں ایسی بھی ہیں کہ جہاں علیحدگی کی تحریک چلی مگر جب ان کے ڈیمانڈ مان لئے گئے، وہ آج بھی اس ریاست کا حصہ ہیں۔ انڈونیشیاء میں آچے میں تحریک چلی مگر جب وہاں جمہوریت آئی انہوں نے ان کے تمام مطالبات تسلیم کیے تو آج بھی آچے انڈونیشیاء کا حصہ ہے۔ ہندوستان کے مشرقی صوبوں میں تحریکیں چلی، ہندوستان نے مطالبات جو حقوق سے متعلق تھیں، تسلیم کر لئے۔ کشمیر کا مسئلہ حقوق کا نہیں ہے بلکہ ناجائز قبضے کا ہے۔ ہمارے کیس میں بھی بات ناجائز قبضے کی طرف جا سکتی ہے جو ظاہر ہے جب وفاقی اکایوں کو وہ حیثیت حاصل نہ ہوگی کہ جو حاصل ہونی چاہیے اور یہاں بننے والی قوموں کے حقوق اور مفادات کا تحفظ نہ ہو گا پھر اس طرح کی حکمرانی کو ناجائز قبضہ ہی کہا جا سکتا ہے۔

اس طرح ایک جامع اور روادار معاشرے کا قیام انتہائی ضروری ہے، بیرونی برادرست سرمایہ کاری صرف ان ممالک میں آتی ہے جہان معاشرہ کھلی ذہنیت اور برداشت والا ہو، جہاں ادارے ہماری طرح بے لگام نہ ہو جو کسی کی تنقید کو برداشت نہ کر سکے اور ایسی آوازوں کو جیلوں میں ڈالے یا جان لے لے۔ یہاں ملیشیاء ماذل اپنانے کی بات ہوتی ہے مگر اپنا تو نار تھ کور یا کاماذل اپنا یا ہوا ہے۔ ملک کو ایک سیکورٹی سٹیٹ بنانا کر سارے پڑوسی ممالک سے خود کو بند کر لینا کبھی بھی ملیشیاء ماذل نہیں ہو سکتا اور یہ کہ ریاستی ادارے اپنی آئینی حدود سے تجاوز نہ کریں اس طرح اگر ایک ادارہ سب میں مداخلت کرے گا تو اداروں میں ایولوشن نہیں ہو پاتی بلکہ بدانتظامی کاشکار ہو جاتی ہے۔ وسیرویلا کی مثال ہمارے سامنے ہے، اس خطہ زمین میں سب سے زیادہ تیل کے ذخائر ویز ویلا کے پاس ہے مگر آج وہاں افرا تفری کا ماحول ہے، لوگ بھوک سے مر رہے ہیں، ملک بینک کربٹ ہو گیا ہے لاکھوں لوگ ہجرت کرنے پر مجبور ہیں۔ ان کے تین عوامل ایسے ہیں جن پر سب متفق ہیں اور وہ ہیں

۱ (بدانتظامی)

۲ (کرپشن اور

۳ (بہت زیادہ بیرونی قرضہ جات۔

جیسے میں نے کہا کہ یہاں مداخلت سے بدانتظامی پیدا کردی گئی ہے، کرپشن تو پورے معاشرے میں ناسور کی طرح پھیلی ہے اور تیسری وجہ بیرونی قرضہ، اس میں تو پاکستان ایسا جکھڑا ہوا ہے کہ ساری اکنامی، ہی آئی ایم ایف کے سپرد کردی گئی ہے۔

(نوٹ: زر نظر تصویر میرے گھر کی ہے جہاں مشرگئے تھے جب میں جیل میں تھا، یہ سیکورٹی ایلیٹ کے پالیسیز کاشاخانہ ہے۔)

## سینٹرل جیل کراچی کی میری آخری تحریر

انقلی جنس اداروں کے ساتھ جیل میں 3 دفعہ مزاكرات

آج 16 ستمبر کا دن ہے اور آج مجھے ملاقات پر ساتھیوں نے بتایا کہ سپریم کورٹ نے میری ضمانت قبول کر لی ہے۔ سوچا یہاں مجھے کیسے رہائی کے نام پر بلیک میل کرنے کی کوشش کی گئی مگر اللہ نے ہمت دی کہ ہر تکلیف کا سامنا کیا اور ان ظالموں کی ایک بھی نہ مانی۔

جیل لانے کے بعد مجھے 15 دن کے اندر کسی عدالت میں پیش کرنا تھا مگر میری ابتدائی چالان اتنی لیٹ کی گئی کہ کوئی ڈیڑھ ماہ بعد جا کر مجھے کلفٹن کی وہشتگردی کی عدالت میں پیش کیا گیا۔ مجھ پر جو دفعات لگائے گئے تھے وہ ظاہر ہے پولیس صوبائی یا وفاقی حکومت کے اجازت کے بغیر لگانے کی مجاز نہیں تھی۔ مگر جیسے یہاں الٹی گنگا بہتی ہے تو مجھ پر دفعات ڈالے گئے۔ ٹرائل کورٹ میں ہم نے جاتے ساتھ ہی ضمانت پر رہائی کی درخواست دی مگر چونکے پولیس کے پاس اجازت نہ تھی اور صوبائی یا وفاقی حکومت کی اجازت ان کے پاس تھی نہیں، اسلئے چالان جمع نہیں ہوا اور میری ضمانت ریجیکٹ ہو گئی۔ ہم نے ہائی کورٹ میں اپیل کی۔ جسے اگلے روز کو فیصلہ سانا تھا میرے ملاقات کی پرچی آئی جس میں آفس کی ملاقات لکھی تھی۔ آفس ملاقات کے لئے مجھ سے میری فیملی جیل خانہ جات کے صوبائی وزیر کے ریفرنس سے ملنے آتی۔ میں سمجھا شاید میری فیملی ہو۔ آفس پر پتا چلا کہ کچھ اور بندے ہیں۔ میں نے ان سے انکے بارے میں پتا نہیں کیا جو کے میں سمجھا کہ غیر ضروری تھا۔ انہوں نے مجھ سے پوچھا کہ اب کیسے محسوس ہو رہا ہے، دماغ اپنی جگہ پر آئے گا بلکہ وہیں پر ہے جہاں پر تھا۔ اس نے پوچھا کہ اگر تمہاری ضمانت ایکسپٹ ہو جائے تو تم کیا کرو گے۔ یہ بات اس نے ایسے انداز میں کی کہ جیسے وہ ضمانت اپنے ہاتھ میں لئے ہوئے ہے۔ میں نے کہا کہ میں وہی کروں گا جو میں کرتا آیا ہوں۔ میں ظلم کے خلاف کبھی چھپ نہیں رہوں گا اور یہی مجھے میرا دین، ایمان، قومی تاریخ و روایات حکم دیتی ہیں۔ انہوں نے مجھے رخصت کیا۔ اگلے روز میری ٹرائل کورٹ میں پیشی بھی تھی اور تب


مظلوم ہوا کہ میری صفائت ہائی کورٹ نے ریجیکٹ کر دی ہے جو کے میرے کیس میں حیرانی کی بات تھی جس کا اظہار بعد میں سپریم کورٹ نے مجھے صفائت دیتے ہوئے بھی کیا۔ حق تو یہ ہے کہ اس فیصلے کو سن کر میں مایوس ضرور ہوا۔ جب مجھے واپس جیل لایا جاتا تو جیل کے اندر مجھے کسی سپاہی کے حوالے کر کے بندوارڈ میں جہاں میری کال کھوڑی تھی، لایا جاتا۔ میں اکثر کسی طریقے سے جان بچا کر اکیلے چلے جاتا جس میں میں راستے میں موجود مسجد میں نماز پڑھ لیتا۔ جسکی مجھے اجازت نہ تھی، صرف نماز جمعہ کی 6 مہینے بعد اجازت ملی۔ جس دن میری صفائت ریجیکٹ ہوئی، اس دن رمضان المبارک کا پہلا دن تھا اور پہلا روزہ ویسے بھی سخت ہوتا ہے تو عدالت آنے جانے میں کافی سفر تھا اور گرمی سخت تھی۔ مجھے بہت سخت پیاس لگی تھی، میں مسجد میں آیا اور نماز پڑھ کر میں نے اللہ سے صرف یہ کہا کہ تو سب بہتر جانتا ہے اور میں تیری رضا پر راضی ہوں۔ یہی کام میں نے ٹرائل کورٹ میں صفائت ریجیکٹ ہونے کے بعد بھی کیا تھا، اور یہ سب مایوسی، اور روزے کی تھکاؤٹ ایک دم سے رو چکر ہو گئی۔ میری مذہب سے لگاؤ اسلئے بھی ہے کیونکے میں نے پریکشیکلی ایسے موقعوں پر اسکی افادیت کو دیکھا ہے جب اپکا ایمان ہو کہ ایک ذات ہے جو یہ دیکھ رہی ہے اور خدا مجھے اکیلے نہیں چھوڑے گا۔

رمضان کے بعد جوں پھر ایک ملاقات آئی، مجھے اندازہ ہوا کہ کون ہو سکتے ہیں۔ آفس میں گھسا تو والد صاحب کو پایا۔ اس سے ملا تو اس نے کہاں کہ ان مہماںوں سے ملو۔ ان میں دو مرد تھے جس میں ایک میجر تھا اور ایک خاتون تھی جو آئی ایس آئی کی کوئی ڈائریکٹر تھی۔ ہماری یہاں پر بحث کافی خوشگوار تھی۔ میں نے انکے سامنے تمام مسائل رکھے۔ انہوں نے میرے والد کو خصوصی طور پر ڈیرہ اسماعیل خان سے منگوایا تھا۔ انہوں نے کہا کہ ہم ایک ڈیل کے لئے آئے ہیں کہ اگر میں لکھ کر دول کہ میں نے پیٹی ایم چھوڑ دی ہے تو ہم تمہیں فور ناگارغ کریں گے۔ میں نے اسے کہا کہ میں حیران ہوں کہ ایسی بات کیسے کی آپ لوگوں نے، اگر میں نے ایسا کرنا ہوتا تو پہلے دن کر لیتا جب آپ لوگوں نے مجھ پر تشدد کروایا جس کو میں کبھی نہیں بھولوں گا۔ میں نے ان پر واضح کیا کہ میں نے

تمام معلومات جو لاپتہ افراد یاد گیر ظلم کے حوالے سے تھیں وہ ہم نے کسی اور کو دینے کے بجائے آپ کے ادارے سے شیر کئے کیونکہ ہم آپ سے پر امید تھے مگر جو تم لوگوں نے میرے ساتھ کیا، انکو بھی تمہارے سامنے کہتا ہوں کہ اب میری اس ملک کے لئے بھی کوئی امید باقی نہیں رہی بلکہ مجھے خوف ہے کہ میرا ذاتی غصہ اجتماعی فیصلوں میں اڑنے نہ آئے۔ میں نے کہا کہ بال پین تمہارے کوٹ میں ہے۔۔۔ یہ ایک کتاب ہے اور فیصلہ آپ کو کرنا ہے کہ اسکی دالیوم کتنی ہو۔ وہ ناامید ہو کر وہاں سے گئے۔ میرے ساتھ جیل میں اس وقت قاضی طاہر تھے، انکو بھی میرے ساتھ بندوارڈ میں رکھا گیا تھا مگر تھے الگ الگ کال کھوڑیوں میں۔ ہم نے کافی درخواستیں کیں مگر نہ تو ہمیں ایک ساتھ رکھا گیا اور نہ ملنے کی اجازت ملی۔ اتنے نزدیک ہو کر بھی ہماری ملاقات صرف کورٹ جاتے ہوئے ہوتی یا جب پیٹی ایم کے ساتھی ملاقات کے لئے آتے۔ مزاکرات کے حوالے سے تیری دفعہ وہ ستمبر میں آئے۔ اور اس دفعہ وہ ہمارے کراچی پیٹی ایم کے مشر نور اللہ کو بھی ساتھ میں لائے تھے۔۔۔ میں اور قاضی طاہر ملاقات کے لئے گئے۔ نور اللہ اپنے ساتھ کھانے کی چیزیں بھی لائے تھے، ہمیں اندازہ ہوا کہ انکی باتیں کیا ہوتی ہیں اسلئے کھانے پر ہاتھ صاف کرنا زیادہ بہتر لگا۔ ہم نے انکو کہا کہ جو میں نے اپنی گرفتاری کے پہلے روز کہا تھا، وہی تین مہینے بعد بھی کہا، چھ مہینے بعد بھی وہی موقف تھا اور اب 8 مہینے بعد بھی یہی موقف ہے اور 8 سال بھی اس جیل میں رہے تو یہی موقف رہے گا۔

اسکے کچھ دن بعد آج 16 تاریخ کو میری ضمانت سپریم کورٹ سے منظور ہوئی۔۔۔ جیلیں، تشدیں سب کچھ برداشت کریں گے مگر اپنے موقف سے پچھے نہیں ہٹیں گے

یاداشت





Design By: Umar Andish

**Get more e-books from [www.ketabton.com](http://www.ketabton.com)**  
**Ketabton.com: The Digital Library**